

دورِ حاضر کی ایک نادر کتاب

# سُورۂ فاتحہ کی

عظمت و افادیت

سیکڑوں امراض کا روحانی علاج

مولانا محمد شفیع الرحمن

مکتبہ اربعہ، کراچی، دنیاء و دیار

بِسْمِ اللَّهِ تَعَالَى

# سُورَةُ فَاتِحَةِ عَظَمَتِ وَأَفَادَتِ

دُورِ حَاضِرِ کی ایک نادر کتاب  
سیکڑوں مسائل کا آسمانی اور روحانی حل

مُرتَّب

مولانا حَسَنُ الْهَاشِمِی

ایڈیٹر۔ ماہنامہ طلسماتی دُنیا، دیوبند

نَاشِر

مکتبہ روحانی دُنیا، دیوبند (یو۔ پی)

پن کوڈ۔ 247554

# جملہ حقوق بحق ناشر محفوظ ہیں

\* نام کتاب :- سورۃ فاتحہ کی عظمت و افادیت

\* نام مرتب :- مولانا حسن الہاشمی صاحب

\* نام خطاط :- نیاز الدین اصلانی

\* صفحات :- ۱۲۸

\* قیمت :-

بہ اہتمام : ابوسفیان عثمانی

ملکتہ روحانی دنیا، دیوبند (یو پی)

پن کوڈ - ۲۲۷۵۵۴



# فہرستِ مِضامین

صفحہ	عنوان	صفحہ	عنوان
۲۶	طاعون سے بچنے کے لئے	۷	سورۃ فاتحہ کی عظمتیں
۲۷	بعافیت گھر واپسی کے لئے	۹	سورۃ فاتحہ
۲۷	عجیب و غریب عمل	۱۲	سورۃ فاتحہ کے روحانی فائدے
۲۷	تسخیرِ خلاق کے لئے	۱۷	خواہشات کی تکمیل کے لئے
۲۹	دشمنوں سے حفاظت کیلئے	۱۸	دفعِ مصائب کے لئے
۳۰	نعمت و روزی کے لئے	۱۹	ظالم افسر کے غضب سے بچاؤ کے لئے
۳۰	کشائشِ رزق کے لئے	۲۰	دشمنوں کی شرارتوں سے محفوظ رہنے کیلئے
۳۰	بھاگے ہوئے کو واپس بلائے کیلئے	۲۰	کسی بھی طرح کی حاجت کے لئے
۳۱	قرض کی ادائیگی کے لئے	۲۱	برائے حاجت
۳۱	سورۃ فاتحہ کی عظمت و افادیت	۲۱	مقدمہ میں کامیابی کے لئے
۳۲	ہر بیماری کیلئے باعثِ شفا	۲۲	ناگہانی پریشانی کو دفع کرنے کیلئے
۳۳	برائے قضائے حاجت	۲۲	مصیبت سے نجات کے لئے
۳۳	سورۃ فاتحہ کے عامل بننے کا طریقہ	۲۲	حاجت روائی کے لئے
۳۶	بلندیِ مرتبہ کے لئے	۲۲	دشمن پر غالب ہونے کے لئے
۳۶	کشادہ بخت کے لئے	۲۳	دینی و دنیاوی حاجت کیلئے
۳۶	باطنی صفائی کے لئے	۲۳	ہر حاجت کے لئے
۳۶	سنگدلی دور کرنے کے لئے	۲۳	روزگار کے لئے
۳۷	ہر مرض کے لئے	۲۳	اولاد کے لئے
۳۸	سینے کی سوزش کے لئے	۲۴	استقاطِ حمل سے بچاؤ کے لئے
۳۸	وجعِ المفاصل اور کرمِ دماغ کیلئے	۲۴	نسیان کو دور کرنے کے لئے
۳۸	بُخار کے لئے	۲۵	فراخیِ رزق کے لئے
۳۹	مرگی کا علاج	۲۶	عزت و مرتبہ میں اضافہ کے لئے
۳۹	ادائیگیِ قرض کے لئے	۲۶	دفعِ مرض کے لئے

صفحہ	عنوان	صفحہ	عنوان
۵۱	خوش حالی کے لئے	۴۰	ہر بیماری کا علاج
۵۰	حصولِ عزت کے لئے	"	روزِ گل کے لئے
۵۰	ہر بیماری کا علاج	۴۱	اتفاق کے لئے
۵۲	دریا کا سفر	۴۲	شیطان و وساوسِ گنہگار کیلئے
۵۰	کفایتِ مہات کے لئے	"	اچانک مشکل کا حل
۵۰	تمام حاجات کیلئے	۴۳	اچھے سلوک کے لئے
۵۳	لا علاج امراض کے لئے	"	ہر حاجت کے لئے
۵۲	فالج کے لئے	۴۴	میاں بیوی سے محبت کے لئے
۵۶	امراضِ چشم کے لئے	"	بیماری میں شفا کے لئے
۵۷	علم میں اضافہ کے لئے	۴۵	جادو کے لئے
۵۰	طاغون سے بچاؤ کے لئے	"	گمشدہ کی تلاش کے لئے
۵۸	تیز بہدف عمل	"	جھوٹ سے بچاؤ کے لئے
۵۹	بری عادات سے چھٹکارا کیلئے	۴۶	بدزبانی دور کرنا
"	آنکھوں کے امراض کیلئے	"	باطن کی صفائی
۶۰	مقدمہ میں کامیابی کے لئے	"	پیٹ کے درد کے لئے
۶۱	میاں بیوی میں محبت کے لئے	۴۷	زخم ٹھیک کرنا
"	اللہ کی رضا کے لئے	"	منطقی دور کرنا
"	راستے کا بھولنا	"	نظر بد سے بچاؤ کے لئے
۶۲	دشمنی ختم کرنا	۴۸	تمام مشکلات کا حل
"	قید سے رہائی کے لئے	"	دینی و دنیاوی حاجت کیلئے
۶۳	زبان بندی کے لئے	۴۹	تسخیرِ حاکم کے لئے
"	مضبوطیِ قلب کے لئے	"	متعدی امراض سے بچاؤ کیلئے
۶۴	ادائیگی قرض کے لئے	۵۰	کھیل میں کامیابی کے لئے
۶۴	آدھے سر کا درد	۵۱	رزق میں برکت کے لئے

صفحہ	عنوان	صفحہ	عنوان
۷۶	سردرد کے لئے	۶۴	خسرہ کے لئے
"	چشمِ خلافت میں مقبول ہونا	۶۵	کمر کے درد کے لئے
"	پریشانی کے لئے	"	بچھو کا ڈنگ
۷۷	بے چینی کے لئے	"	ہر مراد کے لئے
"	آسیب زدہ کے لئے	۶۶	درندوں سے بچاؤ کے لئے
۷۸	خاوند کو راہِ راست پر لانا	"	خسرہ سے بچاؤ کے لئے
"	دشمن کو زیر کرنا	۶۷	سر میں پانی بھر جانا
"	عبادت میں لطف حاصل کرنا	"	نظر بد سے بچاؤ
۷۹	طبیعت میں نرمی پیدا کرنا	۶۸	کان کے درد کے لئے
"	بلند مرتبہ کے لئے	"	قوتِ حافظہ کے لئے
۸۰	غم دور کرنے کے لئے	۷۰	ظالم حاکم کے شر سے بچاؤ کے لئے
"	بخار کے لئے	"	امتحان میں کامیابی کے لئے
"	دکان میں برکت کے لئے	۷۱	قبولیت دعا کے لئے
۸۱	مشکل میں آسانی کے لئے	"	دشمن کے شر سے بچاؤ کے لئے
"	کے لئے	۷۲	مقدمہ میں کامیابی کے لئے
۸۳	نماز استخارہ	"	رشتہ کے لئے
۸۴	ٹانگوں میں درد کے لئے	۷۳	ملازمت کے لئے
۸۵	باری کے بخار کے لئے	۷۴	سفر میں کامیابی کے لئے
"	قوتِ حافظہ کے لئے	"	شیطان سے بچاؤ کے لئے
"	رزق میں اضافہ کے لئے	۷۵	دماغی کمزوری کے لئے
۸۶	فتح و نصرت کے لئے	"	بے خوابی دور کرنا
"	لا علاج امراض کے لئے	"	سودا کے لئے

صفحہ	عنوان	صفحہ	عنوان
۹۸	نظر اتارنے کے لئے	۸۷	ناراضگی دور کرنے کیلئے
۹۹	گمشدہ چیز تلاش کرنے کیلئے	۸۸	حاکم کی مہربانی کے لئے
"	آنکھوں کی خرابی دور کرنے کیلئے	"	تمام امراض سے نجات کیلئے
"	کالی کھانسی کے لئے	۸۹	گمشدہ کی تلاش کے لئے
"	کتے کے کاٹے کا علاج	۹۰	اولاد کے لئے
۱۰۰	دل کی گھبراہٹ کو رفع کرنے کیلئے	"	سکون و اتفاق کے لئے
"	دردِ قویخ کے لئے	"	قید سے رہائی کے لئے
۱۰۱	تنگ دستی کے لئے	۹۱	جنگ میں کامیابی کے لئے
"	ہر بیماری کے لئے	۹۲	کاروبار میں برکت کے لئے
"	شادی کے لئے	"	نکاح کے لئے
۱۰۲	قرض کی ادائیگی کے لئے	۹۳	برائی سے محفوظ رہنے کیلئے
۱۰۲	بخشش طلب کرنا	"	دشمن پر غلبہ کے لئے
۱۰۳	پیٹ درد کے لئے	"	غم دور کرنے کے لئے
"	زہر کے لئے	"	عزت و مرتبہ کے لئے
"	فتوحات کے لئے	۹۴	عہدہ میں ترقی کے لئے
۱۰۴	روزگار کے لئے	۹۵	علوم میں کشائش کے لئے
۱۰۵	اولاد کی زندگی کے لئے	۹۵	دکھتی ہوئی آنکھ کے لئے
"	نہایت مشکل حاجت کیلئے	"	دفع پریشانی کے لئے
۱۰۶	دینی و دنیاوی حاجت کیلئے	۹۶	صالح اولاد کے لئے
۱۰۷	ادائیگی قرض کے لئے	"	دشمنی ختم کرانے کے لئے
۱۰۸	آسیب دور کرنے کے لئے	۹۷	حاصل قائم رکھنے کے لئے
۱۰۹	دینی و دنیاوی حاجات کیلئے	"	درد کے لئے
۱۲۲	دولتِ عظیم	"	محبت کے لئے
		۹۸	عبادت میں توجہ کے لئے

ایک مرتبہ حضرت خواجہ عثمان ہارونی رحمۃ اللہ تعالیٰ علیہ سورۃ فاتحہ کی فضیلت کے بارے میں گفتگو فرما رہے تھے کہ آپ نے ارشاد فرمایا۔ حضرت خواجہ یوسف حسین چشتی رحمۃ اللہ تعالیٰ علیہ اپنے رسالہ میں لکھتے ہیں کہ حضور نبی کریم صلی اللہ علیہ وسلم کی حدیث مبارکہ میں ہے کہ جو کوئی سوتے وقت سورۃ فاتحہ اور سورۃ اخلاص پڑھتا ہے وہ قیامت کے دن امینوں میں سے ہوگا اور پیغمبروں کے بعد سب سے پہلے وہ جنت میں داخل ہوگا اور جنت میں جاتے وقت حضرت عیسیٰ علیہ السلام کے نزدیک ہوگا۔

ایک اور دفعہ حضرت عثمان ہارونی رحمۃ اللہ علیہ سورۃ فاتحہ کی فضیلت بیان کرتے ہوئے ارشاد فرماتے ہیں کہ حضرت علی رضی اللہ تعالیٰ عنہ نے حضور نبی کریم صلی اللہ علیہ وسلم سے روایت فرمائی کہ جس شخص کی نمازیں قضا ہو گئی ہوں اور اسے یہ معلوم نہ ہو کہ وہ کتنی ہیں تو وہ پیر کی رات کو پچاس رکعت نماز ادا کرے اور ہر رکعت میں ایک مرتبہ سورۃ فاتحہ اور ایک مرتبہ سورۃ اخلاص پڑھے تو اللہ تعالیٰ اس کی گزشتہ نمازوں کا کفارہ قبول فرماتا ہے۔ خواہ اس نے سو سال بھی نماز قضا کی ہو۔

حضرت خواجہ معین الدین چشتی اجمیری رحمۃ اللہ علیہ فرماتے ہیں کہ ایک مرتبہ حضور نبی کریم صلی اللہ علیہ وسلم تشریف فرما تھے اور صحابہ کرام رضی اللہ تعالیٰ عنہم بھی کافی تعداد میں آپ صلی اللہ تعالیٰ علیہ وسلم کی خدمت اقدس میں بیٹھے ہوئے تھے۔ آپ صلی اللہ تعالیٰ علیہ وسلم نے ارشاد فرمایا کہ اللہ تعالیٰ نے مجھے بہت سی نعمتیں عطا فرمائی ہیں جو کہ مجھ سے پہلے کسی پیغمبر کو نہیں دی گئیں۔ پھر ارشاد فرمایا کہ میں بیٹھا ہوا تھا کہ جبریل علیہ السلام نے آکر کہا کہ اللہ تعالیٰ کا حکم



ہے کہ میں نے تیرے پاس جو کتاب بھیجی ہے اس میں ایک ایسی سورت ہے کہ اگر وہ تورات میں ہوتی تو حضرت موسیٰ علیہ السلام کی امت سے کوئی شخص گمراہ نہ ہوتا اگر انجیل میں ہوتی تو کوئی عیسائی بت پرست نہ ہوتا، اگر زبور میں ہوتی تو کوئی شخص حضرت داؤد علیہ السلام کی امت سے غنی نہ بنتا۔ یہ اس لئے بھیجی گئی ہے تاکہ اس کی برکت سے تیری امت اللہ تعالیٰ سے مدد حاصل کرے اور قیامت کے دن جہنم کے خوف سے اور عذاب سے خلاصی پائے۔

حضور نبی کریم علیہ الصلوٰۃ والسلام سے پوچھا کہ وہ کون سی صورت ہے؟ فرمایا وہ سورۃ فاتحہ ہے پھر حضرت جبرائیل علیہ السلام نے کہا مجھے اس پروردگار کی قسم جس نے آپ کو پیغمبر بنا کر بھیجا اگر روئے زمین کے دریا سیاہی اور تمام درخت قلم بن جائیں اور ساتوں آسمان اور زمینیں کاغذ بن جائیں اور ابتدائے عالم سے لے کر اب تک فرشتے اور تمام دنیا کے انسان اس کے فضائل لکھنا چاہیں تو اس کی فضیلت نہ لکھ سکیں۔



حضرت نظام الدین اولیاء رحمۃ اللہ تعالیٰ علیہ فرماتے ہیں کہ میں نے شیخ بدر الدین غزنوی رحمۃ اللہ تعالیٰ علیہ کی کتاب میں لکھا ہوا دیکھا ہے کہ حضرت معاذ بن جبل رضی اللہ تعالیٰ عنہ روایت فرماتے ہیں کہ حضور نبی کریم علیہ الصلوٰۃ والسلام نے ارشاد فرمایا کہ جو شخص بدھ کے دن (جس دن اللہ تعالیٰ نے تاریکی اور روشنی پیدا کی) دو رکعت نماز اس طرح ادا کرے کہ ہر رکعت میں ایک مرتبہ سورۃ فاتحہ ایک مرتبہ سورۃ زلزال اور تین مرتبہ سورۃ اخلاص پڑھے تو اللہ تعالیٰ قیامت اور قبر کی تاریکی اس سے دور فرما دیگا اور ایک سال کی عبادت کا ثواب اس کے نامہ اعمال میں لکھا جائے گا اور سفید اعمال نامہ اس کے ہاتھ میں دے دیا جائے گا۔

بِسْمِ اللَّهِ الرَّحْمَنِ الرَّحِيمِ

## سُورَةُ فَاتِحَةٍ

سُورَةُ فَاتِحَةٍ وَتَرَانِ حَکِیمِ کی سب سے پہلی سورۃ ہے۔ چونکہ اس سورۃ سے قرآن حکیم کا افتتاح ہوتا ہے۔ اس لئے یہ سورۃ سورۃ فَاتِحَةٍ کہلاتی ہے اس کا پورا نام ہے ”فاتحۃ الكتاب“ یعنی کتاب کا افتتاح کرنے والی سورۃ۔ اس سورۃ کو افضل القرآن کا نام بھی دیا گیا ہے۔ اور یہ نام اس کی عظمت و رفعت پر دلالت کرتا ہے۔ اس کے علاوہ احادیث میں اس سورۃ کے تیس نام اور بھی مذکور ہوئے ہیں۔ اور شاید قرآن حکیم کی یہی وہ واحد سورۃ ہے جو اتنے بہت سارے ناموں سے مشہور ہے۔ اس کا ایک نام اُمّ القرآن ہے۔ اُسے اُمّ القرآن اس لئے کہتے ہیں کہ یہ سورۃ قرآن حکیم کے تمام مضامین کا پُور ہے اور تمام روحانی عقائد کی بنیاد ہے۔ — بعض علماء نے فرمایا ہے کہ سورۃ فَاتِحَةٍ متن ہے اور پورا قرآن اس متن کی شرح ہے۔

اس سورۃ کو ”سورۃ الشفا“ بھی کہا جاتا ہے۔ اور اس کی وجہ یہ ہے کہ یہ سورۃ مختلف بیماریوں کے لئے وجہ شفا ثابت ہوئی ہے۔ دورِ رسولؐ میں ایک مرتبہ کسی شخص کو سانپ نے کاٹ لیا۔ حضرت ابوسعید خدریؓ نے سورۃ فَاتِحَةٍ پڑھ کر اس شخص پر دم کیا تو وہ ٹھیک ہو گیا۔ — تفسیر بیضاوی

میں ایک حدیث نقل کی گئی ہے۔ جس میں بتایا گیا ہے کہ سورۃ فاتحہ تمام جسمانی بیماریوں کے لئے شفا ہے۔

اس سورۃ کا ایک نام ”کافیہ“ بھی ہے۔ یہ سورۃ ایک مومن کیلئے بہر اعتبار کافی ہے۔ اور یہ سورۃ اگر انسان کا عقیدہ صحیح ہو تو اس کے لئے اپنے ماسوا سے کفالت کرتی ہے۔ اور دوسروں کی محتاجی سے اُسے روکتی ہے۔ ایک بار آنحضور صلی اللہ علیہ وسلم نے فرمایا کہ اگر سورۃ فاتحہ کو ترازو کے ایک پلڑے میں رکھیں اور بقیہ تمام قرآن سورۃ فاتحہ کے علاوہ ترازو کے دوسرے پلڑے میں رکھیں تو سورۃ فاتحہ کا وزن سات قرآنوں کے برابر ہوگا۔ (تفسیر عزیزی)

اس کا ایک نام ”منجیہ“ بھی ہے۔ یعنی یہ سورۃ انسان کو عذاب خداوندی سے نجات دلانے والی ہے۔ پابندی کے ساتھ اس کی تلاوت کرنے والا عذاب آخرت سے انشاء اللہ محفوظ رہے گا۔

اس سورۃ کا ایک نام ”کنز“ بھی ہے۔ حضرت علیؓ کا ارشاد ہے کہ یہ سورۃ عرش الہی کے خصوصی خزانوں میں سے عطا کی گئی ہے۔

حاکم نے روایت کیا ہے کہ آنحضور صلی اللہ علیہ وسلم نے فرمایا کہ یہ سورۃ مجھ کو بطور خاص عرش الہی کے نیچے سے عطا ہوئی ہے۔ اور مسلم و نسائی سے روایت ہے کہ ایک مرتبہ آنحضور صلی اللہ علیہ وسلم کی نظر اچانک ایک فرشتے پڑی جو آپ کے سامنے موجود تھا۔ حضرت جبرئیل علیہ السلام نے فرمایا کہ یہ آواز اس فرشتے کے آسمان سے اترنے کی آواز تھی۔ حضرت جبرئیلؑ نے بتایا کہ یہ فرشتہ اس سے پہلے کبھی روئے زمین پر نہیں اُترا۔ یہ آج پہلی بار زمین پر آیا ہے۔ فرشتے نے آنحضور صلی اللہ علیہ وسلم کو سلام کیا۔ آپ نے

جواب دیا۔ پھر فرشتے نے کہا۔ آج میں آپ کے لئے دو تحفوں کی خوشخبری لے کر آیا ہوں۔ یہ دونوں تحفے اپنے پڑھنے والوں کے لئے دنیا میں نور ہوں گے۔ آفتوں سے بچانے والے ہوں گے۔ اور آخرت میں با عث نجات بنیں گے۔ اس سے پہلے ایسے قیمتی تحفے کسی نبی اور امت کو عطا نہیں کئے گئے۔ اُن میں ایک سورۃ فاتحہ ہے۔ اور سورۃ بقرہ کی آخری آیات ہیں۔

صوفیا سے منقول ہے کہ جو کچھ پہلی کتابوں میں تھا وہ سب کلام پاک میں موجود ہے۔ اور جو کچھ قرآن حکیم میں ہے۔ اس کا خلاصہ سورۃ فاتحہ میں ہے اور جو کچھ سورۃ فاتحہ میں ہے اس کا خلاصہ بسم اللہ میں ہے۔ ایک روایت میں حضور صلی اللہ علیہ وسلم کا یہ ارشاد نقل ہوا ہے کہ اس ذات کی قسم جس کے قبضے میں میری جان ہے۔ اس جیسی سورۃ نازل نہیں ہوئی نہ توریت میں نہ زبور میں نہ انجیل میں اور نہ بقیہ قرآن میں۔  
(معارف القرآن)

مشائخ نے لکھا ہے کہ اگر سورۃ فاتحہ کو ایمان و یقین کے ساتھ پڑھا جائے تو ہر بیماری سے شفا ہوتی ہے۔

ایک روایت میں ہے کہ سورۃ فاتحہ کا ثواب دو تہائی قرآن کے برابر ہے ایک روایت میں ہے کہ مجھ کو عرش کے خزانے سے چار چیزیں ملی ہیں۔ ایک سورۃ فاتحہ دوسرے آیت الکرسی، تیسرے سورۃ بقرہ کی آخری آیات۔ چوتھے سورۃ کوثر۔

ایک روایت میں ہے کہ ابلیس کو اپنے سر پر خاک ڈالنے کی نوبت چار مرتبہ پیش آئی۔ ایک مرتبہ اس وقت جب اس پر لعنت ہوئی۔ دوسرے اس وقت



جب اس کو راندہ درگاہ کیا گیا۔ تیسرے اس وقت جب آنحضور صلی اللہ علیہ وسلم کو نبوت عطا ہوئی اور چوتھے اُس وقت جب آپ پر سورۃ فاتحہ نازل ہوئی۔

حضرت خواجہ معین الدین چشتیؒ کے ملفوظات میں نقل ہوا ہے کہ سورۃ فاتحہ کی سات آیتیں ہیں اور ہر انسان کے جسم میں بڑے عضوسات ہیں پس جو سورۃ فاتحہ پڑھے گا۔ اس کے ساتوں عضوساتوں دوزخ سے محفوظ رہیں گے۔ الحمد کے پانچ حروف ہیں اور دن رات میں نمازوں کی تعداد بھی پانچ ہے۔ جو الحمد پڑھتا ہے۔ اللہ تعالیٰ پانچوں نماز میں جو قصود سرزد ہو گیا ہو گا اس کو اپنے فضل و کرم سے معاف فرمائیں گے۔ اسی طرح اللہ کے تین اور الحمد کے پانچ حروف ملا کر کل آٹھ حروف ہوتے ہیں۔ الحمد شکر کا ورد رکھنے والے کے لئے جنت کے آٹھوں دروازے کھول دئے جائیں گے۔ ربِّ العالین کے دس حروف ہیں۔ اگر الحمد شکر کے آٹھ حروف ملا کر پڑھے جائیں تو کل حروف اٹھارہ ہوتے ہیں اور اس کے پڑھنے والے کو اٹھارہ ہزار نیکیوں کا ثواب ملتا ہے۔ الرحمن کے چھ حروف اٹھارہ میں ملانے سے ۲۴ حروف بنتے ہیں۔ اور دن رات کی گھڑیاں بھی کل ۲۴ ہیں۔ جو شخص اس پورے کلمے کو ہر ایک گھڑی میں ۲۴ مرتبہ پڑھے گا۔ اس کے تمام صغیرہ گناہ معاف ہو جائیں گے۔

الرحیم کے چھ حروف اگر ان میں شامل کر لئے جائیں تو کل ۳۰ حروف بنتے ہیں۔ حق تعالیٰ نے پلصراط کی مسافت تیس ہزار برس رکھی ہے۔ ان حروف کا بکثرت پڑھنے والا پلصراط سے تیس لحوں میں گزر جائیگا۔ مالک یوم الدین کے ۱۲ حروف اگر ان میں شامل کر لئے جائیں تو

کل ۴۲ حروف بنیں گے۔ اُن کا پڑھنے والا سال بھر کی خطاؤں کی نجات سے نجات پائے گا۔

ایاکَ نَعْبُدُ کے آٹھ حروف بھی اگر شامل کر لیں تو کل حروف پچاس بنیں گے۔ قیامت کا دن پچاس ہزار برس کے برابر ہوگا۔ ان کلمات کے پڑھنے والے کو اس دن کی طوالت پچاس لمحوں کے برابر محسوس ہوگی۔

وایاکَ نَسْعِیْنِ میں گیارہ حروف ہیں اگر ان حروف کو بھی شامل کر لیں تو اکتھ حروف بنتے ہیں۔ اللہ تعالیٰ نے اس دنیا میں بڑے دریا اکتھ پیدا کئے ہیں۔ ان اکتھ کا ورد رکھنے والا یہ سعادت پائے گا کہ ان دریاؤں کے ایک ایک قطرے کے برابر اسے نیکیاں عطا ہوں گی۔ اور اتنے ہی گناہ اس کے دھل جائیں گے۔

اگر اھدنا القراط المستقیم کے ۱۹ حروف ۶۱ حروف میں ملا لیے جائیں تو کل حروف اسی بنیں گے۔ اور شرابی پر جو حد جاری ہوتی ہے اس کی تعداد اسی کوڑے ہیں۔ جو ان اسی حروف کا ورد رکھے گا اللہ تعالیٰ اس کو شراب کی حد سے یعنی شراب نوشی کی بُرائی سے محفوظ رکھیں گے۔ نہ وہ شراب پیئے گا اور نہ ہی حد کا سزاوار ہوگا۔

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ میں چوالیس حروف ہیں۔ اگر ان میں اسی حروف شامل کر لیں تو کل ۱۲۴ حروف بنتے ہیں۔ اور اللہ تعالیٰ نے دنیا میں کل ایک لاکھ ۲۴ ہزار انبیاء بھیجے ہیں جو ان کلمات کو یعنی پوری سورۃ کو پڑھے گا۔ اس کو تمام انبیاء کے نقش قدم پر چلنے کی توفیق عطا ہوگی۔ حضرت خواجہ معین الدین چشتیؒ نے اسناد و فوائد الحمد شریف میں فرمایا کہ ایک مرتبہ میں اپنے پیرومرشد کے

ساتھ تھا۔ ہم دونوں سفر کر رہے تھے۔ چلتے چلتے ایک ندی کے کنارے آئے نہ کوئی کشتی تھی اور نہ ہی پار جانے کی کوئی ترکیب سمجھ میں آتی تھی۔ اسی وقت حضرت شیخ نے فرمایا کہ آنکھیں بند کر لو۔ میں نے آنکھیں بند کر لیں۔ جب آنکھیں کھولیں تو میں حضرت کے ساتھ دوسرے کنارے پر کھڑا تھا۔ میں نے دست بستہ عرض کی حضور! ہم دونوں نے ندی کو کیسے پار کیا؟ حضرت نے فرمایا کہ پانچ مرتبہ سورۃ فاتحہ پڑھی اور ندی میں قدم رکھ دیا۔

ایک بار آنحضرت صلی اللہ علیہ وسلم نے فرمایا کہ جس شخص نے تین مرتبہ سورۃ فاتحہ تین مرتبہ سورۃ اخلاص اور تین مرتبہ معوذتین پڑھ لیں وہ موت کے سوا ہر چیز سے امن میں رہے گا۔

علامہ ابن قیمؒ فرماتے ہیں کہ یہ سورۃ ہر بیماری کی دوا ہے۔ اگر تم اسکو حسن عقیدت کے ساتھ پڑھو گے تو اس میں عجیب اثر اور شفا پاؤ گے۔

ترندی شریف میں ہے **سورۃ فاتحہ کے روحانی فائدے** کہ اس سورۃ کو بچھو کے

کاٹے ہوئے پر سات مرتبہ پڑھ کر اگر دم کر دیں تو انشاء اللہ فوراً آرام ملے گا۔  
● حضرت ابن عباسؓ نے فرمایا کہ ایک مرتبہ حضرت امام حسینؑ علیہ السلام ہوئے تو آنحضرت صلی اللہ علیہ وسلم متفکر ہو گئے۔ اسی وقت وحی نازل ہوئی اور حدیث قدسی میں حق تعالیٰ نے فرمایا کہ اس سورۃ سے کام لو جس میں فنا نہیں ہے۔ مراد تھی سورۃ فاتحہ۔ حکم ہوا کہ کسی کوزے میں پانی بھر کر چالیس مرتبہ سورۃ فاتحہ پڑھ کر دم کر دو پھر حسینؑ کو پلاؤ۔ ایسا ہی کیا گیا تو امام حسینؑ صحت مند ہو گئے۔

● جو شخص سورۃ فاتحہ کو درمیان سنت و فرض صبح کو ۴۱ مرتبہ پڑھ کر درِ چشم والے پردہ کرے تو بہت جلد شفا ہو۔

● جو شخص اس سورت کو ۴۱ مرتبہ پڑھ کر اپنے اوپر دم کر کے کسی سفر پر جائے گا تو اللہ تعالیٰ دورانِ سفر اسے آفتوں اور زحمتوں سے محفوظ رکھے گا۔ اور وہ کامیابی کے ساتھ اپنے گھر واپس آئے گا۔

● کسی بھی مقصد کے لئے اگر سورۃ فاتحہ کو روزانہ کوئی ایک وقت مقرر کر کے اس کے کل حروف کے برابر یعنی ۱۲۲ مرتبہ چالیس دن تک پڑھا جائے تو مقصد میں لازماً کامیابی ہو۔

● شیخ محی الدین ابن العربیؒ نے فرمایا ہے کہ اگر کسی شخص کو کوئی اہم ضرورت پیش آئے تو وہ نماز مغرب کے بعد فرض و سنت سے فارغ ہو کر اس مقام پر جہاں اس نے نماز پڑھی ہے۔ سورۃ فاتحہ چالیس مرتبہ پڑھے۔ اور اس کے بعد اس طرح دعا کرے۔ ————— اللہمَّ عَلِمَكَ كَافٍ عَنِ

السُّؤَالِ أَكْفِنِي بِحَقِّ الْفَاتِحَةِ مَقَالًا وَحَصِيلًا مَا فِي ضَمِيرِي — چند دن عمل کرنے سے ضرورت پوری ہوگی۔ اور رحمتوں کے دروازے کھل جائیں گے۔

● اگر کوئی قیدی اس سورۃ کو روزانہ ایک سو گیارہ مرتبہ پڑھ کر رہائی کی دعا کرے تو جلد ہی اس کو رہائی نصیب ہو جائے۔

● آپ کو کسی حاکم سے کام ہو یا افسرانِ بالاسختی سے پیش آتے ہوں تو آپ یہ عمل کریں۔ کسی چینی کے برتن پر زعفران و مشک اور کافور ملا کر سورۃ

فاتحہ کے الگ الگ حروف تحریر کریں۔ یہ عمل جمعہ کی پہلی ساعت میں عروج

ماہ میں کریں۔ بشرطیکہ چاند برجِ عقرب میں نہ ہو۔ اس کے بعد ان حروف

کو گلاب کے عرق سے دھو کر کسی پاک صاف شیشی میں یہ پانی رکھ لیں جس



دن حاکم کے پاس جائیں وضو کرنے کے بعد اس شیشی میں سے تھوڑا سا پانی لیکر اپنے دونوں ہاتھ تر کر کے چہرے پر پھیر لیں اور حاکم کے پاس چلے جائیں۔ انشاء اللہ حاکم عزت کرے گا۔ اور جو بھی کام ہو گا اسے کرنے میں خوشی محسوس کرے گا۔

● ایک بوتل میں بارش کا پانی جمع کر لیں۔ پھر لگاتار ۵۵ روزے رکھیں۔ علاوہ رمضان کے۔ آخری دن افطار سے پہلے سورۃ فاتحہ ۱۲۴ مرتبہ پڑھ کر بوتل پر دم کر دیں پھر اس پانی کو لگاتار آٹھ دن تک صبح و شام پیتے رہیں۔ انشاء اللہ لطف و کرم کے دروازے ہر طرف سے کھل جائیں گے اور ایسی تسخیر ہوگی کہ عقل حیران ہوگی۔

● مشک اور زعفران کے ساتھ کسی چینی کی پلیٹ میں سورۃ فاتحہ کے الگ الگ حروف لکھیں۔ اس کے بعد بارش کے پانی اور عرقِ گلاب اس کو دھولیں اور پھر اس پانی سے سرمہ اصفہانی کو کھل کریں۔ اس سرمے میں سفید مرغ اور کالی مرئی کا پتہ پیس کر کھل کریں جب سرمہ تیار ہو جائے تو سلائی پر تین مرتبہ سورۃ فاتحہ پڑھ کر دم کر کے آنکھ میں لگائیں تو تمام پوشیدہ مخلوق نظر آئے گی۔

● اگر کسی پاک برتن میں سورۃ فاتحہ لکھ کر اس کو عرقِ گلاب سے دھو کر کان میں ڈالیں تو کان کا درد رفع ہوگا۔

● اگر آپ دنیا کے غم و آلام سے تنگ آ گئے ہوں۔ کسی جگہ پناہ نہ ملتی ہو۔ مسائل بے شمار ہوں اور وسائل نہ ہونے کے برابر ہوں۔ آپ کا بال بال قرض میں جکڑا ہوا ہو۔ گھر والے بھی آپ سے بدظن ہوں۔ دوستوں نے منہ موڑ لیا ہو۔ روزگار کی تلاش ہو۔ لیکن روزگار نہ ملتا ہو۔ دن بدن غربت اور

افلاس کی دلدل میں آپ دھنستے چلے جا رہے ہوں تو ایسے حالات میں آپ اس مالکِ حقیقی کے دربار میں سر جھکائیے جو سب کی سنا ہے اور سب سے زیادہ عطا کرنے والا ہے۔ اس سے بڑھ کر کوئی کریم نہیں۔ کوئی مہربان نہیں۔ کوئی رحم کرنے والا نہیں۔ کوئی سخی نہیں۔ آپ اس مالکِ کونوں مکان پر کامل بھروسہ کرتے ہوئے اور یہ یقین رکھتے ہوئے کہ اگر اس کا در بند ہو گیا تو پھر کوئی در آپ کے لئے کھلنے والا نہیں۔ اور اگر اس نے آپ کو عطا کرنے کا فیصلہ کر لیا کوئی آپ کو محروم کرنے والا نہیں۔ اس ایمان پر یقین کے ساتھ سورہ فاتحہ کا یہ عمل کریں۔ چالیس مرتبہ درودِ ابراہیم پڑھیں۔ اس کے بعد سورہ فاتحہ پڑھ کر چالیس مرتبہ درودِ ابراہیم پڑھیں اور سجدے میں چلے جائیں۔ اور یقین رکھیں کہ آپ کا سر زمین پر نہیں حق تعالیٰ کے قدموں پر رکھا ہے۔ اس تصور سے بھیگی ہوئی آنکھوں اور قلب کی رقت کے ساتھ اپنی پریشانیاں اپنے رب کے حضور رکھئے اور اُن سے مدد مانگیئے۔ انشاء اللہ اتنا ملے گا کہ آپ سے سنبھالا نہیں جاسکے گا۔ مانگنا تو ہم سے نہیں آتا۔ وہ ذات تو دینے کیلئے ہر وقت تیار ہے۔

**خواہشات کی تکمیل کے لئے** | نوچندی جمعرات یا نوچندی اتوار کو بعد نمازِ عشر گیارہ مرتبہ درود شریف پڑھ کر سورہ فاتحہ ۶۰ مرتبہ پڑھیں۔ اس کے بعد پھر سورہ فاتحہ اس طرح پڑھیں کہ جب "إِيَّاكَ نَعْبُدُ وَإِيَّاكَ نَسْتَعِينُ" پر پہنچیں تو اس کی تکرار ۴۰ مرتبہ کریں۔ اس طرح سورہ فاتحہ کو پورے چالیس مرتبہ پڑھنے کے بعد گیارہ مرتبہ درود شریف پڑھیں۔ اس عمل کو ختم کرتے ہی چار رکعت

بہ نیت قضائے حاجت پڑھیں۔ اس طرح کہ پہلی رکعت میں سورۃ فاتحہ کے بعد چالیس مرتبہ سورۃ اخلاص پچاس مرتبہ لَاحَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ۔ اور پچاس مرتبہ اَسْتَغْفِرُ اللّٰهَ رَبِّیْ مِنْ كُلِّ ذَنْبٍ وَ اَتُوبُ اِلَیْهِ۔ پڑھیں۔ اسی طرح چاروں رکعات پوری کریں۔ نماز سے فارغ ہونے کے بعد مکمل یکسوئی، کامل عاجزی اور انکساری کے ساتھ اپنی خواہشات کو جو بھی ہوں اپنی ہی زبان میں اپنے رب کے سامنے رکھیں۔ اور یہ یقین دل میں جمائے رکھیں کہ آپ کا رب آپ کی بات کو سن رہا ہے۔ اور آپ کے دلی جذبات سے اسی طرح واقف ہے بلکہ اس سے بھی زیادہ واقف ہے۔ جتنا خود آپ اپنی خواہشات اور اپنے احساسات سے واقف ہیں۔۔۔ اس عمل کو لگاتار ۶ جمعراتوں تک یا چھ اتواروں تک کریں۔ خیال رکھیں کہ چاند عقرب میں نہ ہو۔۔۔ اگر جمعرات کو چاند عقرب میں ہو تو اتوار کو کریں اگر اتوار کو چاند عقرب میں ہو تو جمعرات کو کریں۔ کسی ماہ نوچندی جمعرات کو اور کسی ماہ نوچندی اتوار کو بھی کر سکتے ہیں۔

نوچندی جمعرات یا نوچندی اتوار اس کو کہتے ہیں جو چاند کی سرتارخ کے بعد آ رہا ہو۔۔۔ یہ بات خاص طور سے دھیان میں رکھیں۔ اور چاند در عقرب دیکھنے کے لئے کیلنڈر کو غور و خوض کے ساتھ دیکھیں۔ ہر کیلنڈر پر قمر در عقرب کی وضاحت ہوتی ہے۔

**دفع مصائب کیلئے** | اگر کوئی شخص ایسی مصیبت کا شکار ہو گیا ہے جو عزت و مال کے درپے ہو یا جس کی وجہ سے انسان کا چین و سکون ختم ہو گیا ہو۔ یا اگر کوئی شخص ایسی ناگہانی

بلا کا شکار ہو کر رہ گیا ہو جس کی وجہ سے اس کا آرام اس کی عزت اور اس کا سکون غارت ہو گیا ہو۔ اور اس شخص کو اس مصیبت سے چھٹکارے کی کوئی صورت دکھائی نہ دیتی ہو۔ تو ایسے حالات میں اس کو سورۃ فاتحہ کا یہ عمل کرنا چاہئے۔ سورۃ فاتحہ کے کل حروف کی تعداد ۱۲۵ ہے۔ اگر ہر حرف کے بدلے میں ایک ہزار مرتبہ سورۃ فاتحہ کو پڑھا جائے تو تعداد ایک لاکھ پچیس ہزار مرتبہ بیٹھے گی۔ اس طریقہ ختم کو ختم کبیر کہتے ہیں۔ اگر ہر حرف کے بدلے میں سو مرتبہ سورۃ فاتحہ کو پڑھا جائے تو تعداد بارہ ہزار پانچ مرتبہ بیٹھے گی۔ اس طریقہ ختم کو ختم وسیط کہتے ہیں۔

اگر ہر حرف کے بدلے میں دس مرتبہ سورۃ فاتحہ پڑھی جائے تو تعداد بارہ سو پچاس مرتبہ بیٹھے گی۔ اس طریقہ ختم کو ختم صغیر کہتے ہیں۔ اس تینوں ختم میں جو بھی ختم فوری طور پر ممکن ہو اس پر عمل کرے انشاء اللہ کیسے بھی مصیبت ہوگی رفع ہو جائے گی۔

اگر ختم صغیر پڑھنا ہو تو پھر ایک ہی آدمی با وضو ہو کر پڑھے۔ اگر مصیبت ختم نہ ہو تو لگاتار ۶ مہینوں تک نوچندی جمعرات یا نوچندی اتوار کو پڑھے۔ اگر مصیبت سے نجات مل جائے تو عمل موقوف کر دے باقی دونوں ختم ایک سے زائد افراد مل کر پڑھیں۔ ختم کے بعد ہر بار اللہ تعالیٰ سے دعا مانگیں اور اپنی بے کسی اور اپنی کمزوری کا کھلے الفاظ میں اقرار کریں۔ انشاء اللہ رحمت خداوندی جوش میں آئیگا اور مضار رفع ہونگے اگر کسی ظالم حاکم کے ظالم افسر کے غیض و غضب سے بچاؤ کیلئے دربار میں پیشی ہو اور



اس بات کا اندیشہ ہو کہ وہ ظلم و ستم کرے گا یا اس کا عتاب نازل ہوگا۔  
تو ایسے حاکم کے پاس جانے سے پہلے ۱۹ مرتبہ سورۃ فاتحہ پڑھ کر اپنے اوپر  
دم کر لیں۔ اس کے بعد اس سے ملاقات کے لئے جائیں۔ انشاء اللہ وہ  
زمری سے پیش آئے گا۔

بعض اکابرین نے یہ فرمایا ہے کہ ایسی صورت حال میں ۱۹ مرتبہ  
سورۃ فاتحہ پڑھ کر اپنے اوپر دم کریں اور جاتے وقت راستے میں لا تعداد  
مرتبہ اِیَّاكَ نَعْبُدُ وَاِیَّاكَ نَسْتَعِیْنُ پڑھتے چلے جائیں۔

**دشمن کی شرارتوں سے محفوظ رہنے کیلئے** | اگر کسی کا دشمن بدتمیز،  
شریر اور کم ظرف قسم کا

ہو اور اس کے شرارتوں سے ناک میں دم ہو تو ایسے کم ظرف دشمن سے  
نجات حاصل کرنے کے لئے سورۃ فاتحہ مندرجہ ذیل طریقہ سے پڑھیں۔  
انشاء اللہ دشمن اپنے منہ کی کھائے گا۔ اور اس کو اپنے برے مقاصد  
میں کامیابی نہیں ملے گا۔

سورۃ فاتحہ نماز فجر کے بعد ۴ مرتبہ نماز ظہر کے بعد ۲ مرتبہ  
نماز عصر کے بعد ۱ مرتبہ اور نماز مغرب کے بعد ۳۰ مرتبہ اور نماز عشاء  
کے بعد تین مرتبہ پڑھ کر اللہ تعالیٰ سے دُعا مانگیں اور اس عمل کو  
لگاتار ۱۸ دن تک کریں۔ اور چاند کی ۱۸ تاریخ سے عمل شروع کریں

**کسی بھی طرح کی حاجت کیلئے** | اگر انسان کو کوئی حاجت درپیش  
ہو اور وہ اس حاجت کی تکمیل

چاہتا ہو تو اس کو پورا کرنے کے لئے نوچنڈی اتوار سے یہ عمل شروع  
کرے۔ نماز فجر کی سنت و فرض کے درمیان پہلے دِن بِسْمِ اللہ کے میم کو

سورۃ فاتحہ کے اَل میں ملا کر ستر مرتبہ پڑھے پھر یہ دعا پڑھے صرف ایک مرتبہ یا مُفْتِحُ فَتَحْ یا مُفْرِجُ فَرَجْ یا مُسَلِّبُ سَبَبْ یا مُسَهِّلُ سَهْلْ یا مُیَسِّرُ یَسِّرْ یا مُتَعِمِّمُ تَمِّمُ۔ اس عمل کے آگے پیچھے گیارہ گیارہ مرتبہ درود شریف پڑھے۔ پیر کے دن اسی طرح سورۃ فاتحہ ستر مرتبہ پڑھے اور باقی عمل اسی طرح کرے منگل کے دن سورۃ فاتحہ پچاس مرتبہ۔ بدھ کے دن، سورۃ فاتحہ چالیس مرتبہ، جمعرات کے دن سورۃ فاتحہ ۳۰ مرتبہ، جمعہ کے دن سورۃ فاتحہ ۲۰ مرتبہ، سینچر کو سورۃ فاتحہ دس مرتبہ پڑھے۔ سورۃ فاتحہ کی تعداد روزانہ کم ہوتی رہے گی۔ روزانہ دعا ایک ہی مرتبہ پڑھنی ہے۔ اور آگے پیچھے درود شریف گیارہ گیارہ مرتبہ ہی پڑھنا ہے۔ اگر سات دن میں کامیابی نہ ملے تو اگلے ماہ پھر اس طرح کریں اس طرح لگاتار ۳ ماہ کریں۔ انشاء اللہ کامیابی۔ اور حاجت پوری ہوگی۔

**برائے حاجت** کسی بھی حاجت کے لئے عشاء کی نماز کے بعد چالیس مرتبہ سورۃ فاتحہ اور گیارہ گیارہ مرتبہ درود شریف پڑھیں۔ اور اس عمل کو لگاتار ۴۰ دن تک کریں۔ انشاء اللہ اس دوران حاجت پوری ہو جائے گی۔

**مقدمہ میں کامیابی کیلئے** کسی بھی طرح کے مقدمہ میں کامیابی کیلئے عشاء کی نماز کے بعد ایک سو ایک مرتبہ درود شریف پڑھ کر ایک سو ایک مرتبہ سورۃ فاتحہ پڑھیں پھر ایک سو ایک مرتبہ درود شریف پڑھ کر مقدمہ میں کامیابی کی دعا کریں۔ اور اس عمل کو لگاتار چالیس دن تک جاری رکھیں۔ انشاء اللہ مقدمہ میں کامیابی مل جائے گی

**ناگہانی پریشانی کو دفع کرنے لئے** | اگر کوئی شخص کسی ناگہانی پریشانی میں مبتلا ہو جائے

تو بعد نماز عصر سورۃ فاتحہ ۱۲۵ مرتبہ پڑھے آگے پیچھے گیارہ گیارہ مرتبہ درود شریف۔ انشاء اللہ پریشانی دفع ہوگی۔ لگاتار اس عمل کو تین دن تک کرے۔

**مصیبت سے نجات کیلئے** | اگر کوئی شخص کسی مصیبت کا شکار ہو جائے تو اس کو چاہئے لگاتار تین دنوں تک بدھ

جمعرات، جمعہ، نماز فجر کے بعد ۴ مرتبہ سورۃ فاتحہ پڑھے آگے پیچھے گیارہ گیارہ مرتبہ درود شریف پڑھے اور سجدے میں جا کر دعا کرے۔ انشاء اللہ مصیبت سے نجات مل جائے گی۔

**حاجت روائی کیلئے** | اگر کسی کی حاجت پوری نہ ہوتی ہو تو اس کو چاہئے کہ نماز عصر کے بعد تین مرتبہ مندرجہ

ذیل کلمات پڑھے۔ اور اس عمل کو لگاتار ۲ روز تک کرے انشاء اللہ حاجت پوری ہوگی۔ کلمات یہ ہیں۔ **يَا حَيُّ يَا حَلِيمُ يَا عَزِيزُ يَا كَرِيمُ اقْضِ حَاجَتِي بِحَقِّ اِيَّاكَ نَعْبُدُكَ وَ اِيَّاكَ نَسْتَعِينُ**۔ انشاء اللہ ۲ روز میں حاجت پوری ہوگی۔

**دشمن پر غالب ہونے کیلئے** | اگر کوئی کم ظرف قسم کا دشمن درپے آزار ہو تو اس کی دل آزاری سے

نجات پانے کے لئے ہر روز ظہر کی نماز کے بعد ۴ مرتبہ پڑھ کر دعا کریں۔ اور اس عمل کو لگاتار ۱۴ دنوں تک کریں۔ انشاء اللہ دشمن کی کارروائیوں سے نجات مل جائے گی۔

دینی و دنیاوی حاجات کیلئے جو شخص حسب ذیل انداز سے سورۃ فاتحہ ہر نماز کے بعد

پڑھے گا۔ اور اس تعداد کو معمول بنالے گا تو اس کی تمام دینی و دنیاوی خواہشات پوری ہو جائیں گی۔ نماز فجر کے بعد ۳۰ مرتبہ، نماز ظہر کے بعد ۲۵ مرتبہ نماز عصر کے بعد ۲۰ مرتبہ نماز مغرب کے بعد ۱۵ مرتبہ اور نماز عشاء کے بعد ۱۰ مرتبہ پڑھے۔ اس طرح کل تین سو مرتبہ پڑھے انشاء اللہ تعالیٰ جس مقصد کو بھی ذہن میں رکھے گا اس میں کامیابی ملے گی۔

ہر حاجت کیلئے نو چندی جمعرات سے اس عمل کو شروع کریں اول و آخر گیارہ مرتبہ درود شریف اور سورۃ فاتحہ کو روزانہ

ایک ہزار مرتبہ پڑھیں۔ اگر اتنی تعداد میں روزانہ پڑھنا مشکل ہو تو ۳۱۳ مرتبہ روزانہ پڑھیں۔ اگر یہ بھی ممکن نہ ہو تو ۱۲۵ مرتبہ روزانہ پڑھیں۔ ۴۰۰ کے دن اپنی حاجت کے لئے گڑ گڑا کر دعا کریں۔

روزگار کیلئے اگر کوئی شخص بے روزگار ہو اور وہ روزگار حاصل کرنا چاہتا ہو تو عروج ماہ میں جمعرات یا اتوار کے دن

شروع کرے اور روزانہ ۴۱ مرتبہ سورۃ فاتحہ پڑھے۔ اور لگاتار ۴۱ دن تک پڑھے۔ اول و آخر گیارہ گیارہ مرتبہ درود شریف پڑھے انشاء اللہ ۴۱ دن کے اندر اندر روزگار میسر آجائے گا۔

اولاد کیلئے اگر کسی کے اولاد نہ ہوتی ہو تو نو چندی جمعرات سے اس عمل کو شروع کریں ایک سو گیارہ مرتبہ سورۃ فاتحہ مع بسم اللہ

کے پڑھیں۔ اول و آخر گیارہ گیارہ مرتبہ درود شریف پڑھیں۔ اور پھر ایک گلاس پانی پر دم کر کے دونوں میاں بیوی پی لیں اور اس رات خلوت کرتے

لگاتار ۷ جمعراتوں تک اس عمل کو کرتے رہیں۔ اگر درمیان میں عورت کی ناپاکی کی وجہ سے ناغہ ہو جائے تو ۷ جمعراتوں کی تعداد پوری کر لیں۔ انشاء اللہ اس عمل کی برکت سے اسی دوران یا کچھ دنوں کے بعد عورت حاملہ ہو جائیگی۔

جس عورت کے حمل گر جاتے ہوں  
**اسقاطِ حمل سے بچاؤ کیلئے** اس عورت کے لئے سورۃ فاتحہ کے

اس نقش کو زعفران سے لکھ کر ایک بوتل میں ڈال کر اس کا پانی ۷ دن تک پلائیں اور دن میں تین مرتبہ پلائیں۔ اس طرح لگاتار ۷ ہفتوں تک پلاتے رہیں۔ کل ۷ نقش تیار کرنے ہوں گے۔ یہ عمل حمل قرار پانے کے بعد کیا جائے۔ انشاء اللہ عورت اسقاطِ حمل سے محفوظ رہے گی۔

نقش یہ ہے

بِسْمِ اللّٰهِ الرَّحْمٰنِ الرَّحِیْمِ	الحمد لله رب العالمین الرحمن الرحیم
مَدَنِيَّةٌ اَوَّلُهَا اَوَّلُهَا مَدَنِيَّةٌ اَوَّلُهَا اَوَّلُهَا	صراط الذین انعمت علیہم غیر المغضوب علیہم ولا الضالین

**نسیان کو دور کرنے کیلئے** اگر کوئی شخص نسیان کی بیماری میں مبتلا ہو تو چینی کی پلیٹ پر سورۃ فاتحہ لکھ کر

دھو کر اس کا پانی روزانہ ۲۱ روز تک پیئیں۔ انشاء اللہ تعالیٰ نسیان کی بیماری دور ہو جائے گی۔

**فراخی رزق کیلئے** | روزی میں خیر و برکت کے لئے اور روزگار میں اضافے کے لئے سورۃ فاتحہ پڑھنا فوری طور پر

فائدہ پہونچاتا ہے۔ اگر کسی کا کاروبار نہ چلتا ہو اور اس کی خواہش ہو کہ اس کا کاروبار خوب چلے اور خوب پھلے پھولے تو اس کو چاہئے کہ ہر ماہ چاند دیکھ کر نماز مغرب اور نماز عشاء کے درمیان با وضو قبلہ کی طرف رخ کر کے گیارہ مرتبہ درود شریف پڑھنے کے بعد ایک ہزار مرتبہ سورۃ فاتحہ پڑھ کر چالیس مرتبہ یہ دعا پڑھے۔

رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عَيْدًا لِأَوَّلِنَا  
وَآخِرِنَا وَآيَةً مِنْكَ وَارْزُقْنَا وَأَنْتَ خَيْرُ الرَّازِقِينَ ۝

اس کے بعد ۲۱ مرتبہ یہ آیت پڑھے۔ وَمَنْ يَتَّقِ اللَّهَ يَجْعَلْ لَهُ  
مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ  
حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا ۝

اس کے بعد ایک سو مرتبہ يَا قَاضِيَ الْحَاجَاتِ پڑھے۔ اس کے بعد سو مرتبہ۔ يَا رَازِقَ الثَّقَلَيْنِ پڑھ کر ۱۱ مرتبہ درود شریف پڑھے۔ اور اللہ تعالیٰ سے فراخی رزق کی دعا کرے۔ اگر اس عمل کو سال کے ۱۲ مہینوں میں اس طرح کرے تو روزی کے دروازے پوری طرح کھل جاتے ہیں۔ اور روزگار میں حیران کن اضافہ ہوتا ہے۔

اگر سورۃ فاتحہ ایک ہزار مرتبہ پڑھیں، ممکن نہ ہو تو تین سو مرتبہ پڑھیں باقی دعائیں مذکورہ تعداد ہی میں پڑھنی چاہئیں۔



**عزت و مرتبہ میں اضافہ کیلئے** | اگر کوئی شخص یہ چاہے کہ اس کی عزت و مرتبہ میں اضافہ ہو تو اس کو

چاہئے کہ ہر نماز کے بعد اس طرح سورۃ فاتحہ پڑھے  
یعنی نماز فجر کے بعد ۲۱ مرتبہ، نماز ظہر کے بعد ۲۲ مرتبہ، نماز عصر کے بعد ۲۳ مرتبہ، نماز مغرب کے بعد ۲۴ مرتبہ اور نماز عشاء کے بعد ۲۵ مرتبہ پڑھنے کا معمول بنالے۔ انشاء اللہ چند ہفتوں کے بعد زبردست عزت و مرتبہ میں اضافہ ہوگا۔

**رفع مرض کیلئے** | کسی مٹی کے برتن میں پانی بھر لیں۔ پھر اس پر سورۃ فاتحہ چالیس مرتبہ پڑھ کر دم کر دیں۔ اور یہ پانی مریض کو صبح و شام ایک ہفتے تک پلائیں انشاء اللہ مریض شفا یاب ہوگا۔

**دفع پیاس کیلئے** | کوئی شخص پیاس کی بیماری میں مبتلا ہو۔ یا سفر کی حالت میں ہو۔ پیاس لگ رہی ہو اور پانی موجود نہ ہو۔ شدت پیاس کی وجہ سے ہونٹ اور حلق خشک ہو۔ ایسی حالت میں سات مرتبہ سورۃ فاتحہ پڑھ کر اپنے ہاتھوں پر دم کریں اور پھر اپنے ہاتھوں کو اپنے چہرے پر پھیریں اور اپنے پیٹ پر بھی پھیریں۔ چند منٹ کے بعد پیاس کا احساس ختم ہو جائے گا۔

**طاعون بچاؤ کیلئے** | شیخ تمیمیؒ نے فرمایا ہے۔ ایک مرتبہ پاکستان کے مشہور شہر ملتان میں طاعون کی وبا پھیل گئی لوگ پریشان ہو گئے۔ ہر گھر میں روزانہ کسی نہ کسی کی موت ہوتی تھی۔ آپ نے فرمایا کہ طاعون کے مریضوں پر ۴۱ مرتبہ سورۃ فاتحہ بوسل بسم اللہ پڑھ کر دم کیا جائے۔ چنانچہ ایسا ہی کیا گیا۔ اللہ کے حکم سے سب مریض بھلے جگے ہو گئے۔

اور رفتہ رفتہ طاعون بھی رفع ہو گیا۔

**بعافیت گھر واپسی کیلئے** | سفر پر جاتے وقت اگر کوئی شخص ۴۱

مرتبہ سورۃ فاتحہ پڑھ کر اپنے اوپر دم کر لے تو جس مقصد کیلئے سفر کر رہا ہے۔ بفضلِ رحمن و رحیم اس میں بھرپور کامیابی نصیب ہوگی۔ اور عافیت کے ساتھ اپنے گھر واپسی ہوگی۔

**عجیب و غریب عمل** | سورۃ فاتحہ کا ایک عجیب و غریب عمل بزرگوں

منقول ہے۔ یہ عمل فتوحات اور حل مشکلات کیلئے ہے۔ اور بلاشبہ یہ عمل تیز بہد ف ہے۔ یہ عمل کبھی خطا نہیں کرتا۔

عمل یہ ہے کہ صبح کے فرض اور سنتوں کے درمیان پہلے سات

مرتبہ درود شریف پڑھیں۔ پھر بوصلِ بسم اللہ سورۃ فاتحہ پڑھیں۔ الرَّحْمٰنِ

الرَّحِیْمِ کی تکرار تین مرتبہ کریں۔ اِیَّاكَ نَعْبُدُ وَاِیَّاكَ نَسْتَعِیْنُ کی

تکرار بھی تین بار کریں۔ باقی کلمات ایک ہی بار پڑھیں۔ ختم سورۃ پر آمین تین

بار پڑھیں۔ اس طرح ۴۱ مرتبہ پڑھیں۔ اور لگاتار اس عمل کو اسی طرح ۴۱

دن تک جاری رکھیں۔ ۴۱ مرتبہ پڑھنے کے بعد ختم عمل پر سات مرتبہ

درود شریف پڑھیں۔ انشاء اللہ مشکلات رفع ہوں گی، فتوحات اور

کشائشِ رزق کے دروازے کھلتے چلے جائیں گے۔ اور زندگی میں اچھے

اچھے انقلاب رونما ہوں گے۔

**تسخیرِ خلاق کیلئے** | جن لوگوں کو عملیات کا شوق ہے اور وہ نئے

نئے عملیات پر نئے نئے تجربات کرتے رہتے

ہیں۔ اُن کے لئے ایک تسخیر کا عمل پیش کیا جاتا ہے۔ یہ عمل زود اثر بھی

ہے اور تیز بہد ف بھی۔ اس عمل کی برکت سے بے پناہ فتوحات ہوتی ہیں۔

اور مخلوقات کی نظروں میں اس عمل کا عامل محبوب و مقبول ہو جاتا ہے۔

سورۃ فاتحہ کی برکات سے اس عمل کے عامل کو ظاہر اور باطنی انوار عطا ہوتے ہیں اور دل دنیا سے مستغنی ہو جاتا ہے۔ اور دنیا و افراد میں عطا ہوتی ہے۔ عزت و رفعت میں اضافہ ہوتا ہے اور مقبولیت دن بدن بڑھتی چلی جاتی ہے۔

اس عمل کے سلسلے میں اکابرین کی ہدایت یہ ہے کہ وقت اور جگہ مقرر ہو۔ لباس بھی آخر تک ایک ہی رہے۔ روزانہ عمل کے وقت لباس نہ ہن لیا جائے۔ پھر اتار دیا جائے۔ تعداد میں اگر کسی دن شبہ ہو جائے تو عمل ختم کر کے پھر از سر نو شروع کیا جائے۔ اس عمل کو کامل تنہائی میں کرنا چاہئے۔ اور عمل کے دوران خوشبو کا استعمال اور اگر گڑبڑ وغیرہ کا استعمال بھی کرنا چاہئے عمل ۲۱ روز کا ہے۔ طریقہ یہ ہے کہ جمعہ کے دن سورۃ فاتحہ مع بسم اللہ ایک بار پڑھیں۔ (عمل کے شروع اور آخر میں روزانہ سات سات مرتبہ درود شریف ضرور پڑھیں۔

ہفتے کے دن سورۃ فاتحہ مع بسم اللہ ۳۰ بار پڑھیں۔  
اتوار کے دن سورۃ فاتحہ مع بسم اللہ ۸۰ بار پڑھیں۔  
پیر کے دن سورۃ فاتحہ مع بسم اللہ ۴۰ بار پڑھیں۔  
منگل کے دن سورۃ فاتحہ مع بسم اللہ ۴۰ بار پڑھیں۔  
بدھ کے دن سورۃ فاتحہ مع بسم اللہ ۵۰ بار پڑھیں۔  
جمعرات کے دن سورۃ فاتحہ مع بسم اللہ ۲۰ بار پڑھیں۔  
جمعہ کے دن سورۃ فاتحہ مع بسم اللہ ۲ بار پڑھیں۔  
ہفتے کے دن سورۃ فاتحہ مع بسم اللہ ۷ بار پڑھیں۔

- اتوار کے دن سورۃ فاتحہ بمع بسم اللہ ۱۰- بار پڑھیں۔  
 پیر کے دن سورۃ فاتحہ بمع بسم اللہ ۵۰- بار پڑھیں۔  
 منگل کے دن سورۃ فاتحہ بمع بسم اللہ ۲۰- بار پڑھیں۔  
 بدھ کے دن سورۃ فاتحہ بمع بسم اللہ ۶- بار پڑھیں۔  
 جمعرات کے دن سورۃ فاتحہ بمع بسم اللہ ۶- بار پڑھیں۔  
 جمعہ کے دن سورۃ فاتحہ بمع بسم اللہ ۴۰- بار پڑھیں۔  
 ہفتے کے دن سورۃ فاتحہ بمع بسم اللہ ۹۰- بار پڑھیں۔  
 اتوار کے دن سورۃ فاتحہ بمع بسم اللہ ۹- بار پڑھیں۔  
 پیر کے دن سورۃ فاتحہ بمع بسم اللہ ۱۰۰- بار پڑھیں۔  
 منگل کے دن سورۃ فاتحہ بمع بسم اللہ ۷۰۰- بار پڑھیں۔  
 بدھ کے دن سورۃ فاتحہ بمع بسم اللہ ۱۰۰۰- بار پڑھیں۔  
 جمعرات کے دن سورۃ فاتحہ بمع بسم اللہ ۸۰۰- بار پڑھیں۔

اس عمل کو جس نے بھی کیا بفضل رب العالمین کامیاب ہوا۔ آپ اس عمل

کو اگر کسی خاص مقصد کیلئے بھی کریں گے تو انشاء اللہ بھرپور کامیابی ملے گی۔

**دشمنوں سے حفاظت کیلئے** | اگر کوئی شخص دشمنوں کی سازشوں کا

شکار ہو۔ اور دشمنوں سے نجات کی

کوئی صورت سمجھ میں نہ آتی ہو۔ مصائب و آلام نے زندگی تلخ کر دی ہو۔ ہر

وقت خوف و خطر درپیش ہوں۔ ایسے حالات میں ہر فرض نماز کے بعد

سات مرتبہ سورۃ فاتحہ پڑھی جائے۔ انشاء اللہ دشمنوں سے حفاظت رہیگی

اور غم و آلام کے بادل چھٹ جائیں گے۔

اگر آپ چاہتے ہیں کہ ایسی نعمت عطا ہو  
**نعمت لازوال کیلئے** | جو لازوال ہو۔ اور اللہ کے فضل و کرم سے

وہ زندگی بھر آپ کو عطا رہے تو ہر شب کو ایک ہزار مرتبہ سورۃ فاتحہ پڑھیں۔  
 یکم سے کم چالیس روز تک روزانہ ۱۰۰ مرتبہ سورۃ فاتحہ پڑھیں۔ پھر دیکھیں  
 پروردہ غیب سے کیا ظہور میں آتا ہے۔ عطا ہو گا اور ضائع نہیں ہو گا۔ انشاء اللہ

نوچندی اتوار سے یہ عمل شروع کریں۔ صبح کی  
**کشايش رزق کیلئے** | نماز کے بعد مع بسم اللہ سورۃ فاتحہ ستر مرتبہ

پڑھیں۔ دوسرے دن ساٹھ مرتبہ پڑھیں۔ تیسرے دن پچاس مرتبہ پڑھیں۔  
 دن چالیس مرتبہ پڑھیں۔ پانچویں دن تیس مرتبہ پڑھیں۔ چھٹے دن بیس  
 مرتبہ اور ساتویں دن دس مرتبہ پڑھیں۔ آٹھویں دن بیس مرتبہ نوے  
 دن تیس مرتبہ، دسویں دن چالیس مرتبہ، گیارہویں دن پچاس مرتبہ  
 بارہویں دن ساٹھ مرتبہ تیرہویں دن ستر مرتبہ پڑھیں۔ پہلے ہفتے میں  
 ستر مرتبہ سے شروع کر کے دس دس مرتبہ گھٹاتے چلے جائیں۔ دوسرے  
 ہفتے میں دس دس مرتبہ بڑھاتے چلے جائیں۔ چند ماہ اس پر پابندی کے  
 ساتھ عمل کریں۔ پھر دیکھیں کس طرح روزی کے دروازے ہر طرف سے  
 کھلیں گے۔ اللہ کے فضل و کرم سے وافر مقدار میں رزق ملے گا اور گھر میں  
 زبردست خوشحالی آئے گی۔

یہ عمل بزرگوں سے سینہ بہ  
**بھاگے ہوئے کو واپس بلانے کیلئے** | سینہ چلا آرہا ہے۔ یہ عمل

ان لوگوں کو واپس بلانے کیلئے تیر بہدف ہے۔ جو گھر سے فرار ہو گئے ہوں۔  
 طریقہ عمل یہ ہے کہ بازار سے ایک نیا تالا خرید کر لائیں۔ دو نفل پڑھیں۔

اور ۲ مرتبہ سورۃ فاتحہ پڑھ کر بھاگنے والے کا نام بمع اسم والدہ لیں اور چابی پر دم کر کے تالا چابی سے بند کر دیں۔ (تالا ایسا خریدیں جو چابی سے بند ہوتا ہو) اس کے بعد اس تلے کوری ہانڈی میں رکھ کر اس میں پانی بھر دیں۔ تالا رکھتے وقت ایک مرتبہ سورۃ فاتحہ بمع بسم اللہ پڑھیں۔ اور ہانڈی کو ڈھکن سے بند کر کے چولہے پر رکھ دیں۔ تمام دن ہلکی آبخ کے ساتھ اسے ہانڈی کو پکائیں۔ بھاگا ہوا بے قرار ہو کر واپس آ جائے گا۔

**قرض کی ادائیگی کیلئے** جس شخص پر قرض کا بوجھ ہو جائے اور وہ ادا کرنے کی سکت نہ رکھتا ہو۔ قرض خواہ

پریشان کرتے ہوں وہ بدھ کے دن روزہ رکھے اور صبح کی نماز کے بعد سورۃ فاتحہ ۱۴۰ مرتبہ پڑھے۔ اول و آخر درود شریف پڑھ کر دعا مانگے۔ لگاتار چالیس دن تک یہ عمل کرے۔ انشاء اللہ قرض کی ادائیگی کی صورت پیدا ہوگی۔

**سورۃ فاتحہ کی عظمت و افادیت** مضمون کی ابتداء میں سورۃ فاتحہ کی فضیلت کا ذکر کرتے ہوئے

متعدد روایات اور بزرگوں کے اقوال نقل کئے گئے تھے۔ اُن سے یہ اندازہ ہوتا ہے کہ سورۃ فاتحہ حاصل قرآن کی حیثیت رکھتی ہے اور اس کا ورد کرنے والا دنیا میں محروم نہیں رہ سکتا۔ سورۃ فاتحہ میں سات آیات ہیں اور یہ ساتوں آیات ہر نماز کی ہر رکعت میں پڑھی جاتی ہے اور اس کی وجہ یہ ہے کہ راہِ حق کے ساتھ دروازے ہیں اور یہ ساتوں آیات انھیں کھولنے کی کنجیاں ہیں۔ جس وقت بندہ ان آیات کو پڑھتا ہے تو ہر راستہ خود بخود کھلتا چلا جاتا ہے۔ اور بندے کیلئے راہِ حق پر چلنا آسان ہو جاتا ہے۔ اور بندہ



سات راستوں سے گزر کر سات دروازوں کے ذریعہ اللہ تعالیٰ کی رضامندی کے محل میں داخل ہو جاتا ہے۔ وہ سات دروازے یہ ہیں۔

پہلا دروازہ باب ذکر ہے۔ دوسرا دروازہ باب شکر ہے۔ تیسرا دروازہ باب امید ہے۔ چوتھا دروازہ باب خوف ہے۔ پانچواں دروازہ باب خلاص ہے۔ چھٹا دروازہ باب دعا ہے اور ساتواں دروازہ انسیت انبیاء کا دروازہ ہے۔

بِسْمِ اللّٰهِ الرَّحْمٰنِ الرَّحِیْمِ کبھی ہے باب ذکر کی۔ الْحَمْدُ لِلّٰهِ رَبِّ الْعَالَمِیْنَ کبھی ہے باب شکر کی۔ الرَّحْمٰنِ الرَّحِیْمِ کبھی ہے باب امید کی۔ مَا لِكِ یَوْمَ الدِّیْنِ کبھی ہے باب خوف کی اِیَّاكَ نَعْبُدُ وَاِیَّاكَ نَسْتَعِیْنُ کبھی ہے باب اخلاص کی۔ اِهْدِنَا الصِّرَاطَ الْمُسْتَقِیْمَ کبھی ہے باب دعا کی۔ صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ کبھی ہے باب انسیت انبیاء کی اس لئے بار بار اس سورت کو پڑھنا چاہئے تاکہ تمام دروازوں کی کنجیاں بندے کے ہاتھ میں رہیں۔

فتح العزیز میں لکھا ہے کہ سورۃ فاتحہ ہر بیماری کیلئے باعث شفا | ہر بیماری کیلئے باعث شفا ہے۔ اس

سورۃ کے ذریعہ ہر دکھ اور تکلیف پر قابو پا سکتا ہے۔ حد یہ ہے کہ اس کے ذریعہ جادو ٹوٹنے کا بطلان بھی ہو سکتا ہے۔ صبح کی نماز کے بعد سورۃ فاتحہ چالیس مرتبہ پڑھ کر پانی پر دم کر کے مریض کو پلائیں۔ انشاء اللہ مرض رفع ہوگا۔ اور مریض روبہ صحت ہوگا۔ اگر مرض پرانا ہو یا شدید تو سورۃ فاتحہ صبح کی پلیٹ پر زعفران و گلاب سے لکھیں اور دھو کر یہ پانی مریض کو پلائیں۔ روزانہ ایک پلیٹ لکھ کر اسی طرح چالیس دن تک مریض کو پلائیں انشاء اللہ

کیسا بھی مہلک مرض ہوگا۔ اس سے نجات عطا ہوگی۔

**برائے قضاے حاجت** | سورۃ فاتحہ کا ایک عمل جو قضاے حاجت کیلئے بے حد مجرب ہے۔ یہاں نقل

کیا جاتا ہے۔ جو تمام کتب قدیم میں مذکور ہے اور بلاشبہ یقیناً مؤثر ہے۔

طریقہ عمل یہ ہے کہ جب کسی حاجت کیلئے عمل کرے تو سب سے پہلے

نیا لباس سلوائے اگر گنجائش نہ ہو تو سفید لباس جو بھی بہتر موجود ہو اس کو

دھوا لے۔ اور پہلے دن غسل کر کے عروج ماہ کے کسی بھی اتوار کو۔ بشرطیکہ

چاند برج عقرب میں نہ ہو۔ اسمائے رجال کا خیال کر کے بیٹھ جائے اور روزاً

عمل سے پہلے مصلے پر بیٹھ کر ایک مرتبہ آیت الکرسی ایک مرتبہ سورۃ بقرہ کا

پہلا رکوع اور ایک مرتبہ سورۃ بقرہ کی آخری تین آیات آمن الرسول سے

ختم سورۃ تک اور ایک ایک مرتبہ چاروں قل پڑھ کر اپنے اوپر دم کر لیا

کرے۔ اس کے بعد پہلے دن یعنی اتوار کو بسم اللہ الرحمن الرحیم الحمد

للہ رب العالمین ۵۸۲ مرتبہ پیر کے دن الرحمن الرحیم ۶۱۸ مرتبہ منگل

کے دن مَالِکِ یَوْمِ الدِّینِ ۲۲۲ مرتبہ۔ بدھ کے دن اِیَّاکَ نَعْبُدُ وَاِیَّاکَ

نَسْتَعِیْنُ ۲۳۶ مرتبہ جمعرات کے دن اِهْدِنَا الصِّرَاطَ الْمُسْتَقِیْمَ ۱۰۷ مرتبہ

جمعہ کے دن صِرَاطَ الَّذِیْنَ اَنْعَمْتَ عَلَیْهِمْ ۸۰۷ مرتبہ ہفتے کے دن غَیْرِ

الْمَغْضُوْبِ عَلَیْهِمْ وَلَا الضَّالِّیْنَ ۱۳۰۴ مرتبہ پڑھیں۔ انشاء اللہ سات ہی

دن میں مراد برائے گی۔

**سورۃ فاتحہ کا عامل بننے کا طریقہ** | یہ سورۃ خلاصۃ القرآن ہے اور

جس کی فضیلت میں سینکڑوں

اقوال رسول خدا صلی اللہ علیہ وسلم سے اور دیگر اکابرین اسلام سے مروی ہیں

دراصل ایک خزانے کی حیثیت رکھتی ہے۔ جو شخص اس سورۃ کا عامل بن جاتا ہے وہ اپنے وقت کا روحانی بادشاہ ہوتا ہے۔ اور ساری دنیا اس کے آگے جھکنے پر مجبور ہوتی ہے۔ اس کے عامل بننے کا طریقہ یہ ہے کہ پوری نیک نیتی کے ساتھ اس سورۃ کی زکوٰۃ و دعوت کا ارادہ کرے اور اللہ پر کامل بھروسہ کرتے ہوئے عروج ماہ میں نوچندی جمعرات یا نوچندی بدھ سے اس دعوت کا آغاز کرے۔ وقت مقررہ اور مقام مقررہ پر ۳۱۲۵ مرتبہ سورۃ پڑھے۔ اور سو الاکھ کی تعداد چالیس دن میں پوری کرے۔ روزانہ اول و آخر گیارہ گیارہ مرتبہ درود شریف پڑھے۔ اگر ۳۱۲۵ مرتبہ روزانہ پڑھنا دشوار ہو تو پھر سو الاکھ کی تعداد ۱۲۰ دن میں پوری کرے۔ سو الاکھ کی تکمیل تک تمام ممنوعات شرعیہ سے کبائر سے صغائر سے بچے اور ہر قسم کے گوشت سے پرہیز رکھے۔ بدبودار چیزوں کا استعمال نہ کرے اور غیر ضروری گفتگو سے خود کو بچائے دوران عمل عجائبات کا مشاہدہ ہو تو کسی سے اس کا ذکر نہ کرے۔ اس سورۃ کے مؤکلین نظر آئیں تو ان سے کسی طرح کی بات چیت نہ کرے۔ وہ سلام کریں تو صرف جواب دینے پر قناعت کرے۔ وہ کوئی بات پوچھیں تو چپ رہے کوئی جواب نہ دے وہ تمام بیکار ہو جائے گا۔ البتہ اگر چالیس دن مؤکلین حاضر ہوں تو ان سے بات چیت کر لینے میں کوئی حرج نہیں ہے۔ ان سے دعا کی درخواست کرنی چاہئے اور کہنا چاہئے کہ میں جب بھی سورۃ فاتحہ کے ذریعہ مخلوق کی خدمت کروں۔ آپ اللہ تعالیٰ سے کامیابی کی دعا کریں اور میرے عمل کو با اثر کرنے میں میری مدد کریں۔ اگر انھیں تابع کرنا ہو تو ان سے قول و قرار لے۔ اور وعدہ لے کہ میں جب بھی آپ کو بلاؤنگا آپ حاضر ہو کر میری مدد کریں۔

چالیس سوے دن سات نمازیوں کی دعوت کرے۔ اور انھیں کھانا خود کھلائے اور خود کھانا ان میں سے کسی ایک کی جھوٹی پلیٹ میں کھائے۔ انشاء اللہ تعالیٰ زکوٰۃ ادا ہوگی۔ اس کے بعد سورۃ فاتحہ کا ہر عمل کامیابی سے ہمکنار ہوگا۔ ہر عمل کی ایسی عجیب و غریب تاثیر ظاہر ہوگی کہ دیکھنے والوں کی عقلیں حیران ہو جائیں گی۔ ہر شخص کو یہ اندازہ ہو جائیگا کہ قرآن حکیم کی عظمت و افادیت کیا ہے۔ اور اس کی ایک ہی سورۃ کی اہمیت کیا ہے۔ چالیس دن کے بعد عامل کو چاہئے کہ ستر مرتبہ روزانہ اس سورۃ کو پڑھتے رہیں اور اگر مومنین کو تابع کر لیا ہو تو جب بھی انھیں طلب کرنا ہو تو مکمل تنہائی میں سورۃ فاتحہ ایک ہزار مرتبہ پڑھیں۔ انشاء اللہ اسی وقت مومنین حاضر ہونگے اور عامل کی ضرورت پوری کریں گے۔

یہ بات یاد رکھنی چاہئے کہ جو لوگ قرآن حکیم کی کسی بھی آیت یا سورۃ کے مومنین کو تابع کرنے کے خواہشمند ہوں۔ وہ تقوے کی راہ اختیار کریں۔ اہل حلال اور صدق مقال کی پابندی رکھیں۔ فرائض و سنن کا اہتمام کریں اور لوگوں کی دل شکنی سے بچیں۔ خدا ترسی اور پرہیزگاری کے بغیر اس راستے کی منزلیں عامل کو نصیب نہیں ہو سکتیں۔

**بلند مرتبہ کیلئے** جو کوئی بلند مرتبہ کے لئے کوشاں ہو اور چاہتا ہو کہ اسے بلند مرتبہ حاصل ہو لوگوں کی نظروں میں اس کی عزت بڑھے ہر کوئی اس کے ساتھ عزت و احترام سے پیش آئے جہاں بھی جائے اس کی عزت ہو تو ہر جمعۃ المبارک اور سوموار کے دن نماز فجر کے بعد اول آخر تین تین مرتبہ درود پاک پڑھے اور درمیان میں اکٹھ مرتبہ سورۃ فاتحہ پڑھ کر بارگاہ الہی میں بلند مرتبہ کے حصول کے لئے دعا مانگے بفضل باری تعالیٰ

اس کی دعا قبول ہوگی اس عمل پر اگر ہمیشگی اختیار کرے گا تو انشاء اللہ تعالیٰ جہاں بھی جائے گا لوگ پیار و محبت اور عزت و احترام سے پیش آئیں گے اس کے ساتھ نیک سلوک کریں گے اس کی قدر و منزلت لوگوں کے دلوں میں خوب ہوگی۔

**کشادہ بخت کیلئے** | کشادہ بختی کے لئے ہر جمعہ کی نماز کے بعد اول و آخر گیارہ گیارہ مرتبہ درود پاک پڑھے درمیان میں ایک سو ایک مرتبہ سورۃ فاتحہ پڑھے اور پھر اللہ تعالیٰ سے اپنے مقصد میں کامیابی کے لئے دعا مانگے سات ہفتے تک اس عمل کو کرے انشاء اللہ تعالیٰ تھوڑے ہی دنوں میں اس کے اثرات ظاہر ہونا شروع ہوں گے اور کشادہ بخت ہو جائے گا۔

**باطنی صفائی کیلئے** | جو کوئی یہ چاہتا ہو کہ اس کا باطن پاکیزہ ہو جائے برے اور گندے تصورات کی آماجگاہ اس کا ذہن بن جائے تو وہ ہر روز کسی بھی فرض نماز کے بعد سات مرتبہ سورۃ فاتحہ پڑھنے پر ہمیشگی اختیار کرے اور اس عمل کو جاری رکھے انشاء اللہ تعالیٰ رفتہ رفتہ اس کے ذہن میں پاکیزگی پیدا ہو جائے گی باطن کی خوب اچھی طرح صفائی ہو جائے گی۔ شیطانی وسوسے اُسے تنگ نہ کریں گے۔ اللہ تعالیٰ شر شیطان سے حفاظت فرمائے گا۔ سورۃ فاتحہ کی برکت سے اپنی حفظ و امان میں رکھے گا۔

**سنگدلی دور کرنے کیلئے** | اگر کسی کا دل بہت زیادہ سخت ہو کسی پر اُسے رحم نہ آتا ہو۔ شقی القلب ہو۔ بڑے سے بڑا واقعہ بھی اس پر اثر انداز نہ ہو سکتا ہو۔ راہِ راست سے بھٹکا ہوا ہو۔

سیدھے راستے پر آنے کا خواہش مند ہو تو اسے چاہئے کہ نماز پنجگانہ کی پابندی کرے اور نماز عصر کے بعد ہر روز اکتالیس مرتبہ سورۃ فاتحہ پڑھ کر اپنے اوپر دم کر لیا کرے۔ انشاء اللہ تعالیٰ چالیس یوم کے اندر اس کے دل کی سختی دور ہو جائے گی۔ اس کے دل میں رحم کے جذبات پیدا ہو جائیں گے اور وہ نرمی و اخلاق کا مظاہرہ کرے گا۔ اللہ تعالیٰ اس پر اپنا خاص فضل و کرم نازل فرمائے گا اس لئے کہ اللہ تعالیٰ اس بندے سے بہت خوش ہوتا ہے جو اس کی بارگاہ میں عاجزی و انکساری سے کام لے۔ اس کی دلی مراد ضرور پوری فرماتا ہے۔ اس کے علاوہ اگر کوئی ایسا شقی القلب شخص جو کسی طرح بھی راہ راست پر نہ آتا ہو، اس کے دل کی سختی کو دور کرنے کے لئے ہر روز با وضو حالت میں سورۃ فاتحہ اکتالیس مرتبہ پڑھے۔ اول و آخر تین تین مرتبہ درود پاک پڑھے اور پانی پر یا کسی بھی کھانے والی چیز پر دم کر کے اس شقی القلب کو کھلا دیا جائے ہر روز ایسا ہی کرے انشاء اللہ تعالیٰ چالیس یوم کے اندر اندر مطلوبہ مقصد میں کامیابی ہوگی۔ اس مقصد کے لئے نہایت مجرب و آزمودہ عمل ہے۔

**ہر مرض کے لئے** حضرت بابا فرید الدین مسعود گنج شکر رحمۃ اللہ تعالیٰ علیہ سورۃ فاتحہ کی برکات کے ضمن میں ارشاد

فرماتے ہیں کہ جو کوئی با وضو حالت میں بیماروں کی شفا یابی کے لئے یا کسی بھی ضروری کام کے لئے سورۃ فاتحہ کو اکتالیس مرتبہ اعوذ تسمیہ کے ساتھ اس طرح کہ رحیم کی میم کو الحمد کے ال میں ملا کر پڑھے اور مریض پر دم کر دے۔ انشاء اللہ تعالیٰ مریض کو فوری طور پر شفا حاصل ہوگی۔ کیوں کہ سورۃ فاتحہ کا ختم شریف اکتالیس دفعہ ہی ہے اور حدیث مبارک میں آیا ہے کہ الْفَاتِحَةُ شِفَاءٌ لِّكُلِّ دَاءٍ یعنی فاتحہ شریف ہر مرض کی دوا ہے۔



بہنے کی سوزش کیلئے | ایک شخص حضرت پیر مہر علی شاہ صاحب  
گو لڑھ شریف کی خدمت میں حاضر ہوا اور

عرض کی کہ میرے سینے میں سوزش رہتی ہے کوئی علاج بتائیں تاکہ مجھے آرام  
آجائے۔ پیر مہر علی شاہ صاحب رحمۃ اللہ تعالیٰ علیہ نے فرمایا کہ ہر نماز کے بعد  
تین مرتبہ سورۃ فاتحہ پڑھ کر اپنے اوپر دم کر لیا کرو۔ انشاء اللہ تعالیٰ سینے  
کی سوزش دور ہو جائے گی۔ اس شخص نے ایسا ہی کیا چنانچہ چند دنوں میں  
ہی وہ شخص تندرست ہو گیا اور اس کا مرض جاتا رہا۔

وجع المفاصل اور کرم دماغ کیلئے | جو کوئی وجع مفاصل اور  
کرم دماغ کے امراض میں

مبتلا ہو اور کسی طرح بھی آرام نہ آتا ہو علاج کروا کر تنگ آچکا ہو اس کے  
لئے سورۃ فاتحہ پڑھنا امراض کا شافی علاج ہے۔

ایسا ہی ایک مریض حضرت پیر مہر علی شاہ صاحب رحمۃ اللہ علیہ گو لڑھ  
شریف کی خدمت میں حاضر ہوا اور مرض کی شکایت کی۔ آپ نے ارشاد فرمایا  
کہ ہر نماز کے بعد سات مرتبہ سورۃ فاتحہ پڑھ کر دائیں ہاتھ پر دم کرنے سے  
مرض کے مقام پر ہاتھ پھیرنا چاہئے انشاء اللہ تعالیٰ مرض جاتا رہے گا۔

بخار کے لئے | بخار سے چھٹکارہ کے لئے بھی سورۃ فاتحہ پڑھنا  
فائدہ مند ہے۔ حضرت پیر مہر علی شاہ صاحب رحمۃ اللہ

تعالیٰ علیہ فرماتے ہیں کہ نماز فجر کی سنت اور فرض کے درمیانی وقفہ میں  
سورۃ فاتحہ مع بسم اللہ الرحمن الرحیم کا پڑھنا نہایت مجرب ہے۔ اس سے  
معکوم ہوا کہ سورۃ فاتحہ سے بخار کا شافی علاج ہو جاتا  
ہے۔

**مرگی کا علاج** | حضرت پیر مہر علی شاہ صاحب رحمۃ اللہ تعالیٰ علیہ نے ایک شخص کو مرگی کے لئے یہ علاج بتایا کہ

با وضو حالت میں ساٹھ مرتبہ سورۃ فاتحہ پڑھ کر نمک پر دم کریں اور اُسے اس طریقہ سے بیمار استعمال کرے کہ ہر روز کھانے سے پہلے اور بعد اور سونے سے پیشتر اور جاگنے کے بعد گویا روزانہ چھ بار نمک چکھ لیا کرے اگر مرض میں افاقہ دکھائی دے تو بھی نمک کا استعمال تین ماہ تک جاری رکھا جائے۔ اگر مریض اس عمل پر مداومت کرے تو انشاء اللہ تعالیٰ اس مرض سے نجات پا جائے گا۔

**ادائیگی قرض کیلئے** | قرض سے نجات حاصل کرنے کی غرض سے فجر کی نماز کے بعد ہر روز بلا ناغہ ستر مرتبہ

سورۃ فاتحہ پڑھے اول و آخر تین تین مرتبہ درود پاک پڑھے اس کے بعد دعا مانگے کہ یا اللہ سورۃ فاتحہ کی برکت سے اور حضور نبی کریم علیہ الصلوٰۃ والسلام کے طفیل مجھے قرض کے بوجھ سے نجات عطا فرما اور قرض کی ادائیگی کے اسباب عطا فرما۔ بفضل باری تعالیٰ تھوڑے دنوں کے عمل سے ہی قرض کی ادائیگی کے اسباب پردہ غیب سے پیدا ہو جائیں گے اور قرض کے بوجھ سے نجات حاصل ہو جائے گی۔

**حاجت روائی کیلئے** | اگر کسی کی حاجت پوری نہ ہوتی ہو تو اس کو چاہئے کہ نماز عصر کے بعد تین سو مرتبہ

یہ کلمات پڑھے اور دل میں اپنے کام کی نیت رکھے جب پڑھے تو خلوص دل کے ساتھ پڑھے اللہ تعالیٰ کے فضل و کرم سے چند دنوں میں ہی حاجت روائی ہوگی اور حاجت پوری ہو جائے گی جب تک حاجت

پوری نہ ہو یہ عمل ہر روز بلا ناغہ جاری رکھے انشاء اللہ تعالیٰ مایوسی نہ ہوگی  
چالیس یوم کے اندر اندر مطلوبہ مقصد میں کامیابی ہوگی۔ مبارک کلمات یہ  
ہیں۔ یَا حَیُّ یَا حَلِیْمُ یَا عَزِیْزُ یَا کَرِیْمُ اس سخت کام کو آسان  
بنا بحق اِیَّاكَ نَعْبُدُ وَاِیَّاكَ نَسْتَعِیْنُ ۵

حضرت میاں شیر محمد صاحب رحمۃ اللہ تعالیٰ علیہ  
شری پور شریف والے اللہ تعالیٰ کے ولی اور

## ہر بیماری کا علاج

برگزیدہ بندے تھے۔ اکثر بیمار آپ کی خدمت میں دُعا کے لئے حاضر  
ہوتے۔ بے شمار مریض آپ سے شفا حاصل کرتے جب بھی کوئی مریض  
علاج سے مایوس ہو کر آپ کے پاس حاضری دیتا تو اکثر فرماتے کہ نہ تو میں  
حکیم ہوں نہ ڈاکٹر۔ تم یہاں کیوں آتے ہو۔ میں نے کب اشتہار دیا تھا کہ  
میں بیمار کو اچھا کر سکتا ہوں پھر فرماتے میاں موت تو ضرور آتی ہے  
اس سے تو کسی کو چارہ نہیں دوا بھی کرو۔ میں بھی دُعا کروں گا اور ان سے  
فرماتے کہ سورۃ فاتحہ میں الحمد کو بسم اللہ الرحمن الرحیم کے میم سے ملا کر سناتا  
مرتبہ پانی پر دم کر کے پلا دیا کرو آپ اکثر لوگوں کو اسی طرح پانی پر سورۃ  
فاتحہ پڑھ کر دم کر کے دے دیا کرتے تھے جس سے بیمار بالکل تندرست  
ہو جاتے۔

جو کوئی ہر روز سورۃ فاتحہ کا ذیل میں دیا ہوا  
روزگار کے لئے

نقش مبارک با وضو حالت میں لکھے اور تھوڑے  
سے پانی میں اس کو گھول کر اس پاک پانی سے آٹے کی گولی بنائے اور  
ہر روز برابر چالیس یوم تک دریا میں ڈال دے تو انشاء اللہ تعالیٰ  
اس کی روزی میں برکت ہوگی۔ اگر وہ بیروزگار ہے تو اس کے لئے غیب سے

روزگار کے اسباب پیدا ہوں گے یہی نقش اگر پانی میں گھول کر تین دن مریض کو پلائے تو اسے شفا حاصل ہو اور اگر زبان بندی کے واسطے کسی میٹھی چیز میں ڈال کر کھلائے تو دشمن کی زبان بندی ہوگی اور وہ دوست بن جائے گا۔ نقش معظم یہ ہے۔

جبرائیل	بِسْمِ الرَّحْمَنِ الرَّحِيمِ						میکائیل
الحمد لله	رب العالمین	الرحمن	الرحیم	مالک يوم الدين	ایاک نعبد	وایاک نستعین	اهدنا الصراط
رب العالمین	الرحمن	الرحیم	مالک يوم الدين	ایاک نعبد	وایاک نستعین	اهدنا الصراط	المستقیم
الرحمن	الرحیم	مالک يوم الدين	ایاک نعبد	وایاک نستعین	اهدنا الصراط	المستقیم	صراط الذین
الرحیم	مالک يوم الدين	ایاک نعبد	وایاک نستعین	اهدنا الصراط	المستقیم	صراط الذین	انعمت
مالک يوم الدين	ایاک نعبد	وایاک نستعین	اهدنا الصراط	المستقیم	صراط الذین	انعمت	علیہم
ایاک نعبد	وایاک نستعین	اهدنا الصراط	المستقیم	صراط الذین	انعمت	علیہم	غیر المغضوب
وایاک نستعین	اهدنا الصراط	المستقیم	صراط الذین	انعمت	علیہم	غیر المغضوب	علیہم
اهدنا الصراط	المستقیم	صراط الذین	انعمت	علیہم	غیر المغضوب	علیہم	ولا الضالین
اسرافیل							عزرائیل

اتفاق کیلئے اگر کسی گھر میں سخت ناچاتی ہو گھر میں ہر وقت رزائی جھگڑے کی فضا قائم رہتی ہو کسی بھی طرح

گھر میں سلوک و اتفاق پیدا نہ ہوتا ہو تو گھروں کے مابین ہم آہنگی، سلوک اور اتفاق پیدا کرنے کی غرض سے ہر روز با وضو حالت میں گھر کا کوئی فرد اکیس مرتبہ سورۃ فاتحہ پڑھے۔ اکیس یوم تک بلا ناغہ اس سورۃ کی تلاوت کرے۔ انشاء اللہ تعالیٰ گھر میں لڑائی جھگڑے کی کیفیت دور ہو جائے گی گھر کے افراد سلوک اور اتفاق سے رہیں گے۔

جب کسی کو شیطانی وساوس  
**شیطانی وساوس سے نجات کیلئے** تنگ کرتے ہوں رات کو

نیند بھی ٹھیک طرح سے نہ آتی ہو۔ ہر وقت گندے تصورات میں کھویا رہتا ہو۔ ذہن نیکی کے کاموں کی طرح مائل نہ ہوتا ہو تو اسے چاہئے کہ وہ ہر رات سونے سے قبل با وضو حالت میں اول و آخر تین تین درود پاک پڑھے اور درمیان میں گیارہ مرتبہ سورۃ فاتحہ پڑھ کر سو جائے انشاء اللہ تعالیٰ اسے سکون سے نیند آئے گی۔ برے خواب آنا بند ہو جائیں گے۔ جب فجر کی نماز کے لئے اٹھے تو نماز فجر کی سنت نماز پڑھنے کے بعد فرض نماز سے پہلے گیارہ مرتبہ سورۃ فاتحہ پڑھ کر اللہ تعالیٰ سے دعا مانگے انشاء اللہ تعالیٰ اسے شیطانی وساوس سے نجات مل جائے گی شیطان کو اپنے مقصد میں ناکامی ہوگی۔ اس کے علاوہ رات کو سونے سے پیشتر تین مرتبہ سورۃ فاتحہ پڑھ کر دم کیا ہو یا پانی چند گھونٹ پی لے تو بہت جلد اس کا ذہن گندے تصورات سے پاک ہو جائے گا اس کے دل میں اچھے اور نیک خیالات جنم لیں گے۔

اگر کوئی کسی اچانک مشکل میں مبتلا ہو گیا ہو  
**اچانک مشکل کا حل** مشکل کے حل کی کوئی صورت دکھائی نہ دیتی

ہو تو اُسے چاہئے کہ وہ سورج نکلنے کے وقت با وضو حالت میں قبلہ رو بیٹھ کر اکیس مرتبہ سورۃ فاتحہ پڑھے اور اللہ تعالیٰ سے دُعا مانگے ہر روز یہ عمل کرے اس وقت تک جب تک کہ مشکل حل نہ ہو جائے۔ انشاء اللہ تعالیٰ بہت جلد مشکل حل ہو جائے گی اور آسانی پیدا ہوگی۔

**اچھے سلوک کیلئے** جو کوئی کسی ایسی جگہ یا ایسے شہر میں کسی کام کی غرض سے گیا ہو جہاں پر اس کی کوئی

واقفیت نہ ہو وہاں پر انجان لوگوں سے اس کا واسطہ ہو تو اُسے چاہئے کہ وہ نمازِ ظہر کے بعد اکتھ مرتبہ سورۃ فاتحہ پڑھ کر اللہ تعالیٰ سے دُعا مانگے انشاء اللہ تعالیٰ جو بھی اُس سے ملے گا اچھے سلوک کرے گا اور عزت و احترام سے پیش آئے گا۔

**ہر حاجت کیلئے** ہر طرح کی جائز حاجت روائی کیلئے یہ نماز

مقابلِ رحمۃ اللہ تعالیٰ علیہ سے منقول ہے کہ یہ نماز ہر حاجت کے پورا کرنے کے لئے مجرب و درست ہے اس کا طریقہ یہ ہے کہ جس بھی مقصد کے لئے عمل کرنا ہو اس کا ارادہ کرے اور چار رکعت نفل نماز ایک سلام سے اس طرح ادا کرے کہ ہر رکعت میں اکتالیس مرتبہ سورۃ فاتحہ پڑھے اور اس کے بعد کوئی بھی سورۃ ملا کر رکعت تمام کرے جب سلام پھیرے تو اپنا دایاں رخسار زمین پر رکھ کر اکتالیس مرتبہ یا حی یا قیوم پڑھے پھر اپنا بائیں رخسار زمین پر رکھے اور اکتالیس مرتبہ یا حی یا قیوم پڑھ کر اپنی پیشانی زمین پر رکھ دے اور جس مقصد کیلئے نماز ادا کی ہے اس کے لئے اللہ تعالیٰ سے دُعا کرے۔ انشاء اللہ تعالیٰ دعا قبولیت کا شرف



حاصل کرے گی اور جو بھی جائز حاجت ہوگی وہ پوری ہوگی۔

**میاں بیوی میں محبت کیلئے** | اگر میاں بیوی کے مابین ناچاقی

رہتی ہو۔ آپس میں سلوک و محبت نہ ہو۔ ہر وقت جھگڑے رہتے ہوں تو با وضو حالت میں اول و آخر تین تین مرتبہ درود پاک پڑھے۔ درمیان میں ساٹھ مرتبہ سورۃ فاتحہ پڑھے پھر چالیس مرتبہ سورۃ فاتحہ اس طرح سے پڑھے کہ جب آیت مبارکہ اھْدِنَا الصِّرَاطَ الْمُسْتَقِیْمَ پہنچے تو اس آیت مبارکہ کو چالیس بار تکرار کرے اور پھر سورۃ مکمل کرے۔ اس طرح پڑھنے کے بعد پانی پر دم کرے اور یہ دم کیا ہو اپانی ہر روز میاں بیوی کو پلائے۔ انشاء اللہ تعالیٰ تھوڑے ہی دنوں میں میاں بیوی کی ناچاقی پیار و محبت میں بدل جائے گی دونوں کے مابین سلوک و اتفاق کی فضا قائم ہو جائے گی۔

**بیماری میں شفاء کیلئے** | ایسی بیماری جس میں کسی بھی طرح افاقہ نہ ہوتا ہو علاج کروا کر تنگ آ گئے

ہوں تو با وضو حالت میں کاغذ پر سورۃ فاتحہ کا نقش لکھ کر پانی کی بوتل میں ڈال دے اور ہر روز یہ پانی مریض کو پلائے تو انشاء اللہ تعالیٰ مرض میں افاقہ ہوگا اور رفتہ رفتہ مرض کی شدت بھی کم ہونا شروع ہو جائے گی۔ اللہ تعالیٰ اپنا خاص فضل و کرم نازل فرمائے گا۔ اور شفا تے کاملہ سے نوازے گا۔  
نقش یہ ہے۔

۸	۴۶۷۳	۴۶۷۸	۱
۴۶۷۷	۲	۷	۴۶۷۵
۳	۴۶۸۰	۴۶۷۲	۶
۴۶۷۳	۵	۳	۴۶۷۹

**جادو کیلئے** جس کسی کو یہ خطرہ ہو کہ کوئی اس پر جادو کر دے گا تو اسے چاہئے کہ وہ ہر روز نماز فجر اور نماز مغرب کے بعد ایک سو پچیس مرتبہ سورۃ فاتحہ پڑھ کر اپنے اوپر دم کر لیا کرے۔ انشاء اللہ تعالیٰ اس کا خوف دور ہو جائے گا کوئی اس پر جادو کرنے کی ہمت نہ کرے گا۔

**گمشدہ کی تلاش کیلئے** اگر کسی کا کوئی عزیز یا دوست گم ہو گیا ہو یا کسی کا کوئی بچہ راستہ بھول کر بھٹک گیا ہو اور اس کے بارے میں کچھ پتہ نہ چلتا ہو کہ وہ کہاں ہے تو اس کی بخیر و عافیت واپسی کی غرض سے چند آدمی پاک صاف کپڑے پہن کر اور با وضو حالت میں ایک جگہ پر بیٹھیں اور ایک ہزار مرتبہ توجہ و یکسوئی کے ساتھ سورۃ فاتحہ پڑھیں اس کے بعد بارگاہ الہی میں عجز و انکساری کے ساتھ دُعا مانگیں۔ سات یوم تک بلا ناغہ اسی طرح عمل کریں۔ انشاء اللہ تعالیٰ سات یوم کے اندر اندر گمشدہ کے بارے میں علم ہو جائے گا یا وہ واپس آجائے گا۔

**جھوٹ سے بچاؤ کیلئے** جس کسی کو ذرا سی بات پر جھوٹ بولنے کی عادت پڑ گئی ہو اور اسے احساس تک نہ ہوتا ہو کہ وہ ہر معاملے میں جھوٹ سے کام لیتا ہے اس کی پکی بد عادت کی وجہ سے تنگ ہو اور اس سے چھٹکارا پانا چاہتا ہو تو اسے چاہئے کہ وہ ہر روز فجر کی سنت اور فرض نماز کے درمیانی وقفے میں اکیس مرتبہ سورۃ فاتحہ پڑھ کر اللہ تعالیٰ سے دُعا مانگے بفضل باری تعالیٰ چند دنوں میں ہی اس کی جھوٹ بولنے کی عادت ختم ہو جائے گی۔ اس کی

طبیعت سچائی کی طرف مائل ہوگی۔ سچ کی قوت اُسے جھوٹ کی طرف آنے سے سختی سے روکے گی۔

**بذرِ بانی دُور کرنا** اگر کسی شخص کا اخلاق درست نہ ہو ہر وقت بدزبانی کرتا رہتا ہو تو ہر روز اکتالیس مرتبہ سورۃ فاتحہ پڑھ کر پانی پر دم کرے اور یہ دم کیا ہو پانی اس کو پلا دے چالیس یوم تک بلا ناغہ یہ عمل کرے۔ انشاء اللہ تعالیٰ اس کی بدزبانی کی عادت جاتی رہے گی۔ وہ راہِ راست پر آجائے گا۔ اس میں ضبط و برداشت کی صلاحیت پیدا ہوگی کسی کیساتھ بداخلاقی سے پیش نہ آئے گا۔

**باطن کی صفائی** جو کوئی یہ چاہتا ہو کہ اس کا باطن صاف و شفاف ہو جائے۔ اس میں ایسے اوصاف پیدا ہوں کہ جس سے وہ لوگوں کی اصلیت پہچان سکے لوگوں کو دیکھ کر ان کے اندرونی حالات کا ٹھیک طرح سے اندازہ لگا سکے تو اُسے چاہئے کہ وہ نمازِ عصر کے بعد اول و آخر تین تین مرتبہ درود شریف پڑھے۔ درمیان میں گیارہ مرتبہ سورۃ فاتحہ پڑھے اور اللہ تعالیٰ سے اپنے مقصد کے حصول کے لئے دُعا مانگے، انشاء اللہ تعالیٰ اس کا مقصد پورا ہوگا۔ ہر روز بلا ناغہ اس عمل کو جاری رکھے چالیس یوم کے اندر ہی اُسے بخوبی طور پر علم ہو جائے گا کہ سورۃ فاتحہ کی برکت کس قدر زیادہ ہے۔ اس کے باطن میں روشنی پیدا ہونا شروع ہو جائے گی اور اس کی طبیعت نیکی کی طرف مائل ہوگی۔

**پیٹ کے درد کیلئے** اگر کسی کے پیٹ میں درد ہو اور آرام نہ آتا ہو تو چاہئے کہ با وضو حالت میں چینی کی پلیٹ پر زعفران اور عرقِ گلاب سے سورۃ فاتحہ لکھ کر مریض کو پلائے انشاء اللہ تعالیٰ

پہلے دن ہی افاقہ ہو گا اور پیٹ درد کی شکایت رفع ہو جائے گی۔ اللہ تعالیٰ سورۃ فاتحہ کی برکت سے شفا پائے کاملہ نصیب فرمائے گا۔

**زخم ٹھیک کرنا** ایسا زخم جو پھوڑے پھنسی کی وجہ سے بن گیا ہو اور کسی طرح ٹھیک نہ ہوتا ہو تو چاہئے کہ اول و آخر

دُرود پاک پڑھے اور تین مرتبہ سورۃ فاتحہ پڑھ کر دم کرے تین دن میں دو مرتبہ صبح اور شام دم کرے بفضل باری تعالیٰ چند دنوں میں ہی افاقہ ہو گا اور رفتہ رفتہ زخم مندمل ہونا شروع ہو جائے گا اور مکمل آرام آجائیگا

**مفلسی دور کرنا** جو کوئی مفلسی کا شکار ہو غربت اور تنگ دستی کے ہاتھوں سخت پریشان ہو تو اسے چاہئے کہ وہ ہر روز

نماز فجر اور نماز عشاء کے بعد اول و آخر تین تین مرتبہ دُرود پاک پڑھے۔

درمیان میں ستر مرتبہ سورۃ فاتحہ پڑھے اور اللہ تعالیٰ سے دُعا مانگے اللہ تعالیٰ

کے فضل و کرم سے اس کی مفلسی دور ہو جائے گی تنگ دستی کی جگہ خوش حالی

کے اسباب پیدا ہوں گے۔ چند ماہ تک بلا ناغہ اس عمل کو جاری رکھے۔

انشاء اللہ تعالیٰ ناامیدی اور یائوسی نہ ہوگی۔ غیب سے اس کی خوش حالی

کے سامان پیدا ہوں گے ہر طرح کی پریشانی سے خلاصی ہو جائے گی۔

**نظر بد سے بچاؤ کیلئے** جس بچے کو بہت جلد نظر بد ہو جاتی ہو ہر

روز کسی نہ کسی کی نظر بد کا شکار ہو جاتا ہو

تو چاہئے کہ باوضو حالت میں سورۃ فاتحہ لکھ کر تعویذ میں محفوظ کر کے

بچے کے گلے میں ڈال دے۔ انشاء اللہ تعالیٰ بچہ نظر بد سے محفوظ رہے گا

مگر ادب کو ملحوظ خاطر رکھے اور دھیان اور توجہ کرے کہ کہیں بچہ تعویذ کو

ناپاک جگہ پر نہ گرا دے اس کے علاوہ اگر بچے کے گلے میں تعویذ نہ ڈالنا

ہو تو پھر ہر روز نماز مغرب کے بعد اول و آخر درود پاک پڑھ کر درمیان میں تین مرتبہ سورۃ فاتحہ پڑھ کر بچے کو دم کر دیا کرے انشاء اللہ تعالیٰ بچہ نظر بد سے محفوظ رہے گا۔ اگر کسی بچے کو نظر بد ہوئی ہوئی سے بھی اسی طرح دم کرے بفضل باری تعالیٰ بری نظر اتر جائے گی اور بچہ ٹھیک ہو جائے گا۔

**تمام مشکلات کا حل** | حضرت نظام الدین اولیاء رحمۃ اللہ علیہ فرماتے ہیں کہ جو کوئی فجر نماز کی سنتوں اور فرض کے درمیان وقفہ میں قبلہ رو ہو کر توجہ اور یکسوئی کے ساتھ اکتالیس مرتبہ سورۃ فاتحہ بسم اللہ کے ساتھ اس طرح پڑھے یعنی بسم اللہ اور الحمد کو ملائے بسم اللہ الرحمن الرحیم حمد شرب العالمین تو جس بھی مشکل کام سے واسطہ پڑے گا بفضل باری تعالیٰ اس کی مشکل حل ہوگی اور کامیابی نصیب ہوگی اس وظیفہ کو پڑھنے کے بعد باجماعت فجر کی نماز پڑھے اور پھر خلوص دل اور یکسوئی کے ساتھ حضور نبی کریم علیہ الصلوٰۃ والسلام کے ننانوے اسمائے مبارکہ پڑھے اس کے بعد ستر مرتبہ یا وہاب کہے تو بفضل باری تعالیٰ اس کی دعا قبولیت کا شرف حاصل کرے گی۔

**دینی و دنیاوی حاجت کیلئے** | اگر کسی کی کوئی ایسی جائز مراد جو پوری نہ ہوتی ہو تو ہر نماز کے بعد مسجد میں سر رکھ کر سورۃ فاتحہ اس سے پڑھے کہ جب اَيَّاكَ نَعْبُدُ وَاَيَّاكَ نَسْتَعِيْنُ پڑھنے پر تو اس کی اکیس مرتبہ تکرار کرے پھر سورہ مکمل کر کے سجدہ سے سر اٹھائے اور اللہ تعالیٰ سے اپنی حاجت کے لئے دعا مانگے انشاء اللہ تعالیٰ اس کی ہر جائز دلی مراد بہت جلد پوری ہوگی۔

**تسخیرِ حاکم کیلئے** | اگر کسی شخص کا کسی حاکم وقت سے جائز کام ہو جبکہ وہ حاکم کسی بھی طرح کام کرنے پر آمادہ نہ ہوتا ہو یا یہ اس حاکم کے سامنے جانے سے گھبراتا ہو یا اس پر کوئی ناجائز مقدمہ بنا دیا گیا ہو اس کو خطرہ ہو کہ کہیں مقدمے کا فیصلہ اس کے خلاف ہو جائے اُسے ناحق سزا نہ ہو جائے تو حاکم اور قاضی کو تسخیر کرنے کے لئے سورۃ فاتحہ کا یہ عمل نہایت آزمودہ اور مجرب ہے اور متعدد اولیاء کرام سے منقول ہے عمل کا طریقہ یہ ہے کہ با وضو حالت میں قبلہ رو ہو کر بیٹھے نمازِ فجر کی ادائیگی کے بعد گیارہ سو مرتبہ سورۃ فاتحہ اس طرح سے نہایت توجہ اور یکسوئی کے ساتھ پڑھے اگر نمازِ فجر کے بعد نہ پڑھ سکتا ہو تو پھر نمازِ عشاء کے بعد پڑھے۔

بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ رَبِّ الْعَالَمِیْنَ یَا اللّٰهُ یَا رَحْمٰنُ الرَّحْمٰنِ  
 الرَّحِیْمُ یَا مَالِکَ مَالِکِ یَوْمَ الدِّیْنِ یَا قُدُّوْسَ یَا  
 سَلَامَ اَیَّاکَ نَعْبُدُ وَاَیَّاکَ نَسْتَعِیْنُ یَا حَیُّ یَا قَیُّوْمُ اِهْدِنَا  
 الصِّرَاطَ الْمُسْتَقِیْمَ یَا قَادِرُ یَا کَرِیْمُ صِرَاطَ الَّذِیْنَ اَنْعَمْتَ  
 عَلَیْهِمْ یَا بَاسِطُ یَا وَهَّابُ غَیْرِ الْمَغْضُوْبِ عَلَیْهِمْ وَلَا  
 الضَّالِّیْنَ اٰمِیْنُ یَا عَزِیْزُ یَا عَظِیْمُ

**میتعدی امراض سے بچاؤ کیلئے** | اگر کسی بچے کو کسی متعدی خطرہ ہو یا خسرہ کا عارضہ لاحق ہونے کا ڈر ہو تو با وضو حالت میں سورۃ فاتحہ کا نقش نمازِ فجر کے بعد طلوعِ آفتاب سے پہلے لکھ کر بچے کے گلے میں ڈال

دے بفضلِ باری تعالیٰ بچہ متعدی امراض اور خسرو سے محفوظ رہے گا اور اگر کسی مرض کا حملہ ہو گیا ہو تو انشاء اللہ تعالیٰ بچے کو جلد افاقہ ہو گا۔ اللہ تعالیٰ شفا ئے کاملہ نصیب فرمائے گا۔ نقش مبارک یہ ہے۔

بِسْمِ اللّٰهِ الرَّحْمٰنِ الرَّحِیْمِ

الحمد لله	غیر المغضوب	الصّراط المستقیم	وایاک
صراط الذین	ایاک نعبد	رب العالمین	انعمت علیہم
یوم الدین	نستعین	ولا الضّالّین	الرّحمن
علیہم	الرحیم	مالک	اهدنا

**کھیل میں کامیابی کیلئے** کھیل میں کامیابی حاصل کرنے کیلئے نماز فجر اور نماز عشاء کے بعد اکتائیس

مرتبہ سورۃ فاتحہ پڑھ کر اللہ تعالیٰ سے دعا مانگے۔ انشاء اللہ تعالیٰ کھیل میں کامیابی نصیب ہوگی اور بفضلِ باری تعالیٰ کھیل میں اعلیٰ کارکردگی دکھانے کی توفیق عطا ہوگی۔ مگر شرط یہ ہے کہ کھیل خلاف شرع نہ ہو۔ سورۃ فاتحہ کی برکت سے اللہ تعالیٰ سرفرازی نصیب فرمائے گا۔

**رزق میں برکت کیلئے** اگر چلتا ہوا کاروبار چانک کر گیا ہو جس کی وجہ سے مالی مشکلات پیدا

ہو گئی ہوں تو چاند کے مہینے کے پہلے سوموار کو نماز فجر کے بعد با وضو نہایت میں ایک سفید کاغذ پر سورۃ فاتحہ لکھے اس کے بعد اول و آخر گیارہ گیارہ مرتبہ درود پاک پڑھے درمیان میں گیارہ مرتبہ سورۃ فاتحہ پڑھے اور لکھے ہوئے کاغذ پر دم کرے اس نقش کو کاروبار کی جگہ پر اونچی جگہ لگا دے



یاماں تجارت میں رکھ دے۔ اللہ تعالیٰ کے فضل و کرم سے رزق میں برکت پیدا ہوگی۔ سورۃ فاتحہ کی برکت سے کاروبار خوب چمکے گا۔ اللہ تعالیٰ کاروبار میں خیر و برکت پیدا فرمائے گا۔

**خوش حالی کیلئے** | جو کوئی یہ چاہتا ہو کہ اسے کبھی بھی کسی پریشانی کا سامنا نہ کرنا پڑے۔ اس کی زندگی خوش حالی سے گزرے۔ ہر لمحہ خوشی و مسرت اس کی راہ دیکھے تو اسے چاہئے کہ چاند کے مہینے کی پہلی اتوار کو نماز فجر کی ادائیگی کے بعد سورۃ فاتحہ لکھ کر اپنے پاس رکھے۔ بفضل باری تعالیٰ پریشانی اس کے نزدیک نہ آئے گی۔ جس بھی کام میں ہاتھ ڈالے گا کامیابی سے ہمکنار ہوگا۔

**حصولِ عزت کے لئے** | جو کوئی یہ چاہے کہ اس کی عزت و مرتبہ میں اضافہ ہو جہاں بھی جائے لوگ اس کے ساتھ عزت سے پیش آئیں تو اسے چاہئے کہ وہ ہر نماز کی ادائیگی کے بعد اول و آخر تین تین مرتبہ درود پاک پڑھے۔ درمیان میں گیارہ مرتبہ سورۃ فاتحہ پڑھ کر اللہ تعالیٰ سے حصول عزت و بلند مرتبہ کے لئے دُعا مانگے انشاء اللہ تعالیٰ اس کی دُعا قبولیت کا شرف حاصل کرے گی۔

**ہر بیماری کا علاج** | علامہ ابن قیم جوزی اپنی کتاب زاد المعاد میں تحریر فرماتے ہیں کہ ایک مرتبہ ایسا ہوا کہ میں مکہ مکرمہ میں بیمار ہو گیا میسر پاس وہاں پر نہ تو کوئی دوا تھی اور نہ ہی کوئی طبیب وہاں تھا۔ چنانچہ میں نے اپنا علاج سورۃ فاتحہ کے ذریعہ کرنا شروع کیا۔ میں آبِ زمزم لے کر اس پر متعدد بار سورہ فاتحہ پڑھ کر دم کرتا پھر اُسے پی لیتا اس سے مجھے کامل شفا ہوئی پھر اس کا تجربہ میں نے مختلف درودوں

میں کیا تو مجھے اس سے غیر معمولی فائدہ ہوا۔

**دریا کا سفر** | سورۃ فاتحہ سے ہر مشکل حل ہو جاتی ہے چنانچہ حضرت خواجہ معین الدین چشتی اجمیری رحمۃ اللہ تعالیٰ علیہ بیان

فرماتے ہیں کہ میں ایک زمانے تک مسلسل حضرت خواجہ عثمان ہارونی رحمۃ اللہ تعالیٰ علیہ کے ساتھ سفر میں رہا۔ ایک مرتبہ کا ذکر ہے کہ ہم دریائے دجلہ کے کنارے پر پہنچے۔ اتفاق سے اس وقت وہاں کوئی کشتی نہ تھی۔ حضرت عثمان ہارونی رحمۃ اللہ تعالیٰ علیہ نے مجھ سے فرمایا کہ اپنی آنکھیں بند کر لیں جب تھوڑی دیر کے بعد آنکھیں کھولیں تو میں نے خود کو اور حضرت عثمان ہارونی رحمۃ اللہ تعالیٰ علیہ کو دریائے دجلہ کے دوسرے کنارے پر پایا۔ میں نے حضرت عثمان ہارونی رحمۃ اللہ تعالیٰ علیہ سے پوچھا کہ یہ کیسے ہوا؟ آپ نے ارشاد فرمایا کہ میں نے پانچ مرتبہ سورۃ فاتحہ پڑھی اور دوسرے کنارہ پر پہنچ گئے

اگر کوئی کسی مہم پر جانے کا ارادہ رکھتا ہو | **کفایت مہمات کے لئے** | اور کوئی خوف و خطر محسوس کرتا ہو راستے

کی رکاوٹوں کا خطرہ درپیش ہو غرضیکہ جو بھی خوف ذہن پر سوار ہو اس کو مٹانے اور مہم میں کامیابی حاصل کرنے کے لئے یہ پڑھے اور بکثرت پڑھے اقویٰ معین واحدی دلیل بحق ایاک نعبد و ایاک نستعین۔ انشاء اللہ تعالیٰ بخیر و عافیت مہم سر ہوگی اور راستے کی تمام رکاوٹیں دور ہو جائیں گی اللہ تعالیٰ کی مدد شامل حال ہو جائے گی۔

**حاجات کے لئے** | جو بھی کوئی جائز حاجت و ضرورت ہو اس کو پورا کرنے کی غرض سے سورۃ فاتحہ کا عمل یقیناً کامل اور مکمل توجہ سے کرے۔ انشاء اللہ تعالیٰ جو بھی کام ہو گا ضرور ہو جائے گا

ہر حاجت کے لئے چاند کے مہینہ کے پہلے اتوار کے دن سے عمل کا آغاز کرے  
یعنی نماز فجر کی سنت اور فرض نماز کے درمیان پہلے روز سورۃ فاتحہ کو  
بسم اللہ کی میم سے ملا کر ستر مرتبہ پڑھے پھر یہ دُعا پڑھے۔ یَا مُفْتِحُ  
فَتِّحْ یَا مُفَرِّجُ فَرِّجْ یَا مُسَبِّبُ یَا مُسَهِّلُ سَهِّلْ یَا مُیَسِّرُ یَسِّرْ یَا مُتِمِّمُ  
عَمِّرْ اس کو پڑھ لینے کے بعد ایک سو مرتبہ درود پاک پڑھے اور پھر اپنی  
حاجت جو بھی ہے اس کے لئے دُعا مانگے دو سو روز سوموار کے دن  
ساتھ بار سورۃ فاتحہ پڑھے اور باقی عمل اسی طرح کرے تیسرے روز منگل  
کے دن پچاس بار سورۃ فاتحہ پڑھے بدھ کو چالیس بار پڑھے جمعرات کو تیس  
مرتبہ، جمعہ کو بیس مرتبہ اور ہفتہ کو دس مرتبہ پڑھے لیکن سورۃ فاتحہ کے علاوہ  
باقی عمل بدستور مذکور پڑھا کرے اور اگر سات دن میں حاجت پوری نہ  
ہو تو پھر سات ہفتہ تک اس عمل کو مسلسل جاری رکھے اللہ تعالیٰ کے  
فضل و کرم سے ضرور بالضرور حاجت پوری ہوگی۔

کوئی بھی ایسا مرض جو کسی بھی علاج سے  
لا علاج امراض کے لئے ارفع نہ ہوتا ہو مریض علاج کروا کر عاجز

آچکا ہو تو ذیل میں دیا ہوا عمل مریض کے لئے شافی علاج ہے اس عمل  
کو علامہ بونی نے اپنے تجربات میں لکھا ہے لکھتے ہیں کہ یہ تمام لا علاج  
امراض کو دور کرنے کے لئے مجرب و اکسیر ہے۔ تجربات میں یہ بھی لکھا  
ہے کہ میں نے یہ عمل ایک شخص جس کا نام محمود تھا اور جذام کے مرض میں  
مبتلا تھا اسکو بتایا اس شخص سے ہر کوئی متنفر تھا۔ اس نے اللہ کا نام لیکر  
اس عمل کو شروع کیا اور وہ دو ہفتوں میں ہی بالکل تندرست ہو گیا اور  
اس کے جسم پر مرض کا نام و نشان تک نہ رہا۔ عمل یہ ہے بادضو حالت میں

مریض کے پاس بیٹھے اول و آخر تین تین مرتبہ درود پاک پڑھے درمیان میں سات مرتبہ سورۃ فاتحہ پڑھے پھر چار سو بائیس مرتبہ الشافی پڑھے اس کے بعد یہ دعا پڑھے۔

اَللّٰهُمَّ اَشْفِ اَنْتَ الشّافِی وَ شِفَاءُكَ یَا اللّٰهُ شِفَاءٌ  
لَّا یُعَادِرُ سَقَمًا وَلَا اَلَمًا۔

پھر مریض پر دم کرے اس کے ساتھ ہی ایک گلاس میں تھوڑا سا پانی لے کر اس میں دم کرے اور یہ پانی مریض کو پلا دے انشاء اللہ تعالیٰ ہر طرح کے مرض سے خلاصی ہو جائے گی۔ اللہ تعالیٰ سورۃ فاتحہ کی برکت سے شفا ئے کاملہ نصیب فرمائے گا۔

**فالج کے لئے** | فالج کے مرض میں مبتلا افراد کے لئے سورۃ فاتحہ اکسیر کی حیثیت رکھتی ہے جو بھی کوئی فالج کے مرض میں مبتلا ہو تو کسی دوسرے شخص کو چاہئے کہ وہ با وضو حالت میں شیشے کے برتن پر سورۃ فاتحہ لکھے اور اسے خالص روغن بلسان سے دھوئے اس کے بعد ستر مرتبہ سورۃ فاتحہ پڑھ کر تیل پر دم کرے یہ دم کیا ہو ا تیل کسی شیشی وغیرہ میں ڈال کر محفوظ کرے ہر روز اس تیل کی مالش کرے انشاء اللہ تعالیٰ چند دنوں میں ہی افاقہ ہو گا اور شفا ئے کاملہ نصیب ہو گی۔

**جملہ حاجات کے لئے** | جو کوئی اپنے درد میں سورۃ فاتحہ کو رکھے اس کو چاہئے کہ وہ سورۃ فاتحہ کے اس نقش کو لکھ کر اپنے پاس رکھے اور حفاظت سے رکھے یعنی اس کی بے ادبی نہ ہونے دے۔ ادب کے تقاضے کو ملحوظ خاطر رکھتے ہوئے پاکی پلیدی کا

خاص طور پر خیال رکھتے۔ جو کوئی اس نقش مبارک کو اپنے پاس رکھتے گا۔  
 بفضل باری تعالیٰ اس کے عمل کا اثر بہت جلد ہوگا۔ یہ نقش پاک فوری  
 اور جلد اثر دکھانے کے لئے مجرب ہے اس نقش کو اپنے پاس رکھنے  
 والا ہر بلا و مصیبت سے محفوظ رہے گا۔ اللہ تعالیٰ سورۃ فاتحہ کی  
 برکت سے اُسے اپنی حفظ و امان میں رکھے گا۔ کوئی اُسے نقصان نہ پہنچا  
 سکے گا۔ اس کی برکت سے جملہ نیک حاجات اللہ تعالیٰ کی بارگاہ اقدس  
 سے پوری ہوں گی۔ اس نقش کو لکھنے کا طریقہ یہ ہے کہ اس کو شرفِ  
 آفتاب میں یا چاند کے مہینے کے عروج میں اتوار کی پہلی ساعت میں  
 با وضو حالت میں مشک و گلاب و زعفران سے لکھے اس کے بعد اس  
 نقش کو اپنے سامنے رکھ کر ایک جلسہ میں ایک ہزار ایک سو گیارہ مرتبہ  
 سورۃ فاتحہ پڑھ کر اس نقش پر اور اپنے اوپر دم کرے۔ اس دوران  
 جب سورۃ فاتحہ پڑھ رہا ہو، توجہ اور یکسوئی سے پڑھے اور کسی کے  
 ساتھ کلام نہ کرے۔ جب عمل مکمل کر لے تو پھر اس نقش کو دھونی  
 دے کر معطر کر کے تعویذ بنائے اور اپنے بازو پر باندھ لے پھر ہر روز  
 سورۃ فاتحہ پڑھنے کی ایک تعداد مقرر کر لے اور ہر روز اسی تعداد کے  
 مطابق سورۃ فاتحہ پڑھنے پر ہمیشگی اختیار کرے۔ پڑھنے کی تعداد کم از کم  
 اکیس مرتبہ اضافہ کے حساب سے ضرور پڑھے۔ اس سے کم نہ ہو یا درجہ  
 کہ سورۃ فاتحہ کے کل اعداد مع بسم اللہ و آمین کے دس ہزار دو سو  
 اڑتالیس ہیں۔ نقش مبارک اگلے صفحہ پر دیکھیں۔



بِسْمِ اللَّهِ الرَّحْمَنِ الرَّحِيمِ الحمد لله رب العالمين الرحمن الرحيم ۱۹۸۶	مَا لِي يَوْمَ الدِّينِ إِيَّاكَ نَعْبُدُ وَإِيَّاكَ نَسْتَعِينُ ۱۰۷۸	إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ۲۰۸۰	غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ ۲۳۰۲
إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ۲۸۸۱	غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ ۲۲۰۳	بِسْمِ اللَّهِ الرَّحْمَنِ الرَّحِيمِ الحمد لله رب العالمين الرحمن الرحيم ۱۹۸۷	مَا لِي يَوْمَ الدِّينِ إِيَّاكَ نَعْبُدُ وَإِيَّاكَ نَسْتَعِينُ ۱۰۷۷
غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ ۲۳۰۲	إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ۲۸۷۸	بِسْمِ اللَّهِ الرَّحْمَنِ الرَّحِيمِ الحمد لله رب العالمين الرحمن الرحيم ۱۹۸۸	مَا لِي يَوْمَ الدِّينِ إِيَّاكَ نَعْبُدُ وَإِيَّاكَ نَسْتَعِينُ ۱۰۸۰
مَا لِي يَوْمَ الدِّينِ إِيَّاكَ نَعْبُدُ وَإِيَّاكَ نَسْتَعِينُ ۱۰۷۹	بِسْمِ اللَّهِ الرَّحْمَنِ الرَّحِيمِ الحمد لله رب العالمين الرحمن الرحيم ۱۹۸۹	غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ ۲۳۰۱	إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ۲۸۷۹

## ۱۰۷۹ امراض چشم کے لئے

امراض چشم میں شافی علاج کے لئے سورۃ فاتحہ کا پڑھنا مفید اثرات کا حامل ہے شمس المعارف کے مصنف علامہ بونی رحمۃ اللہ تعالیٰ علیہ اپنی کتاب میں تحریر فرماتے ہیں کہ سورۃ فاتحہ سے ہر قسم کے امراض کا شافی علاج کیا جاسکتا ہے۔

اس سے امراض چشم بھی دور ہو جاتے ہیں۔ لکھتے ہیں کہ جس کسی کی آنکھ میں کوئی مرض ہو اور کسی طرح آرام نہ آتا ہو تو اُسے چاہئے کہ وہ چاند کے ہر مہینے میں پہلی یا دوسری یا تیسری رات کو با وضو حالت میں چاند دیکھے۔ اور چاند نظر آنے پر اپنے دائیں ہاتھ کو دونوں آنکھوں پر پھیرتے ہوئے پہلے سورۃ فاتحہ مع بسم اللہ الرحمن الرحیم کے دس مرتبہ پڑھے اس کے بعد تین مرتبہ سورۃ اخلاص پڑھے اس کے ساتھ بسم اللہ الرحمن الرحیم پڑھے پھر سات مرتبہ یہ کلمات کہے شِفَاءٌ مِّمَّنْ كُلِّ دَاءٍ بِرَحْمَتِكَ يَا اَرْحَمَ الرَّاحِمِيْنَ۔ اللہ تعالیٰ کے فضل و کرم سے ہر طرح کے امراض چشم میں شفا ئے کاملہ نصیب ہوگی۔

علم میں اضافہ کے لئے جو کوئی یہ چاہے کہ اللہ تعالیٰ اس کے

علوم میں ترقی حاصل ہو علوم کے حاصل کرنے میں اُسے کوئی رکاوٹ پیش نہ آئے اس کا سینہ تمام علوم کا خزینہ بن جائے تو اس مقصد کے لئے چاہئے کہ با وضو حالت میں سات روز تک ستر مرتبہ سورۃ فاتحہ توجہ و یکسوئی سے پڑھ کر پانی پر دم کرے اور یہ دم کیا ہو پانی پی لے اللہ تعالیٰ اس کو علم و حکمت کے خزانے عطا فرمائے گا اس کا سینہ علم کے نور سے منور کر دے گا اور علمی میدان میں اُسے کبھی ناکامی کا سامنا نہ کرنا پڑیگا

سورۃ فاتحہ کی تلاوت سے طاعون طاعون سے بچاؤ کے لئے

کے مرض میں مبتلا افراد کو بھی شفا حاصل ہوتی ہے۔ چنانچہ حضرت شیخ تمیمی رحمۃ اللہ تعالیٰ علیہ کے اکثر مرید بیان کرتے ہیں کہ ملتان میں ایک مرتبہ طاعون کی وبا پھیل گئی تو حضرت



شیخ رحمۃ اللہ تعالیٰ علیہ نے اپنے مریدوں کو حکم دیا کہ جو کوئی طاعون کے مرض میں مبتلا ہو اس کے اوپر سورۃ فاتحہ الحمد کو بسم اللہ کی میم کے ساتھ ملا کر پڑھ کر دم کرو چنانچہ ایسا ہی کیا گیا جس کی برکت سے بہت سے مریضوں کو شفا تے کاملہ نصیب ہوئی، بزرگانِ دین کا کہنا ہے کہ اکتالیس مرتبہ سورۃ فاتحہ پڑھ کر دم کرنے سے طاعون کے مرض سے چھٹکارا حاصل ہو جاتا ہے۔ فتاویٰ صوفیا کے مصنف تحریر فرماتے ہیں کہ جو کوئی کسی مریض پر سورۃ فاتحہ بسم اللہ کی میم کے ساتھ ملا کر اکتالیس مرتبہ پڑھ کر اس پر تھتھار دے یا پڑھ کر پھونک مارے اور گلی پر تھوڑا سا تھوک لگا دے تو انشاء اللہ تعالیٰ مریض کو شفا تے کاملہ نصیب ہوگی اور چند دنوں کے دم کرنے سے مکمل طور پر آرام آجائے گا۔ سات یوم کے اندر اندر مرض کی علامات رفع ہو جاتی ہیں نہایت مجرب عمل ہے۔

**تیر بہدف عمل** | ہر قسم کی جائز حاجت روائی اور فوری طور پر مثبت اثرات حاصل کرنے کے لئے سورۃ فاتحہ کا یہ تیر بہدف عمل ہے۔ اس عمل سے بگڑے کام سنور جاتے ہیں جلد حاجت روائی کے غیب سے اسباب پیدا ہوتے ہیں اگر کسی کی کوئی ایسی حاجت ہو جو کسی بھی طرح پوری نہ ہوتی ہو تو چاہئے کہ ہر روز با وضو حالت میں تین سو تیرہ مرتبہ سورۃ فاتحہ پڑھے اور اپنی حاجت کا سوال کرتے ہوئے اللہ تعالیٰ سے دعا مانگے۔ انشاء اللہ تعالیٰ بہت جلد حاجت پوری ہو جائے گی جب تک حاجت پوری نہ ہو اس وقت تک ہر روز بلا ناغہ پڑھتا رہے۔ بفضل باری تعالیٰ ایک ہفتہ کے اندر اندر حاجت پوری ہو جائے گی۔

بری عادات سے چھٹکارا کے لئے | جو کوئی کسی بری سوسائٹی میں  
پڑ گیا ہو کسی طرح اس کا بری

عادات سے چھٹکارا نہ ہوتا ہو جب کہ وہ چاہتا ہو کہ اس کی طبیعت برائیوں  
کی طرف مائل نہ ہو۔ اللہ تعالیٰ اسے نیکی کی توفیق عطا فرمادے تو اسے  
چاہئے کہ وہ با وضو حالت میں مغرب کی نماز ادا کرنے کے بعد اسی جگہ پر بیٹھ  
اول و آخر تین تین مرتبہ درود پاک پڑھے درمیان میں سورۃ فاتحہ اپنی  
حاجت کے خیال کے ساتھ چالیس مرتبہ پڑھے اور جب سورۃ فاتحہ کی تلاوت  
سے فارغ ہو تو پھر یہ دعا پڑھے۔

اللہی علمک کافی عن السؤال الکفی بحق لفاتحة سوالاً  
وکرکاف کافی عن المقال اکرمی بحق الفاتحة ویحصلی  
ما فی ضمیری۔

ترجمہ :- اے اللہ تیرا علم سوال سے کافی ہے مجھے سورۃ فاتحہ  
کے واسطے سے سوال کرنے سے کفایت کر اور تیرا کرم میرے مقال  
سے کافی ہے۔ اس لئے سورۃ فاتحہ کے واسطے سے مقال سے  
کفایت کر اور جو کچھ میرے دل میں ہے وہ مجھے عطا کر۔

انشاء اللہ تعالیٰ چالیس یوم کے اندر اندر برائیوں کے خلاف زبردست  
نفرت پیدا ہوگی۔ اللہ تعالیٰ اپنا خاص فضل و کرم نازل فرمائے گا اور نیک  
کام کرنے کی توفیق عطا فرمائے گا۔

آنکھوں کے امراض کے لئے | آنکھوں کے ہر قسم کے امراض  
میں سورۃ فاتحہ پڑھ کر دم کرنے

سے شفاء کا ملہ نصیب ہوتی ہے اگر کسی کی آنکھیں دکھتی ہوں یا ان میں

درد ہو یا کسی بھی قسم کی شکایت ہو تو با وضو حالت میں سنت اور فرض نماز کے درمیان اکتالیس مرتبہ سورۃ فاتحہ پڑھ کر آنکھوں پر دم کرے اگر خود پڑھ کر دم کرے تو سورۃ فاتحہ پڑھنے کے بعد اپنی انگشت شہادت سے اپنا لعاب دہن آنکھوں میں لگائے انشاء اللہ تعالیٰ بہت جلد آنکھیں ٹھیک ہو جائیں گی۔ امراض چشم میں سفار کے لئے یہ عمل نہایت مجرب ہے اور آزمودہ ہے۔

**کشائش رزق کے لئے** | رزق میں خیر و برکت اور کشائش کے لئے ہر روز بلا ناغہ نماز فجر کے بعد اول و آخر گیارہ گیارہ مرتبہ درود پاک پڑھے درمیان میں تین مرتبہ سورۃ فاتحہ پڑھ کر اللہ تعالیٰ سے دُعا مانگے۔ انشاء اللہ تعالیٰ غیب سے اس کی روزی کے اسباب پیدا ہوں گے اس کو معلوم بھی نہ ہو گا کہ اس قدر رزق کی فراوانی کیسے ہو رہی ہے۔ اللہ تعالیٰ اپنا خاص فضل و کرم نازل فرمائے گا اور کبھی بھی رزق کی کمی نہ ہوگی۔

**مقدمہ میں کامیابی کے لئے** | اگر کسی پر کوئی ناجائز مقدمہ نہ دیتی ہو تو چاند کے مہینہ کی پہلی جمعرات کو نمازِ عشاء کے بعد با وضو حالت میں تنہائی میں بیٹھ کر اول و آخر ۱۰ مرتبہ درود پاک پڑھے درمیان میں ۱۰ مرتبہ سورۃ فاتحہ پڑھے ہر روز بلا ناغہ یہ عمل کرے پڑھنے کے بعد اللہ تعالیٰ سے دُعا مانگے چالیس یوم تک اسی طرح عمل کو جاری رکھے۔ انشاء اللہ تعالیٰ مقدمہ میں کامیابی ہوگی اور مقدمہ کا فیصلہ اس کے حق میں ہوگا۔

میاں بیوی میں محبت کے لئے جو میاں بیوی ہر وقت آپس میں جھگڑتے رہتے ہوں۔

بات بات پر ان کی آپس میں لڑائی ہو جاتی ہو گھر میں فضا کشیدہ رہتی ہو تو ایسی صورت میں نماز فجر کے بعد با وضو حالت میں اول و آخر تین تین بار درود پاک پڑھے درمیان میں اکیس مرتبہ سورۃ فاتحہ پڑھ کر پانی پر دم کرے یا کسی بھی کھانے والی چیز پر دم کر کے دونوں میاں بیوی کو کھلا دے ہر روز سات یوم تک یہ عمل کرے۔ بفضل باری تعالیٰ چند دنوں میں ہی حالات ٹھیک ہو جائیں گے۔ میاں بیوی کے مابین محبت کے جذبات پیدا ہو جائیں گے گھر میں لڑائی جھگڑا ختم ہو جائے گا۔

اللہ تعالیٰ کی رضا و خوشنودی حاصل کرنے کے لئے ہر روز بلا ناغہ نماز

کے بعد تین مرتبہ سورۃ فاتحہ پڑھ کر اللہ تعالیٰ سے دُعا مانگے۔ بفضل باری تعالیٰ دعا قبولیت کی سند حاصل کرے گی۔ اللہ تعالیٰ بندے پر اپنا خصوصی فضل و کرم نازل فرمائے گا۔ اس عمل پر ہمیشگی اختیار کرنے والے کو اللہ تعالیٰ اپنی حفظ و امان میں رکھتا ہے اور اس سے راضی رہتا ہے۔

اگر کوئی سفر کے دوران راستہ بھول جائے یا راستے کا بھولنا سے بھٹک کر کسی اور طرف نکل جائے جب کہ

وہاں پر کوئی راستہ بتانے والا بھی نہ ہو تو ایسی صورت میں فوری طور پر سورۃ فاتحہ پڑھنی شروع کر دے اور اپنے دل میں راستہ ملنے کی نیت کرے انشاء اللہ تعالیٰ چند مرتبہ سورۃ فاتحہ پڑھنے سے ہی راستہ مل جائیگا اور خیر و عافیت اپنی منزل پر پہنچے گا۔

**دشمنی ختم کرانا** | ایسے دو دوست، عزیز یا محلہ دار جن کے مابین کسی غلط فہمی کی بنا پر دشمنی پیدا ہو گئی ہو دونوں میں کدورت

اور نفرت کے باعث دونوں ایک دوسرے سے دشمنی رکھتے ہوں اور کسی طرح بھی دشمنی ختم کرنے پر آمادہ نہ ہوتے ہوں۔ صلح کے لئے دونوں میں سے کوئی بھی پہل کرنے کے لئے تیار نہ ہو تو اس مقصد کے لئے کہ دونوں کے مابین دشمنی کی فضا ختم ہو جائے اور دونوں صلح پر آمادگی کا اظہار کریں تو با وضو حالت میں بادام کی چند گریاں لے کر اول و آخر تین تین بار درود پاک پڑھے درمیان میں اکتالیس مرتبہ سورۃ فاتحہ پڑھ کر دم کرے پھر اللہ تعالیٰ سے دعا مانگے کہ اللہ تعالیٰ ان دونوں کے دلوں میں محبت و اخوت کے جذبات ایک دوسرے کے لئے پیدا کر دے اس کے بعد بادام کی یہ گریاں ان دونوں کو کھلا دے بفضل باری تعالیٰ چند یوم کے عمل سے دونوں کے مابین محبت پیدا ہو جائے گی اور دونوں صلح کی طرف پیش رفت کریں گے اور دشمنی کو ختم کرنے پر آمادہ ہو جائیں گے۔

**قید سے رہائی کے لئے** | اگر کسی کو ناحق قید میں ڈال دیا گیا ہو رہائی کی صورت دکھائی نہ دیتی ہو حاکم

وقت سے انصاف ملنے کی توقع نہ ہو تو چاہئے کہ گھر کے تین افراد با وضو حالت میں ایک جگہ پر بیٹھیں اور ایک ہی جلسہ میں ۳۱۳ مرتبہ سورۃ فاتحہ پڑھ کر اللہ تعالیٰ سے دعا مانگیں چالیس روز تک بلا ناغہ یہ عمل کریں۔ انشاء اللہ تعالیٰ چالیس یوم کے اندر ہی قیدی کو قید سے رہائی مل جائیگی اللہ تعالیٰ غیب سے اس کے رہائی کے اسباب پیدا فرما دے گا۔ اور وہ با عزت رہا ہو جائے گا۔ سورۃ فاتحہ کی تلاوت کرتے وقت ضروری ہے

کہ اول و آخر سات سات مرتبہ درود پاک بھی پڑھا جائے ناحق قید میں ڈالے ہوئے قیدی کی جلد رہائی کے لئے آزمودہ عمل ہے۔

**زبان بندی کے لئے** | اگر کسی کا دشمن بہت بد زبان ہو کسی بھی طرح بد زبانی کرنے سے باز نہ آتا ہو جب

بھی سامنا ہو گالی گلو تح سے کام لیتا ہو ایسے دشمن کی طرف سے بہت پریشانی لاحق ہو سمجھانے سے بھی کسی کی نہ سنتا ہو تو ایسے دشمن کی زبان بندی کرنے کی غرض سے بنو لے کے اکیس دانے لے کر با وضو حالت میں اول و آخر تین تین مرتبہ درود پاک پڑھے درمیان میں اکیس مرتبہ سورۃ فاتحہ اور ایک مرتبہ سورۃ یس پڑھ کر دم کرے اور ان کو دشمن کے مکان کی دیوار میں اس طرح دبا کر دفن کرے کہ دشمن کو اس کی خبر نہ ہو۔ بفضل باری تعالیٰ مرتے دم تک دشمن بد گوئی نہ کرے گا اور بد زبانی کرنے سے باز آجائے گا۔

**مضبوطی قلب کے لئے** | جس کا دل کمزور ہو یعنی معمولی سا بھی کوئی واقعہ برداشت نہ کر سکتا ہو اور

خوف و دہشت کا شکار ہو جاتا ہو کافی دیر تک اس واقعہ کا اثر اپنے اوپر محسوس کرتا ہو اپنی اس کمزوری اور قلبی کیفیت کی وجہ سے بہت پریشان رہتا ہو تو اسے چاہئے کہ وہ ہر نماز کے بعد اول و آخر تین تین مرتبہ درود پاک پڑھے درمیان میں تین مرتبہ سورۃ فاتحہ پڑھ کر اللہ تعالیٰ سے دعا مانگا کرے کہ اللہ تعالیٰ اسے مضبوط دل عطا فرمائے اس سے خوف و ہراس دور فرمائے انشاء اللہ تعالیٰ اس کی دعا قبولیت کی سند حاصل کرے گی اور اطمینان و سکون نصیب ہوگا۔

**ادائیگی قرض کے لئے** | اگر کوئی قرض کے بوجھ تلے دبا ہوا ہو

قرض کی ادائیگی کی بظاہر کوئی صورت دکھائی نہ دیتی ہو جبکہ قرض خواہ اسے حد سے زیادہ تنگ کرتا ہو اور کسی طرح بھی مہلت دینے کے لئے آمادہ نہ ہوتا ہو قرض خواہ کے سختی کے ساتھ تقاضوں سے بہت پریشان ہو تو اسے چاہئے کہ وہ ہر نماز کے بعد اول و آخر سات سات مرتبہ درود پاک پڑھے درمیان میں پچیس مرتبہ سورۃ فاتحہ پڑھے اور پھر اللہ تعالیٰ سے دُعا مانگے تو انشاء اللہ تعالیٰ چالیس یوم کے اندر اندر قرض کی ادائیگی کے اسباب پیدا ہوں گے۔

**نصف سر کا درد** | اگر کسی کو نصف سر میں شدید درد ہو اور کسی طرح آرام نہ ہوتا ہو، تو دوسرا شخص با وضو حالت میں انگوٹھے

اور درمیان والی انگلی میں اس کی کپنیٹیوں کو زور سے دباتے ہوئے سورۃ فاتحہ پڑھنا شروع کرے اور پڑھتے ہوئے آہستہ آہستہ دونوں انگلیوں کو ماتھے کے درمیان پیشانی پر ملا دے اور سورۃ ختم کرے یہ عمل تین مرتبہ کرے اور تین دن تک بلا ناغہ کرے انشاء اللہ تعالیٰ سورۃ فاتحہ کی برکت سے درد کو آرام آجائے گا۔

**خسرہ کے لئے** | خسرہ کے مرض کو دور کرنے کے لئے نیلے رنگ کا صاف سوت لیں اس کے چند تار

نکال کر با وضو حالت میں سورۃ فاتحہ پڑھ کر گیارہ گرہیں لگائیں۔ یعنی ہر گرہ پر ایک بار سورۃ فاتحہ پڑھیں اس کے بعد کوئی میٹھی چیز پکا کر کسی مسکین یا محتاج کو دے دیں اور دم کیا ہوا دھاگہ مریض کے بازو پر باندھیں اللہ تعالیٰ کے فضل و کرم سے مریض بہت جلد شفا یاب ہو جائے گا۔ نہایت آزمودہ اور



مجرب عمل ہے۔

**کمر درد کے لئے** | سردی کے موسم میں موٹی اثرات کے باعث ہونے والی کمر درد میں افادہ حاصل کرنے کے لئے با وضو

حالت میں شیشے کی پلیٹ پر ایک مرتبہ سورۃ فاتحہ لکھ کر روغن بلسان خالص سے اس کو پانی کی طرح دھولیں۔ پھر اس تیل پر ستر مرتبہ سورۃ فاتحہ پڑھ کر کسی شیشی میں تیل محفوظ کر لیں۔ کمر درد ہونے کی صورت میں اس تیل کی خوب اچھی طرح مالش کریں۔ انشاء اللہ تعالیٰ درد میں آرام آجائے گا۔

**بچھو کا ڈنک** | اگر بچھو نے کسی کو ڈنک مارا ہو اور بہت شدید درد محسوس ہو رہی ہو تو با وضو حالت میں تھوڑا سا خودنی

نمک لے کر اس پر سات مرتبہ سورۃ فاتحہ پڑھ کر دم کرے پھر اس نمک کو گرم پانی میں گھولے اور اس پانی سے جہاں پر بچھو نے ڈنک مارا ہے اس جگہ کو خوب اچھی طرح دھوئے، اللہ تعالیٰ کے فضل و کرم سے سورۃ فاتحہ کی برکت سے تکلیف رفع ہو جائے گی۔

**ہر مراد کے لئے** | سورۃ فاتحہ کا یہ عمل حضرت شیخ کلیم اللہ جہاں آبادی رحمۃ اللہ علیہ نے اپنی مشہور و معروف کتاب مرقع

شریف میں درج کیا ہے جبکہ سید حسن نظامی رحمۃ اللہ تعالیٰ علیہ نے بھی اسے مجرب بتایا ہے یہ عمل کرنے سے ہر طرح کی جائز مراد بفضل باری تعالیٰ پوری ہو جاتی ہے۔ اللہ تعالیٰ سورۃ فاتحہ کی برکت سے حاجت روائی فرماتا ہے۔ سورۃ فاتحہ کے اس عمل کو پڑھنے کا طریقہ یہ ہے کہ ہر روز نماز فجر کی سنت نماز اور فرض نماز کے درمیان اکتالیس مرتبہ پڑھ کر اپنے مقصد کی دُعا مانگے سورۃ فاتحہ اس طرح سے پڑھے کہ بِسْمِ اللّٰهِ الرَّحْمٰنِ الرَّحِیْمِ

کی آخری میم کو الحمد کے ساتھ ملا کر پڑھے اور اپنی حاجت کی طرف دھیان دے اور جب سورۃ فاتحہ ساری پڑھ لے تو تین مرتبہ آمین کہے ایک ہفتہ تک عمل کرے اور بلا ناغہ پڑھے۔ انشاء اللہ تعالیٰ ایک ہی ہفتہ میں مقصد پورا ہو گا۔ اور مراد بر آئے گی۔ اگر ایک ہفتہ میں مراد پوری نہ ہو تو یابوس نہ ہو عمل کو مسلسل جاری رکھتے۔ بفضل باری تعالیٰ چھ ہفتہ میں ہر طرح کی حاجت ضرور پوری ہو جاتی ہے۔

**دزدوں سے بچاؤ کے لئے** ایسا مسافر جو کسی ایسے راستے سے گزرتا ہو جہاں ہر وقت

دزدوں کے حملہ کا خطرہ رہتا ہو موذی دزدے گزر گاہ میں پائے جاتے ہوں تو ان کے شر سے محفوظ رہنے کے لئے گیارہ مرتبہ سورۃ فاتحہ پڑھ کر اپنے اوپر دم کرے اور راستہ چلتے ہوئے مالکِ یوم الدین ایتاک نعبد و ایتاک نستعین پڑھتا جائے انشاء اللہ تعالیٰ کوئی بھی دزدہ نقصان نہ پہنچا سکے گا۔ اللہ تعالیٰ اپنی حفظ و امان میں رکھے گا اور راستہ بخیر و عافیت طے ہو جائے گا۔

**خسرہ سے بچاؤ کے لئے** خسرہ سے بچاؤ کے لئے ذیل میں دیا ہوا نقش مبارک اکسیر کی حیثیت

رکھتا ہے۔ اگر یہ نقش با وضو حالت میں لکھ کر خسرہ والے کے گلے میں تعویذ کی شکل میں ڈال دے تو اللہ تعالیٰ کے فضل و کرم اور سورۃ فاتحہ کی برکت سے بہت جلد شفا ہوگی۔ اور اگر مرض کا حملہ ہونے سے پہلے اس تعویذ کو گلے میں ڈال دے تو مرض سے بچاؤ رہے گا اور اگر حملہ ہو بھی گیا تو فوراً آرام آجائے گا۔ اس مقصد کے لئے سورۃ فاتحہ کا یہ نقش

بہت مفید ہے۔

۷۸۶

أَلْحَمْدُ لِلَّهِ	عَلَيْهِمْ	صِرَاطَ الَّذِينَ	وَأَيُّكَ نَسْتَعِينُ
أَنْعَمْتَ عَلَيْهِمْ	إِيَّاكَ نَعْبُدُ	رَبِّ الْعَالَمِينَ	غَيْرِ الْمَغْضُوبِ
يَوْمَ الدِّينِ	اهْدِنَا	آمِينَ يَا اللَّهُ	الرَّحْمَنِ
وَلَا الضَّالِّينَ	الرَّحِيمِ	مَلِكِ	الصِّرَاطِ الْمُسْتَقِيمِ

**سِر میں پانی بھر جانا** | یہ مرض بہت زیادہ خطرناک ہوتا ہے اس میں مریض کے دماغ کے پردوں کے اندر

پانی جمع ہو جاتا ہے۔ مرض کی شدت سے مریض کی موت واقع ہو جانے کا بھی ڈر ہوتا ہے چونکہ یہ ایک خطرناک مرض ہوتا ہے اس لئے اس کے علاج کے لئے فوری طور پر رجوع کرنا چاہئے۔ اس مقصد کے لئے قرآن پاک کی سورۃ فاتحہ انتہائی شفا بخش اثر رکھتی ہے جو شخص اس مرض میں مبتلا ہو تو دوسرا شخص با وضو حالت میں مریض کے سر پر اپنا ہاتھ پھیرتے ہوئے تین تین مرتبہ سورۃ فاتحہ اور یکسوئی کے ساتھ پڑھ کر دم کرے۔ جب تک مکمل آرام نہ آئے ہر روز یہ عمل بلا ناغہ کرے۔ انشاء اللہ تعالیٰ بہت جلد افاقہ ہوگا اور تھوڑے ہی دنوں میں مرض سے نجات مل جائے گی اللہ تعالیٰ شفا ئے کاملہ نصیب فرمائے گا۔

**نظر بد سے بچاؤ** | نظر بد سے بچاؤ کے لئے ذیل میں دیا ہوا نقش مبارک فوری اثر دکھاتا ہے اس کو بازو پر باندھنے یا گلے میں تعویذ کی طرح لٹکانے سے بُری نظر کا

اثر زائل ہو جاتا ہے۔ اگر کسی کو نظر بد لگی ہوئی ہو اور وہ اس کا شکار ہو کر کسی مرض میں مبتلا ہو گیا ہو اور اسے کسی طرح قرار نہ ہوتا ہو تو ایسی صورت میں چاہئے کہ با وضو ہو کر سورۃ فاتحہ کا نقش مبارک لکھ کر اس پر سات مرتبہ سورۃ فاتحہ پڑھ کر دم کرے پھر اسے بازو پر باندھے یا گلے میں ڈال دے۔ بفضل باری تعالیٰ نظر بد کا اثر فوری طور پر جاتا رہے گا اور نظر بد سے آزاد ہو جائے گا۔ نقش یہ ہے۔

بسم الله	بسم الله	الرحمن	الحمد لله	رب العالمين
الرحمن الرحيم	مالك	يوم الدين	اياك نعبد	واياك نستعين
اهدنا الصراط	المستقيم	صراط الذين	انعمت	عليهم
غير المغضوب	عليهم	ولا	الضالين	امين

**قضاے حاجات کے لئے** | اگر کسی کی کوئی ایسی جائز حاجت جس کے پورا ہونے کے لئے

کافی تنگ و دو کی گئی ہو اور کسی بھی صورت اس کے پورا ہونے کے آثار دکھائی نہ دیتے ہوں تو سورۃ فاتحہ کی برکت سے انشاء اللہ تعالیٰ بگڑے کام بھی اللہ تعالیٰ سنوار دیتا ہے۔ اور ہر طرح کی حاجت کو پورا فرما دیتا ہے کسی بھی ضرورت کو اللہ تعالیٰ کی بارگاہ سے پورا کر دانے کے لئے سورۃ فاتحہ اس طریقہ سے پڑھے یعنی چاند کے مہینہ کے عروج میں اتوار کے دن سے شروع کرے اور پہلے دن اتوار کو سورۃ فاتحہ کو بسم اللہ کی میم کے ساتھ ملا کر ستر مرتبہ پڑھے اور پھر اوّل و آخر درود پاک پڑھ کر اللہ تعالیٰ سے اپنے مقصد کی دعا

مانگے منگل کے دن پچاس مرتبہ، بدھ کو چالیس مرتبہ، جمعرات کو تیس مرتبہ جمعہ المبارک کو بیس مرتبہ اور ہفتہ کے دن دس مرتبہ پڑھ کر اللہ تعالیٰ سے دعا مانگے۔ انشاء اللہ تعالیٰ ایک ہی ہفتہ میں حاجت پوری ہو جائے گی۔ اگر ایک ہفتہ میں حاجت روائی نہ ہوئی تو پھر اتوار کے دن سے دوبارہ اسی طرح پڑھنا شروع کرے۔ انشاء اللہ تعالیٰ تین ہفتہ میں ضرور حاجت روائی ہو جائے گی۔ یہ عمل فجر نماز کی سنت اور فرض کے درمیان پڑھے۔ نہایت مجرب و آزمودہ عمل ہے۔

**کان درد کے لئے** | کان کا درد بہت ناقابل برداشت ہوتا ہے اس میں درد کی ٹلیسیں اٹھتی ہیں جو کہ برداشت سے باہر ہوتی ہیں۔ اگر کسی کے کان میں درد کی شکایت ہو تو با وضو حالت میں چینی کی پلیٹ میں سورہ فاتحہ لکھیں اور روغن گل سے دھو کر اس تیل کو نیم گرم حالت میں چند قطرے کان میں ڈالیں۔ انشاء اللہ تعالیٰ کلاں کا درد رفع ہو جائے گا۔

**قوتِ حافظہ کے لئے** | جس کسی کا حافظہ بہت ہی زیادہ کمزور ہو کوئی بھی بات زیادہ دیر تک یاد نہ رہتی ہو تو حافظہ کی مضبوطی کے لئے با وضو ہو کر چینی کی پلیٹ میں سورہ فاتحہ لکھے اور خالص عرقِ گلاب یا پانی سے دھو کر ہر روز پئے۔ سورہ فاتحہ زعفران سے لکھے انشاء اللہ تعالیٰ چند دنوں میں ہی افادہ ہوگا حافظہ کی کمزوری کی شکایت رفع ہو جائے گی۔ طالب علموں اور داعی کام کرنے والوں کے لئے یہ عمل بہت ہی فائدہ مند ہے

## ظالم حاکم کے شر سے بچاؤ کے لئے ایسا ظالم حاکم جس کے سامنے جاتے ہوئے

لوگ ڈرتے ہوں اور اس سے خطرہ محسوس کرتے ہوں کہ کہیں کوئی نقصان نہ پہنچائے ایسے ظالم و جابر حاکم کے پاس کسی کام کی عرض سے جانے سے پیشتر با وضو حالت میں گیارہ مرتبہ سورۃ فاتحہ پڑھ کر اپنے اوپر دم کرے اور رستہ میں چلتے ہوئے یہ آیات مبارکہ پڑھے۔

مَا لِكِ يَوْمَ الدِّينِ اَيَّاكَ نَعْبُدُ وَاَيَّاكَ نَسْتَعِينُ۔

انشاء اللہ تعالیٰ جب حاکم کے سامنے جائے گا تو وہ کمال مہربانی سے پیش آئے گا اور کسی قسم کا نقصان پہنچانے کی جرارت نہ کرے گا۔

## طالب علموں اور دوسرے حضرات جو کہ کسی امتحان میں کامیابی کے لئے

کے خواہش مند ہوں اُن کے لئے سورۃ فاتحہ سے مدد لینا بہت مفید ہوتا ہے جو کوئی یہ چاہتا ہو کہ اللہ تعالیٰ اُسے امتحان میں کامیابی عطا فرمائے تو اُسے چاہئے کہ وہ امتحانات کے آغاز سے چند دن قبل سورۃ فاتحہ اس طرح سے پڑھنا شروع کرے کہ عصر کی نماز اور مغرب کی نماز کے درمیانی وقفہ میں با وضو حالت میں قبلہ رو ہو کر بیٹھے اور بسم اللہ الرحمن الرحیم کے ساتھ اکتالیس مرتبہ سورۃ فاتحہ پڑھے چالیس یوم تک بلا ناغہ پڑھے۔ جن دنوں میں امتحان ہو رہے ہوں ان دنوں میں بھی ناغہ نہ کرے اور برابر پڑھے، امتحانات جب ختم ہو جائیں تو پھر بھی پڑھے یعنی جس دن شروع کرے اُس دن سے لیکر چالیس یوم تک بلا ناغہ پڑھے۔ انشاء اللہ تعالیٰ سورۃ فاتحہ کی برکت سے اللہ تعالیٰ امتحانات میں کامیابی سے نوازے گا۔

ہر روز سورۃ فاتحہ پڑھنے کے بعد اللہ تعالیٰ سے امتحان میں کامیابی کے لئے دعا مانگے۔ بفضل باری تعالیٰ ناکامی نہ ہوگی اور کامیابی قدم چومے گی۔

**قبولیت دعا کے لئے** جو کوئی یہ چاہے کہ اس کی دعا اللہ تعالیٰ کی بارگاہ میں قبولیت کی سند حاصل

کرے وہ جو بھی جائز دعا اللہ تعالیٰ سے مانگے رد نہ ہو تو اسے چاہئے کہ وہ نماز مغرب کی ادائیگی کے بعد اسی جگہ پر بیٹھے۔ اول و آخر سات سات مرتبہ درود پاک پڑھے اور چالیس مرتبہ سورۃ فاتحہ پڑھ کر اللہ تعالیٰ سے دعا مانگے چالیس یوم تک ہر روز بلا ناغہ یہ عمل کرے بفضل باری تعالیٰ جو بھی مقصد ہو گا وہ پورا ہو جائے گا۔

**دشمن کے شر سے بچاؤ کے لئے** اگر کسی کا دشمن شریر اور کمینہ ہو نقصان پہنچانے کے درپے

ہو اور نقصان پہنچانے کا کوئی بھی موقع ہاتھ سے جانے نہ دیتا ہو تو ایسے دشمن کے شر سے محفوظ رہنے کے لئے سورۃ فاتحہ مندرجہ ذیل طریقہ سے مطابق پڑھنے سے اللہ تعالیٰ اپنی حفظ و امان میں رکھتا ہے دشمن کی تدابیر ناکام ہو جاتی ہیں، دشمن منہ کی کھاتا ہے اور اسے ہر بار ناکامی ہوتی ہے جو کوئی یہ چاہتا ہو کہ وہ امن اور عافیت سے رہے دشمن کی طرف سے خطرہ ٹلا رہے تو وہ ہر روز ہر نماز کے بعد اس طرح سے سورۃ فاتحہ پڑھے کہ نماز فجر کے بعد اکتالیس مرتبہ، نماز ظہر کے بعد اکیس مرتبہ، نماز عصر کے بعد گیارہ مرتبہ، نماز مغرب کے بعد سات مرتبہ اور نماز عشاء کے بعد تین مرتبہ پڑھے اور آخر تین تین مرتبہ درود پاک پڑھے اور ہر مرتبہ پڑھنے کے بعد اللہ تعالیٰ سے دعا مانگے کہ اللہ تعالیٰ اسے دشمن کے شر سے



محفوظ رکھے اور اپنی حفظ و امان میں رکھے، انشاء اللہ تعالیٰ سورہ فاتحہ کی برکت سے اُس کی دُعا قبول ہوگی اور دشمن کسی قسم کا نقصان پہنچانے کی جرأت نہ کرے گا۔

جس کسی پر ناحق کوئی مقدمہ  
مقدمہ میں کامیابی کے لئے قائم کر دیا گیا ہو اور وہ

اس معاملہ میں حق پر ہو خطرہ ہو کہ مخالف فریق رشوت اور سفارش کے بل بوتے پر مقدمہ کا فیصلہ اس کے خلاف کرانے کے لئے بھرپور جدوجہد کرے گا تو اُسے چاہئے کہ وہ سورہ فاتحہ کے وسیلہ جمیلہ سے اللہ تعالیٰ کی بارگاہ میں مقدمہ اپنے حق میں ہونے کی دُعا مانگے، تو اللہ تعالیٰ ضرور اس کی مدد کرے گا اور اس کا مقصد پورا ہوگا۔ اس مقصد کے لئے سورہ فاتحہ پڑھنے کا طریقہ یہ ہے کہ ہر نماز کے بعد با وضو حالت میں قبلہ رو ہو کر بیٹھے۔ سورہ فاتحہ پڑھنے کے دوران کسی سے کوئی کلام نہ کرے۔ نماز فجر کے بعد اہتر مرتبہ سورہ فاتحہ پڑھے۔ نماز ظہر کے بعد اکتھ مرتبہ پڑھے نماز عصر کے بعد اکیاون مرتبہ پڑھے۔ نماز مغرب کے بعد اکتالیس مرتبہ پڑھے اور نماز عشاء کے بعد اکیس مرتبہ پڑھے ہر مرتبہ پڑھنے کے بعد اللہ تعالیٰ سے دُعا مانگے، انشاء اللہ تعالیٰ اس کی دُعا بارگاہ الہی میں قبول ہوگی۔ مقدمہ کا فیصلہ اس کے حق میں ہوگا۔ اور جو بھی ناجائز اور ناحق مقدمہ اس پر قائم کیا گیا ہے۔ اس میں سے باعزت طور پر خلاصی ہو جائے گی۔

اگر کسی لڑکی یا لڑکے کی شادی نہ ہوتی ہو منگنی  
رشتہ کے لئے ہو کر ٹوٹ جاتی ہو یا سرے سے کوئی رشتہ ہی  
نہ آتا ہو یا اگر رشتہ آتا ہو تو کوئی بھی بات طے نہ ہوتی ہو۔ رشتہ والے

نا پسند کر کے چلے جاتے ہیں تو ایسی صورت میں بھی سورۃ فاتحہ کی تلاوت اس مشکل سے نجات دلا دیتی ہے۔ اللہ تعالیٰ مدد فرماتا ہے اور سورۃ فاتحہ کی برکت سے دلی مراد جلد ہی پوری ہو جاتی ہے چنانچہ جو کوئی یہ چاہے کہ کسی اچھی اور نیک جگہ پر اس کا نکاح ہو جائے اور اس معاملے میں اسے کامیابی نصیب ہو اس کا گھر بس جائے تو اسے چاہئے کہ وہ نماز فجر اور نماز عشاء کی ادائیگی کے بعد کسی سے کلام نہ کرے۔ چالیس یوم تک ہر روز بلا ناغہ ایک سو مرتبہ سورۃ فاتحہ پڑھے اور پھر اللہ تعالیٰ سے دعا مانگے۔ انشاء اللہ تعالیٰ چالیس یوم کے اندر اندر ہی مطلوبہ مقصد میں کامیابی ہوگی اور کوئی اچھا اور نیک رشتہ آجائے گا۔ اگر بالفرض چالیس یوم تک مقصد پورا نہ ہوتا ہو تو مایوس نہ ہو اس عمل کو مزید چالیس یوم تک جاری رکھئے۔ بفضل باری تعالیٰ ضرور مقصد میں کامیابی ہوگی اور جلد ہی کسی اچھی جگہ نکاح ہو جائے گا۔ اور اچھے طریقے سے شادی کا مرحلہ کامیابی کے ساتھ طے پا جائے گا۔

**ملازمت کے لئے** | جو کوئی اچھی ملازمت کے حصول کے لئے

کوشاں ہو اور چاہتا ہو کہ جلد از جلد اسے ملازمت مل جائے تو اس مقصد کے لئے اسے چاہئے کہ وہ ہر نماز کے بعد اکیس مرتبہ سورۃ فاتحہ اول و آخر تین تین مرتبہ درود پاک پڑھے اور جب ملازمت کے حصول کے لئے درخواست لکھ کر دے اس درخواست پر گیارہ مرتبہ سورۃ فاتحہ پڑھ کر دم کرے اور اللہ تعالیٰ سے عاجزی و انکساری کے ساتھ دعا بھی مانگے کہ اللہ تعالیٰ اسے کامیابی نصیب فرمائے انشاء اللہ تعالیٰ تھوڑے ہی دنوں میں اسے اچھی جگہ پر ملازمت مل جائیگی

جب تک ملازمت نہ ملے اس عمل کو بلا ناغہ جاری رکھتے۔ ناامیدی اور مایوسی کا شکار نہ ہووے بفضل باری تعالیٰ سورۃ فاتحہ کی برکت سے اس کی روزی کا مسئلہ دنوں میں ہی حل ہو جائے گا۔

## سفر میں کامیابی کے لئے بیرون ملک جانے کے خواہش مندوں کے لئے سورۃ فاتحہ کی تلاوت کرنا کامیابی کی ضمانت ہے جو کوئی یہ چاہے کہ بیرون ملک جانے کے لئے اس کا سفر کامیابی سے ہمکنار ہو اور جس مقصد کے لئے یہ سفر کیا ہے اس میں کامیابی حاصل ہو۔ کامیابی کے ساتھ اس ملک میں پہنچ جائے راستے میں ہر طرح کی رکاوٹ ختم ہو جائے اور وہ بغیر کسی پریشانی کے اپنا سفر طے کرے تو اسے چاہئے کہ وہ سفر پر جانے سے قبل با وضو حالت میں فجر کی نماز ادا کرنے کے بعد قبلہ رو ہو کر بیٹھے اور ایک سو پچیس مرتبہ سورۃ فاتحہ پڑھ کر اللہ تعالیٰ سے دُعا مانگے اس کے بعد ہر نماز کے بعد گیارہ مرتبہ سورۃ فاتحہ پڑھتا رہے اور کبھی ناغہ نہ کرے۔ انشاء اللہ تعالیٰ اسے مطلوبہ مقصد میں کامیابی ہوگی اور اس کا سفر بخیر و عافیت کامیابی کے ساتھ مکمل ہوگا۔

## شر شیطان سے بچاؤ کے لئے شیطان کے شر سے محفوظ رہنے اور نیکی کے راستے پر گامزن ہونے کی غرض سے ہر روز نماز مغرب کے بعد اول و آخر تین تین مرتبہ درود پاک پڑھے اور اکیس مرتبہ سورۃ فاتحہ پڑھ کر اللہ تعالیٰ کی بارگاہ میں شر شیطان سے بچاؤ کے لئے دُعا مانگے۔ اللہ تعالیٰ کے فضل و کرم سے شیطان کے شر سے بچاؤ رہے گا۔ اللہ تعالیٰ کی مدد شامل حال

ہوگی اور اللہ تعالیٰ صراطِ مستقیم یعنی سیدھی راہ پر چلنے کی توفیق عطا فرمائے گا۔

**دماغی کمزوری کے لئے** | دماغی کمزوری کو دور کرنے کے لئے ہر نماز کے بعد گیارہ مرتبہ سورہ فاتحہ

پڑھنا بہت فائدہ دیتا ہے اس کے علاوہ با وضو حالت میں زعفران کے ساتھ پینے کی صاف پلیٹ پر سورہ فاتحہ لکھے اور دماغی کمزوری کے شکار کو جب بھی پانی پینے کی حاجت ہو اس میں سے پینے کے لئے کہے تو انشاء اللہ تعالیٰ چند دنوں میں ہی مثبت اثرات مرتب ہوں گے اور دماغی کمزوری کی شکایت جاتی رہے گی۔ اللہ تعالیٰ سورہ فاتحہ کی برکت سے دماغ کو تقویت سے نوازے گا اور مضبوطی عطا فرمائے گا۔

**بے خوابی دور کرنا** | بے خوابی کا عارضہ دور کرنے کے لئے رات کو سونے سے قبل با وضو حالت میں اول و

آخر سات سات مرتبہ درود پاک پڑھے اور گیارہ مرتبہ سورہ فاتحہ پڑھ کر اپنے اوپر دم کرے انشاء اللہ تعالیٰ چند یوم کے اندر ہی بے خوابی کی شکایت رفع ہو جائے گی آرام اور سکون کی نیند آئے گی۔

**مراق، سودا کے لئے** | اس مرض سے مکمل طور پر صحت یابی کیلئے ہر نماز کے بعد گیارہ مرتبہ سورہ فاتحہ پڑھے

اور گیارہ مرتبہ سورہ اخلاص پڑھے اور اللہ تعالیٰ سے دعا مانگے انشاء اللہ تعالیٰ تھوڑے دنوں میں ہی افاقہ ہوگا اس کے علاوہ نماز فجر کے بعد گیارہ مرتبہ سورہ فاتحہ گیارہ مرتبہ سورہ اخلاص اور سات مرتبہ درود اول و آخر درود پاک پڑھ کر پانی پر دم کر کے اکتالیس یوم تک پلایا جائے آغاز میں

أَعُوذُ بِاللّٰهِ مِنَ الشَّيْطَانِ الرَّجِيمِ، بِسْمِ اللّٰهِ الرَّحْمٰنِ الرَّحِيمِ ضرور پڑھا جائے بفضلِ باری تعالیٰ چالیس یوم کے اندر اندر اللہ تعالیٰ شفا کے کاملہ نصیب فرمائے گا۔

**سر درد کے لئے** ہر طرح کی سر درد میں شافی علاج کے لئے

باوضو حالت میں پاک و صاف جگہ پر بیٹھ کر ایک سو پچیس<sup>۱۲۵</sup> مرتبہ سورۃ فاتحہ پڑھے اور سر سوں کے خالص تیل پر دم کر کے اس تیل میں سے سر درد کے مریض کو سر میں لگائے اور خوب اچھی طرح مالش کرے اس کے ساتھ ہی تین مرتبہ سورۃ فاتحہ پڑھ کر سر پر دم کرے اللہ تعالیٰ کے فضل و کرم سے سورۃ فاتحہ کی برکت سے شفا کے کاملہ نصیب ہوگی اور سر درد کی شکایت جاتی رہے گی۔

**چشمِ خلاق میں مقبول ہونا** جو کوئی یہ چاہتا ہو کہ وہ چشمِ خلاق میں

عزت و احترام سے پیش آئے۔ اس کی شہرت اچھی ہو جائے، لوگوں کی نظروں میں معزز ہو جائے تو اسے چاہئے کہ وہ ہر نماز کے بعد اسٹھ مرتبہ سورۃ فاتحہ پڑھ کر اللہ تعالیٰ سے دعا مانگا کرے انشاء اللہ تعالیٰ بہت جلد اس کی دعا قبول ہو جائے گی۔ اللہ تعالیٰ لوگوں کے دلوں میں اس کی عزت و اہمیت دے گا اور وہ چشمِ خلاق میں معزز و محترم ہو جائے گا۔ ہر کوئی اس کے ساتھ عزت و احترام سے پیش آئے گا جہاں بھی جائے گا۔ لوگ اس کی عزت کریں گے۔

**پریشانی کے لئے** ہر طرح کی پریشانی دور کرنے کے لئے باوضو حالت میں سورۃ فاتحہ لکھ کر پانی میں گھول کر

پلائیں۔ انشاء اللہ تعالیٰ بہت جلد پریشانی دور ہو جائے گی۔ اللہ تعالیٰ سورہ فاتحہ کی برکت سے پریشانی کو خوشی میں تبدیل فرما دے گا۔ یہ پاک و منزہ پانی ہر روز پینے سے کوئی بھی پریشانی پاس نہیں آتی اور اگر کبھی پریشانی مسلط ہو جائے تو فوراً ہی دور ہو جاتی ہے۔ پریشان حال لوگوں کے لئے سورہ فاتحہ کا بکثرت پڑھنا بھی پریشانی کو رفع کرنے کا سبب ہوتا ہے۔ اس مقصد کے لئے ہر فرض نماز کے بعد اکتالیس مرتبہ پڑھ کر اللہ تعالیٰ سے دُعا مانگے تو بفضل باری تعالیٰ ہر طرح کی مشکل و پریشانی دور ہو جائے۔

**بے چینی کے لئے** بعض اوقات طبیعت ایسی بوجھل ہو جاتی ہے کہ بے چینی سی محسوس ہوتی ہے کوئی بھی کام کرنے کو دل نہیں چاہتا اس بے چینی کی کیفیت کو دور کرنے کے لئے نماز فجر کے بعد اول و آخر تین تین مرتبہ درود پاک پڑھے اور درمیان میں ایک سو پچیس مرتبہ سورہ فاتحہ پڑھے۔ انشاء اللہ تعالیٰ اسی وقت بچینی کی کیفیت ختم ہو جائے گی۔ دل پر بوجھ کی کیفیت دور ہو جائے گی اور طبیعت میں سکون و اعتدال کی حالت پیدا ہو جائے گی۔ اس مقصد کے لئے سورہ فاتحہ کی تلاوت کرنا نہایت آزمودہ اور فوری اثرات کا حامل ہے۔

**آسیب زدہ کے لئے** آسیب سے خلاصی نجات حاصل کرنے کی غرض سے با وضو حالت میں نماز عصر کے بعد ایک سو پچیس مرتبہ سورہ فاتحہ پڑھ کر پانی پر دم کرے اور اس دم کئے ہوئے پانی میں سفید کاغذ پر زعفران سے سورہ فاتحہ لکھ کر ڈال دے۔ یہ دم کیا ہوا پانی آسیب زدہ کو پلائیں۔ انشاء اللہ تعالیٰ افاقہ ہو گا اور آسیب کا

اثر جاتا رہے گا۔

**خاوند کو راہِ راست پر لانا** | اگر کسی کا خاوند بڑی عادات کا شکار ہو کر راہِ راست پر نہ آتا ہو گھر میں

ہر وقت لڑائی جھگڑا رہتا ہو تو ایسی صورت میں چاہئے کہ گیارہ مرتبہ سورۃ فاتحہ پڑھ کر پانی پر دم کرے اور ہر روز خاوند کو پلائے انشاء اللہ تعالیٰ سورۃ فاتحہ کی برکت سے بھٹکا ہو اور خاوند راہِ راست پر آجائے گا اس کی بڑی عادات چھوٹ جائیں گی اور وہ نیکی کی راہ پر گامزن ہو جائیگا۔ بگڑے ہوؤں کو راہِ راست پر لانے کے لئے سورۃ فاتحہ بہت جلد اپنا اثر دکھاتی ہے۔

**دشمن کو زیر کرنا** | اگر کسی کو دشمن کی طرف سے نقصان پہنچنے کا ڈر ہو دشمن کو زیر کرنا اور دشمن کسی بھی طرح صلح کی طرف مائل نہ ہوتا ہو ہر

وقت نقصان پہنچانے کے منصوبے بناتا رہتا ہو جس کی وجہ سے خطرہ ہو کہ دشمن کہیں اوجھے ہٹکندے استعمال نہ کرے تو ایسی صورت میں ہر روز نمازِ عشر کے بعد ایک سو پچیس مرتبہ سورۃ فاتحہ پڑھ کر اللہ تعالیٰ سے دعا مانگے۔ انشاء اللہ تعالیٰ دشمن پر بہت جلد اثر ہوگا۔ وہ مغلوب اور زیر ہو جائے گا بلکہ راہِ راست پر آجائے گا کسی قسم کا نقصان پہنچانے کی جرات وہ ہمت نہ کرے گا۔ سورہ فاتحہ کی برکت سے اللہ تعالیٰ ایسے اسباب پیدا فرمادے گا کہ دشمن صلح کی طرف مائل ہوگا اور نقصان پہنچانے سے باز رہے گا۔ دشمن کو زیر کرنے کے لئے سورۃ فاتحہ کا وظیفہ اکسیر کا حکم رکھتا ہے۔

**عبادت میں لطف حاصل کرنا** | اکثر لوگوں کو یہ شکایت ہوتی ہے کہ ان کو عبادت میں توجہ

یکسوئی حاصل نہیں ہوتی۔ عبادت میں مزہ نہیں آتا۔ شیطان تنگ کرتا ہے۔ جس کی وجہ سے طبیعت بوجھل سی محسوس ہوتی ہے اس قسم کی شکایت رفع کرنے اور عبادت میں لطف حاصل کرنے کی غرض سے ہر نماز کے بعد گیارہ مرتبہ سورۃ فاتحہ پڑھ کر اللہ تعالیٰ سے دعا مانگے۔ انشاء اللہ تعالیٰ بارگاہ الہی میں دعا قبول ہوگی۔ ہر روز بلا ناغہ تعداد کے مطابق سورۃ فاتحہ کا پڑھنا عبادت گزار اور شب بیداری کا عادی بنا دیتا ہے۔ عبادت کرنے میں لطف و سرور حاصل ہوتا ہے۔ توجہ اور یکسوئی عطا ہوتی ہے اللہ تعالیٰ عبادت گزار بندے پر اپنا خصوصی فضل و نازل فرماتا ہے۔

**طبیعت میں نرمی پیدا کرنا** | اگر کسی کی طبیعت بہت زیادہ غصیلی ہو

بات بات پر اسے غصہ آجاتا ہو کسی کی بات برداشت نہ کرتا ہو ہر وقت لڑنے جھگڑنے پر آمادہ رہتا ہو طبیعت میں بہت زیادہ اکھڑ پن ہو کسی کی نہ سنتا ہو اور بلا وجہ غصہ کرتا ہو تو اسے چاہئے کہ اکتالیس مرتبہ با وضو حالت میں پڑھ کر پانی پر دم کرے اور ہر روز یہ دم کیا ہو پانی اُسے پلایا جائے۔ بفضل باری تعالیٰ اس کا غصہ جاتا رہے گا۔ طبیعت میں نرمی اور رحم دلی کے جذبات پیدا ہوں گے سورۃ فاتحہ کی برکت سے اس کی طبیعت اعتدال پر آجائے گی۔ اس میں صبر و برداشت کا مادہ پیدا ہو جائے گا۔ معمولی معمولی بات پر لڑنے جھگڑنے سے باز آجائے گا۔

**بلند مرتبہ کے لئے** | جو کوئی یہ چاہے کہ اللہ تعالیٰ کی بارگاہ میں اُسے بلند مرتبہ حاصل ہو اللہ تعالیٰ اُسے خاص فضل



کرم سے نوازے اس کا شمار اللہ تعالیٰ کے دوستوں میں ہو، اُسے عبادتِ الہی کی توفیق عطا ہو تو اُسے چاہئے کہ ہر روز نماز تہجد کے لئے اٹھا کرے اور نماز تہجد کی ادائیگی کے بعد توجہ و یکسوئی کے ساتھ اول و آخر گیارہ گیارہ مرتبہ درود پاک پڑھے اور درمیان میں گیارہ گیارہ مرتبہ درود پاک پڑھے اور درمیان میں گیارہ مرتبہ سورۃ فاتحہ پڑھے۔ پھر بارگاہِ ایزدی میں عاجزی اور انکساری سے دُعا مانگے۔ انشاء اللہ تعالیٰ اس کی دُعا قبول ہوگی اور جس مقصد کے لئے عمل کرتا ہے وہ بفضلِ باری تعالیٰ ضرور پورا ہوگا۔

**غم دور کرنا** | بعض اوقات انسان کے دل پر غم و اندوہ کا ایسا بوجھ سوار ہو جاتا ہے جو کسی بھی طرح دور نہیں ہوتا۔ غم کی شدت کے باعث کسی بھی کام میں دل نہیں لگتا ہر وقت طبیعت غم میں ڈوبی رہتی ہے ایسی صورت میں با وضو ہو کر اکتھ مرتبہ سورۃ فاتحہ پڑھے اور پانی پر دم کر کے غم زدہ کو پلائے۔ ہر روز یہ دم کیا ہو پانی پینے سے غم زدہ کا غم دور ہو جائے گا۔ بفضلِ باری تعالیٰ اس کے دل کو سکون کی دولت نصیب ہوگی۔

**بخار کے لئے** | بخار کی حالت میں جلد شفا حاصل کرنے کے لئے با وضو حالت میں تین مرتبہ سورۃ فاتحہ پڑھ کر بیمار کو دم کرے۔ دن میں دو مرتبہ صبح و شام دم کرنے سے انشاء اللہ تعالیٰ بہت جلد شفا ہوگی۔ کتنا بھی شدید بخار کا حملہ ہو، اللہ تعالیٰ کے فضل و کرم سے تین دنوں کے اندر اندر آرام آجائے گا۔

**دکان میں برکت کے لئے** | دکان میں خیر و برکت اور روزی میں اضافہ کیلئے سورۃ فاتحہ کی تلاوت

کرنا بہت جلد اپنا اثر دکھاتا ہے جو کوئی یہ چاہتا ہو کہ اس کے کاروبار میں ترقی ہو۔ کاروبار خوب چلے دکان پر گاہکوں کی آمد و رفت لگی رہے تو اسے چاہئے کہ جب دکان کھولے تو پہلے تین مرتبہ درود پاک پڑھے اس کے بعد سورۃ فاتحہ کی تلاوت کرے گیارہ مرتبہ سورۃ فاتحہ پڑھ کر دکان کے چاروں کونوں میں دم کرے۔ انشاء اللہ تعالیٰ اس کی دکان میں خوب برکت پیدا ہوگی اور وافر مقدار میں روزی نصیب ہوگی۔

**مشکل میں آسانی کیلئے** ہر طرح کے جائز اور مشکل ترین کام میں آسانی پیدا کرنے کے لئے نماز فجر کے بعد ایک سو ایک مرتبہ سورۃ فاتحہ پڑھ کر اللہ تعالیٰ سے دعا کرے جس بھی مقصد کیلئے دعا مانگی ہے انشاء اللہ تعالیٰ پوری ہوگی جس بھی کام کا ہاتھ ڈالے گا چاہے اس کی طاقت سے باہر ہو بفضل باری تعالیٰ اس میں کامیابی ہوگی ہر روز بلا ناغہ اس عمل کو کرے اور جب تک مطلوبہ مقصد میں کامیابی نہ ہوگی عمل جاری رکھے۔ چالیس یوم کے اندر اندر ہی کامیابی ہوگی۔

**تسخیر و حب کے لئے** اگر کسی کو تسخیر کرنا مقصود ہو یا کسی کے دل میں اپنی زبردست محبت پیدا کرنا مقصود ہو

اور یہ محبت جائز ہے یعنی میاں بیوی کے مابین محبت و الفت پیدا کرنی ہو یا دور و ٹھے ہوؤں کو منانا ہو غرضیکہ تسخیر و حب کا جو بھی جائز کام ہو سورۃ فاتحہ کی برکت سے بفضل باری تعالیٰ فوری طور پر حسب منشاء ہو جاتا ہے اس مقصد کیلئے سورۃ فاتحہ کی عزیمت اور مندرجہ ذیل نقش با وضو حالت میں ساعتِ مشتری میں مشکِ زعفران و گلاب سے لکھے اور طالب اپنے

گلے میں ڈالے اس کے علاوہ ایک سو اکٹھ مرتبہ مع اول و آخر درود پاک  
کے اس عزیمت کو کسی میٹھی چیز پر پڑھ کر مطلوب کو کھلائے انشاء اللہ  
تعالیٰ مطلوب سحر و مطیع ہو گا۔ اور اس کے دل میں طالب کی محبت پیدا  
ہو جائے گی۔

بِسْمِ اللَّهِ الرَّحْمَنِ الرَّحِيمِ  
الحمد لله رب العالمين

توکل یا جبرائیل انت و خدا ملک و اعوانک بحق اللہ العزیز الجبار  
الکریم الوہاب القہار اسئلك یا جبرائیل أن تلق محبة فلان فی قلب فلان  
بحق الرحمن الرحیم یا جواد یا جلیل توکل یا میکائیل سامعاً مطیعاً والقی  
محبہ فلان فی قلب فلان بحق مالک یوم الدین و بحق اللہ الحی القيوم  
الواجد الماجد توکل یا اسرافیل انت و اعوانک والحق محبة فلان فی فلان  
بحق ایاک نعبد و ایاک نستعین و بحق الملک المقتدر المقدم المبدی  
المعید توکل یا رقیائیل انت و اعوانک والحق محبة فلان فی قلب فلان  
بحق اهدنا الصراط المستقیم و بحق الفرد الوتر الحی القيوم الصمد  
توکل یا شمسائیل انت و اعوانک والحق محبة فلان فی قلب فلان بحق  
صراط الذین انعمت علیہم و بحق الواحد العلیم الجواد الکریم توکل یا  
عزرائیل انت و اعوانک سامعاً مطیعاً والحق محبت فلان فی قلب فلان  
بحق غیر المغضوب علیہم ولا الضالین اُمین و بحق القاهر العزیز  
الجلیل الکبیر توکل یا کصفائیل انت و اعوانک سامعاً مطیعاً والحق محبة  
فلان فی قلب فلان بحق یحبونہم کحب اللہ والذین امنوا شد حباً  
للہ لو انفتحت ما فی الارض جمیعاً ما الفت بین قلوبہم و لكن اللہ الف بینہم  
انہ عزیز حکیم۔

عزیمت میں فلاں بن فلاں کی جگہ مطلوب اور اس کی والدہ کا نام لکھے۔  
نقش مبارک یہ ہے۔

۲۰۰	۲۰۳	۲۰۶	۳۹۳
۲۰۵	۳۹۴	۳۹۹	۲۰۴
۳۹۵	۲۰۸	۲۰۱	۳۹۸
۲۰۲	۳۹۷	۳۹۶	۲۰۷

## نماز استخارہ

استخارہ کرنے کی غرض سے یہ نماز بہت ہی مجرب و مفید پائی گئی ہے اس کی صحت پر یقین کامل ہے یہ نماز اگر تہجد کے وقت پڑھی جائے تو بہت بہتر ہے اور مطلوبہ مقصد میں فوری طور پر کامیابی نصیب ہوتی ہے اگر رات کے کسی بھی پہر میں پڑھی جائے یعنی جس وقت پڑھنے میں آسانی ہو تو پھر بھی ٹھیک ہے لیکن ضروری ہے کہ یہ نماز تنہائی میں ادا کی جائے اور توجہ و یکسوئی کے ساتھ ادا کی جائے اس نماز کے بے شمار فوائد ہیں جو بھی مخفی امور ہوں اس نماز کے ذریعے منکشف ہو جاتے ہیں اور دریافت کرنے میں آسانی ہوتی ہے۔ اس کے علاوہ اس استخارہ کے ذریعہ سے اس کام کا ہونا یا نہ ہونا کرنا یا نہ کرنا آسانی سے دریافت ہو سکتا ہے اس کو پڑھنے کا طریقہ یہ ہے کہ رات کے وقت با وضو حالت میں ایسی جگہ پر پاکیزہ لباس پہن کر بیٹھے کہ جہاں پر مکمل تنہائی ہو کسی کی مداخلت کا اندیشہ نہ ہو تنہائی میں قبلہ رو بیٹھ کر پہلے گیارہ مرتبہ سو قاتح پڑھے پھر گیارہ مرتبہ سورۃ اخلاص پڑھے گیارہ مرتبہ درود پاک پڑھے اور

گیارہ مرتبہ یہ کلمہ تجبید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

پڑھنے کے بعد اللہ تعالیٰ سے دُعا مانگے اور جو کچھ پڑھا ہے اس

کا ثواب تمام بزرگان اولیاء کرام رحمۃ اللہ تعالیٰ علیہم اجمعین کی ارواح

مقدسہ کو ہدیہ کرے پھر دو رکعت نماز نفل نماز استخارہ کی نیت کے ساتھ

اس طرح ادا کرے کہ پہلی رکعت میں سورہ فاتحہ کو شروع کرے جب

إِيَّاكَ نَعْبُدُ وَإِيَّاكَ نَسْتَعِينُ پڑھنے کے بعد اس کی تکرار کرنا شروع کرے

اور اپنے مطلب کا خیال رکھے۔ انشاء اللہ تعالیٰ اسی آیت مبارکہ کے پڑھتے

پڑھتے پڑھنے والا یا تو دائیں طرف یا پھر بائیں طرف پھر جائے گا۔ جب

اس طرح پھر جائے تو پھر سورہ فاتحہ مکمل کر کے ساتھ ہی سورہ اخلاص

پڑھے اور نماز مکمل کرنے کے بعد سلام پھیر دے اگر دائیں طرف

پھرے گا تو اس کا مطلب یہ ہے کہ وہ کام کر لے یا وہ کام ہو جائے گا اور

اگر بائیں طرف پھرے گا تو اس کا مطلب یہ ہے کہ وہ یہ کام نہ کرے یا یہ کام

نہ ہو گا۔ نہایت مجرب و آزمودہ استخارہ ہے اور بزرگان دین سے منقول ہے

اگر کسی کی ٹانگوں میں درد ہو کسی طرح

ٹانگوں میں درد کے لئے آرام نہ آتا ہو رات کو سوتے وقت یہ

درد شدید ہو جاتا ہو تو اس کو دور کرنے کی غرض سے با وضو حالت میں

سورہ فاتحہ چینی کی پلیٹ پر لکھے اور خالص روغن زیتون سے اس کو

دھو کر کسی چیز میں ڈال لے اس کے بعد ستر مرتبہ سورہ فاتحہ پڑھ کر اس پر

دم کرے اور ہر روز رات کو سونے سے پیشتر اس تیل کی مالش کرے انشاء اللہ

چند دنوں میں ہی افاقہ ہوگا اور درد کی شکایت رفع ہو جائے گی۔

**باری کے بخار کو دفع کرنے کیلئے** | اگر کسی کو باری کے بخار کی شکایت ہو بخار روزانہ یا تیسرے

دن یا چوتھے دن باری سے چڑھتا ہو تو بخار چڑھنے سے تقریباً گھنٹہ پہلے با وضو حالت میں روئی پاک صاف لے کر اس کے دو چھوٹے چھوٹے

ٹکڑے بنائیں۔ ایک پر سات مرتبہ سورۃ فاتحہ پڑھ کر مریض کے دائیں کان میں روئی کا یہ پچھا ہارکھ دیں۔ دوسرے پچھا ہے پر چھ مرتبہ سورۃ فاتحہ پڑھ کر

بائیں کان میں رکھیں اللہ تعالیٰ کے فضل و کرم سے بخار جاتا رہے گا۔ اللہ تعالیٰ شفا ئے کاملہ نصیب فرمائے گا اور صحت ہو جائے گی۔ اگر

بالفرض ایک بار کے عمل سے بخار نہ جائے تو پھر تین بار تک یہ عمل کریں۔ انشاء اللہ تعالیٰ بخار کی شکایت رفع ہو جائے گی نہایت آزمودہ عمل ہے

**قوتِ حافظہ کے لئے** | طالب علموں اور دماغی کام کرنے والوں کے لئے سورۃ فاتحہ پڑھ کر دم کیا پانی پینا

نہایت مفید ہے یہ اُن کے ذہن کو جلا بخشتا ہے اگر کسی کی قوتِ حافظہ کمزور ہو کوئی بھی سبق یا بات زیادہ دیر تک یاد نہ رہتی ہو بھول جانے کی عادت

پڑ گئی ہو تو ایسے شخص کو ہر روز با وضو حالت میں ستر مرتبہ سورۃ فاتحہ پڑھ کر پانی پر دم کر کے پلائیں۔ انشاء اللہ تعالیٰ چند دنوں میں ہی اس کا ذہن

تیز ہو جائے گا بھول جانے کی شکایت جاتی رہے گی۔ قوتِ حافظہ مضبوط ہو جائے گی۔

**رزق میں اضافہ کے لئے** | رزق میں اضافہ اور خیر و برکت کے لئے ہر نماز کے بعد سورۃ فاتحہ پڑھ کر دعائے

مانگنے سے روزی میں خوب زیاتی ہوتی ہے اس مقصد کے لئے سورۃ فاتحہ پڑھنے کا طریقہ یہ ہے کہ فجر کی نماز کے بعد چالیس مرتبہ پڑھے۔ نمازِ ظہر کے بعد تیس مرتبہ، نمازِ عصر کے بعد پندرہ مرتبہ نمازِ مغرب کے بعد دس مرتبہ اور نمازِ عشاء کے بعد پانچ مرتبہ پڑھے ہر مرتبہ پڑھنے کے بعد اللہ تعالیٰ سے دُعا مانگے کہ اللہ تعالیٰ رزق میں خیر و برکت عطا فرمائے۔ انشاء اللہ تعالیٰ دُعا قبولیت کا شرف حاصل کرے گی۔ اور روزی میں خوب اضافہ ہوگا۔ اس کے علاوہ ہر روز دکان یا کارخانہ وغیرہ جو بھی روزی کے ذریعہ کا مقام ہے وہاں پر با وضو حالت میں تین مرتبہ سورۃ فاتحہ پڑھ کر پانی پر دم کرے اور دکان میں چاروں طرف دیواروں پر اس پانی کو چھڑک دے۔ انشاء اللہ تعالیٰ رزق میں روز بروز اضافہ ہوگا۔

## فتح و نصرت کیلئے

دشمن کے مقابلہ میں فتح و نصرت حاصل کرنے اور دشمن پر غلبہ پانے کے لئے نماز فجر کے بعد با وضو حالت میں ۳۳ مرتبہ سورۃ فاتحہ پڑھے اور اللہ تعالیٰ سے مدد مانگے۔ بفضل باری تعالیٰ دشمن کو شکست فاش ہوگی اور وہ راہ فرار اختیار کرنے پر مجبور ہوگا۔ کفار کے ساتھ جنگ کے موقع پر سورۃ فاتحہ اس طریقہ سے پڑھ کر دُعا مانگنا فتح و نصرت سے ہم کنار کرتا ہے۔

## لا علاج امراض کے لئے

ایسا مرض جو کسی بھی علاج سے رفع نہ ہوتا ہو مریض علاج کروا کر تنگ آچکا ہو مگر بالکل بھی افادہ نہ ہوتا ہو تو ایسے مریض کے لئے با وضو حالت میں جینی کی ایک پلیٹ پر گلاب و زعفران یا مشک سے سورۃ فاتحہ لکھے یا تَحٰی حَیْنَ لَا تَحٰی فِی دِمُومَةٍ مِّثْلَکُمۡ وَ بَقَائِهِۦ یَا تَحٰی یہ لکھنے کے بعد پلیٹ کو

پاک و صاف پانی سے دھوئے اور مریض کو یہ پانی پلا دے اللہ تعالیٰ کے فضل و کرم سے مریض کو شفا حاصل ہوگی۔ جب تک شفا نہ ہو مریض کو یہ پانی پلاتے رہیں۔

**ناراضی دور کرنے کیلئے** اگر کسی کا کوئی عزیز رشتہ دار یا دوست کسی غلط فہمی کی بنا پر اس سے ناراض ہو گیا ہو

اور کسی بھی طرح صلح پر آمادہ نہ ہوتا ہو تو اس صورت میں تھوڑا سا سرمہ لیں اور چاند کی پہلی جمعرات سے اس عمل کو شروع کرے یعنی ہر روز نماز ظہر کے بعد با وضو حالت میں ایک سو ایک بار سورۃ فاتحہ پڑھ کر سرمہ پر دم کرے لیکن شرط یہ ہے کہ سورۃ فاتحہ کو اس طرح سے پڑھے یعنی بسم اللہ کی میم کو الحمد میں ملائے یہ عمل چار جمعرات تک ہر روز بلا ناغہ کرے اس کے بعد جب عمل مکمل ہو جائے تو اس سرمہ کو کسی شیشی میں ڈال کر محفوظ کر لے اور پھر ضرورت کے وقت نماز ظہر کے بعد اس سرمہ میں تھوڑا سا سرمہ علیحدہ نکال کر اس پر ناراض ہونے والے کا اور اپنا تصور کر کے ایک سو ایک مرتبہ سورۃ فاتحہ پڑھ کر دم کرے اور پھر یہ سرمہ اپنی آنکھ میں لگا کر ناراض ہونے والے کے سامنے جائے۔ انشاء اللہ تعالیٰ سورۃ فاتحہ کی برکت سے ناراضی خوشی میں بدل جائے گی اور ناراض فوری طور پر راضی ہو جائے گا لیکن شرط یہ ہے کہ سرمہ لگانے کے بعد سب سے پہلے اس سے آنکھ ملائے جو ناراض ہے اور کسی طرح بھی راضی نہیں ہوتا۔ کسی دوسرے سے آنکھ نہ ملائے۔ اس عمل کی ذکاۃ جمعرات سے چار جمعہ تک تیس دن میں ختم ہوگی۔ اس مقصد کے لئے یہ آزمودہ اور تیر بہدف عمل ہے۔

اس کے علاوہ اس عمل کے ذریعہ وہ حضرات بھی فائدہ حاصل کر سکتے



ہیں جو کسی جگہ پر شادی کرانے کے خواہش مند ہیں اور کوئی اس نیک کام کے لئے راضی نہ ہوتا ہو، جائز اور نیک مقصد کے حصول کے لئے عمل کرنا جلد اثر دکھاتا ہے۔

**حاکم مہربان کرنے کیلئے** | بعض عارفین کے حوالے سے شمس المعارف میں درج ہے کہ اگر کسی کو حاکم وقت یا حکومتی عہدیدار سے کوئی کام ہو اور کسی طرح سے کام نہ ہو رہا ہو حاکم کو مہربان کرنے کی غرض سے جمعہ کے دن پہلی ساعت میں شیشہ کے برتن میں لوہے کے پاک صاف قلم سے مشک و زعفران یا کافور و مشک سے سورۃ فاتحہ لکھے اور پھر اس کو عرق گلاب سے دھو کر اس گلاب کے عرق کو کسی صاف شیشی میں رکھ لے اور پھر اس پر تین مرتبہ سورۃ فاتحہ پڑھ کر دم کرے۔ جب حاکم کے پاس جانے کی ضرورت پیش آئے تو جانے سے پیشتر تھوڑا سا عرق گلاب اپنے چہرے پر مل لے اور پھر حاکم کے سامنے جائے۔ انشاء اللہ تعالیٰ وہ حاکم مہربانی سے ہمیشہ آئے گا۔ اور جو بھی جائز کام ہو گا وہ بفضل باری تعالیٰ ہو جائے گا۔

**تمام امراض سے نجات کیلئے** | نماز فجر کے بعد توجہ و یکسوئی کے ساتھ تین مرتبہ سورۃ فاتحہ اس طرح پڑھے کہ شروع کرتے ہوئے الحمد للہ کی اکیس مرتبہ تکرار کرے اور پھر سورہ مکمل کرے انشاء اللہ تعالیٰ ساٹھ یوم تک اسی طرح کرے ساٹھ یوم میں ہی افاقہ ہو گا۔ ساٹھ یوم کے بعد بھی اس عمل کو جاری رکھے بفضل باری تعالیٰ دل کے تمام امراض سے محفوظ رہے گا اللہ تعالیٰ اسے اپنی حفظ و امان میں رکھے گا۔

**بُری عادات سے چھٹکارا کیلئے** | جو کوئی بُری عادات مثلاً شراب

مبتلا ہو اور چاہتا ہو کہ اس کی بُری عادات اُس سے چھوٹ جائیں اس کے دل میں بُرائی کے خلاف زبردست نفرت پیدا ہو جائے اور وہ بُرائی کو چھوڑنے کا ارادہ کرے تو اس کے ارادے کو تقویت حاصل ہو تو اُسے چاہئے کہ وہ ہر نماز پابندی سے اور باجماعت ادا کرے۔ ہر نماز کے بعد توجہ و یکسوئی کے ساتھ اکیس مرتبہ سورۃ فاتحہ پڑھ لیا کرے۔ انشاء اللہ تعالیٰ بُری عادات سے محفوظ رہے گا۔ اس کا ایمان مضبوط فرما دے گا۔ بُرائی کے خلاف جہاد کرنے میں اُسے ہمت و طاقت عطا فرمائے گا۔

**عزت کیلئے** | جو کوئی یہ چاہتا ہو کہ وہ جس جگہ بھی جائے اس کی عزت کی جائے تمام خلقت اس پر مہربان ہو جائے

ہر کوئی اس کے ساتھ عزت و احترام سے پیش آئے تو اُسے چاہئے کہ وہ ہر روز فجر کی نماز کے بعد پچاس مرتبہ سورۃ فاتحہ اس طرح سے پڑھے کہ جب الرحمن الرحیم پر پہنچے تو گیارہ مرتبہ اس کی تکرار کرے اس کے بعد سورۃ مکمل کرے انشاء اللہ تعالیٰ اس عمل کی مداومت کرنے والا خلقت میں عزت پائے گا مخلوق اس پر مہربان ہوگی اور ہر کوئی اس کی عزت کرے گا۔

**گمشدہ کی تلاش کیلئے** | اگر کسی کا کوئی عزیز یا دوست کہیں گم ہو گیا ہو تلاش کے باوجود نہ مل رہا ہو۔ اور

اس کا کچھ پتہ نہ ہو کہ وہ کہاں گیا ہے تو ایسی صورت میں چند آدمی با وضو ہو کر پاکیزہ لباس پہنیں اور ایک جگہ پر قبلہ رو ہو کر بیٹھ جائیں گیارہ سو مرتبہ سورۃ فاتحہ پڑھیں۔ تو دل و آخر گیارہ گیارہ مرتبہ درود پاک پڑھیں پھر اللہ تعالیٰ سے

دُعا مانگیں گمشدہ جہاں بھی ہو گا انشاء اللہ تعالیٰ واپس آجائے گا تین یوم تک برابر یہ عمل کریں اس دوران گمشدہ کی واپسی کے اسباب پیدا ہو جائیں گے اور اس کے بارے میں معلوم ہو جائے گا کہ وہ کہاں پر ہے۔

**حافظہ کے لئے** جو کوئی یہ چاہتا ہو کہ اللہ تعالیٰ اس کے حافظہ کو اس قدر تقویت دے کہ وہ آسانی سے قرآن پاک حفظ کر سکے اور دین کے بارے میں علوم با آسانی سمجھ کر یاد کر سکے تو اس کو چاہئے کہ وہ ہر روز نماز عصر کے بعد ایک سو پچیس<sup>۱۲۵</sup> مرتبہ سورۃ فاتحہ پڑھ کر اللہ تعالیٰ سے دُعا مانگا کرے۔ بفضل باری تعالیٰ اس کا حافظہ مضبوط ہو جائے گا۔ اور جو بھی یاد کرنا چاہے گا آسانی سے کر سکے گا۔

**اولاد کے لئے** اگر کسی عورت کے یہاں اولاد نہ ہوتی ہو اگر وہ بائخہ نہیں ہے تو پھر جب حیض سے پاک ہو تو غسل کرنے کے بعد دو رکعت نفل نماز پڑھے پھر گیارہ مرتبہ سورۃ فاتحہ پڑھے اور پانی پر دم کر کے پی لے۔ اکیس<sup>۲۱</sup> یوم تک بلا ناغہ عشرہ کی نماز کے بعد یہ عمل کرے انشاء اللہ تعالیٰ اولاد کی نعمت سے سرفراز ہوگی۔

**حاجت کے لئے** نیک اور جائز جلد حاجت روائی کے لئے جمعۃ المبارک کے دن نماز مغرب کے بعد اکتالیس<sup>۱۹</sup> مرتبہ سورۃ فاتحہ پڑھے اول و آخر گیارہ گیارہ مرتبہ درود پاک پڑھے اور اللہ تعالیٰ سے اپنی حاجت روائی کے لئے دُعا مانگے انشاء اللہ تعالیٰ اس کی دُعا بارگاہِ الہی میں قبول ہوگی اور جو بھی حاجت ہے وہ جلد پوری ہو جائے گی۔

**سلوک و اتفاق کے لئے** جس گھر میں ہر وقت لڑائی جھگڑا رہتا ہو بات بات پر جھگڑے کی فضا

قائم ہو جاتی ہو گھر میں سے کوئی بھی فرد پیار و محبت سے کام نہ لیتا ہو تو ان میں سلوک و اتفاق کی غرض سے با وضو حالت میں نماز فجر کے بعد ایک سو پچیس<sup>۱۵</sup> مرتبہ سورۃ فاتحہ پڑھے اور پانی پر دم کرے۔ یہ دم کیا ہوا پانی گھر کے افراد کو پلا دے یا کسی طرح اس پانی میں ملا دے جس سے گھر کے افراد آگنا گوندھ کر روٹیاں پکاتے ہوں چالیس<sup>۴۰</sup> یوم تک یہ عمل کرے۔ اس دوران انشاء اللہ تعالیٰ گھر میں خیر و برکت پیدا ہوگی گھر والوں کے دلوں میں ایک دوسرے کے لئے پیار و محبت کے جذبات پیدا ہوں گے اور وہ آپس میں سلوک و اتفاق سے رہیں گے۔

**قید سے رہائی کے لئے** | اگر کسی کو ناحق قید میں ڈال دیا گیا ہو رہائی کی کوئی صورت دکھائی نہ دیتی ہو تو نمناز<sup>۱۵</sup> عشر کے بعد اکتالیس<sup>۱۵</sup> مرتبہ سورۃ فاتحہ اس طرح پڑھے کہ جب اَيَّاكَ نَعْبُدُ وَ اَيَّاكَ نَسْتَعِيْنُ پڑھنے تو اس کی اکتالیس<sup>۱۵</sup> مرتبہ تکرار کرے پھر سورہ کو مکمل کرے اول و آخر گیارہ گیارہ مرتبہ درود پاک پڑھے اس کے بعد اللہ تعالیٰ سے دُعا مانگے انشاء اللہ تعالیٰ بہت جلد قید سے رہائی عمل میں آئے گی۔

**جنگ میں کامیابی کے لئے** | جو کوئی کفار کے مقابلے میں جنگ لڑ رہا ہو کفار کی شکست کے لئے بے جگری سے لڑ رہا ہو اُسے چاہئے کہ جنگ میں کامیابی کے لئے جب بھی موقع ملے۔ بکثرت سورۃ فاتحہ پڑھے اور اس کا ورد کرتا رہے بفضل باری تعالیٰ دشمن اُسے کوئی نقصان نہ پہنچا سکے گا وہ میدان جنگ میں محفوظ رہے گا اللہ تعالیٰ اُسے اپنی حفظ و امان میں رکھے گا اور جنگ میں کامیابی سے نوازیگا۔

کامیابی و کامرانی اس کے قدم چومے گی۔

**کاروبار میں برکت کیلئے** | کاروبار میں اضافے اور برکت کیلئے جو کوئی ہر نماز کے بعد بیس مسرتہ

سورۃ فاتحہ پڑھ کر اللہ تعالیٰ سے دعا مانگے گا۔ انشاء اللہ تعالیٰ اس کے کاروبار میں خیر و برکت ہوگی، رزق کی فراخی ہوگی، سورۃ فاتحہ کی برکت سے اللہ تعالیٰ اس کا رزق وسیع فرمادے گا۔ پردۂ غیب سے اس کے کاروبار میں ترقی کے اسباب پیدا ہوں گے اس کا کاروبار ٹھیک ہو جائے گا۔ رُکا ہوا کاروبار چند دنوں کے عمل سے ہی چلنا شروع ہو جائے گا۔ اس مقصد کے لئے کہ وہ اس پر مداومت کرے اور ہر روز بلا ناغہ پڑھے۔ کم از کم اکتالیس یوم تک بلا ناغہ پڑھنا لازم ہے۔ اگر اس کے بعد بھی عمل پر قائم رہ سکے تو بہت بہتر ہے ورنہ جس قدر ممکن ہو سکے ہر نماز کے بعد پڑھنے کی کوشش کرے۔ بفضل باری تعالیٰ رزق کی خوب فراوانی ہوگی۔

**نکاح کیلئے** | اگر کوئی کسی جگہ پر کاح کرنے کا خواہش مند ہو گھر میں کوئی اس رشتہ راضی ہو اور کوئی ناراض ہو تو ایسی

صورت میں سب گھر والوں کو راضی کرنے کی غرض سے ہر روز نماز فجر کے بعد با وضو حالت میں قبلہ ہو کر بیٹھے کسی سے کوئی کلام نہ کرے۔ اور ایک سو پچیس مرتبہ سورۃ فاتحہ پڑھ کر اللہ تعالیٰ سے اپنے مقصد کے حصول کیلئے دعا مانگے۔ انشاء اللہ تعالیٰ اس کی دعا بارگاہ الہی میں قبولیت کا شرف حاصل کرے گی اور جس جگہ چاہتا ہے اس کی شادی ہو جائے گی اگر ہر روز ایک سو پچیس مرتبہ پڑھ کر پانی پر دم کرے اور یہ دم کیا ہو پانی گھر والوں کو کسی طرح سے پلا دیا کرے تو انشاء اللہ تعالیٰ جلدی مقصد پورا ہو جائے گا۔

**برائی سے محفوظ رہنے کیلئے** جو کوئی یہ چاہتا ہو کہ وہ آفات و بلیات سے محفوظ رہے برائی سے

بچا رہے اللہ تعالیٰ اسے اپنی حفظ و امان میں رکھے تو اسے چاہئے کہ وہ ہر نماز کے بعد نوے مرتبہ سورۃ فاتحہ پڑھ کر اللہ تعالیٰ سے دُعا مانگا کرے اللہ تعالیٰ اسے شرِ شیطان سے محفوظ رکھے گا۔ اس پر اپنا خصوصی فضل و کرم نازل فرمائے گا۔ اس کے دل میں برائی سے نفرت پیدا ہوگی اور طبیعت نیکی کے کاموں کی طرف مائل ہوگی۔

**دشمن پر غلبہ کیلئے** جس کا دشمن کمینہ او ظالم ہو ہر وقت نقصان پہنچانے کے دُرپے رہتا ہو۔ کسی بھی طرح راہ

راست پر نہ آتا ہو تو اس پر غلبہ پانے کی غرض سے ہر روز نماز ظہر کے بعد چودہ مرتبہ سورۃ فاتحہ پڑھ کر اللہ تعالیٰ سے دُعا مانگے۔ انشاء اللہ تعالیٰ اس کا دشمن مغلوب ہوگا۔ کسی قسم کا نقصان پہنچانے کی جرأت نہ کریگا

**غم دور کرنے کیلئے** غم کا ایسا بوجھ جو کسی بھی طرح دور نہ ہوتا ہو اس غم کیفیت کی وجہ سے کسی بھی کام میں دل

نہ لگتا ہو دل کو کسی طرح قرار و سکون نہ آتا ہو تو چاہئے کہ ہر نماز کے بعد سات مرتبہ سورۃ فاتحہ پڑھ کر اللہ تعالیٰ سے گڑ گڑا کر عاجزی کے ساتھ دُعا مانگے۔ زاری کرے اور بارگاہِ الہی میں اپنے گناہوں کی معافی طلب کرے انشاء اللہ تعالیٰ غم کا بوجھ چند دنوں میں ہی ہلکا ہو جائے گا دل کو سکون اور چین کی دولت نصیب ہوگی۔

**عزت و مرتبہ کیلئے** اگر کوئی کسی ایسے مقام پر فائز ہو کہ ہر کوئی اس کی عزت کرتا ہو اور رتبہ کے لحاظ سے

ہر وقت اس کی شہرت اچھی ہو اور وہ چاہتا ہو کہ تادیر اس کی عزت و مرتبہ برقرار رہے۔ لوگ پہلے سے زیادہ اس کی عزت کریں تو اسے چاہئے کہ وہ ہر نماز کے بعد با وضو حالت میں اکتیس مرتبہ سورۃ فاتحہ پڑھ لینے کی عادت ڈال لے۔ اللہ تعالیٰ کے فضل و کرم سے اس کی عزت میں خوب اضافہ ہو گا ہر کوئی اس کے ساتھ عزت اور احترام سے پیش آئے گا ہر ایک کے دل میں اس کی محبت پیدا ہوگی۔

**رِزق میں زیادتی کیلئے** | جو کوئی یہ چاہتا ہو کہ اس کے رزق میں زیادتی ہو اللہ تعالیٰ اسے بہت زیادہ رزق عطا فرمائے تو اسے چاہئے کہ ہر روز نماز مغرب کے بعد سات مرتبہ سورۃ فاتحہ اس طرح پڑھے کہ جب اِیَّاكَ نَعْبُدُ وَاِیَّاكَ نَسْتَعِیْنُ پڑھیں تو اس کی سات بار تکرار کرے۔ جب سات مرتبہ سورۃ فاتحہ پڑھ چکے تو پھر بارگاہ الہی میں دعائیں مانگے۔ انشاء اللہ تعالیٰ چند دنوں میں ہی اس کے رزق میں خیر و برکت پیدا ہوگی اور رزق میں زیادتی ہونا شروع ہو جائے گی۔

**عہدہ میں ترقی کیلئے** | جو کوئی یہ چاہتا ہو کہ اس کے عہدہ میں ترقی ہو جائے یا ایسی صورت حال پیدا ہو گئی ہو کہ حق دار کو اس کا حق نہ مل رہا ہو یعنی جس کی ترقی ہونے کا حق ہے اس کی ترقی نہ ہو رہی ہو اور کسی اور سفارشی شخص کو ترقی ہو رہی ہو۔ جبکہ وہ اس سے جو نیئر ہو تو ایسی صورت میں جو شخص حق پر ہے اس کو چاہئے کہ وہ رات کو نماز عشاء کی ادائیگی کے بعد ایک سو مرتبہ سورۃ فاتحہ پڑھے۔ ایک سو مرتبہ استغفار پڑھے۔ اول و آخر گیارہ گیارہ مرتبہ درود پاک پڑھے۔ انشاء اللہ تعالیٰ چالیس یوم کے اندر اندر مطلوبہ مقصد میں کامیابی ہوگی نا

نہ کرے بلاناغہ اس عمل کو جاری رکھے۔

**علوم میں کثرتِ نش کے لئے** | اگر کوئی یہ خواہش اور شوق رکھتا ہو کہ اس کے علم میں اضافہ ہو تاہم ادینی و

دنیوی علوم پر اسے دسترس حاصل ہو جس بھی علم کے بارے میں وہ مطالعہ کرے وہ علم اس کے ذہن و حافظے میں محفوظ ہو جائے اور جب بھی ضرورت محسوس ہو وہ علم اس کے لئے فائدہ مند ثابت ہو تو اسے چاہئے کہ وہ نماز تہجد پڑھا کرے اور نماز تہجد کے بعد اکیس مرتبہ سورۃ فاتحہ پڑھ کر اللہ تعالیٰ سے دعا مانگا کرے، انشاء اللہ تعالیٰ اس کا حافظہ قوی ہو جائے گا جملہ علوم دینی و دنیوی میں اس کو دسترس حاصل ہوگی۔

**دکھتی ہوئی آنکھ کی شفا کیلئے** | جس کسی کی آنکھیں دکھتی ہوں اور جس کسی کی آنکھیں دکھتی ہوں اور آرام نہ آ رہا ہو تو اس کے لئے

چاہئے کہ با وضو حالت میں اکتالیس مرتبہ سورۃ فاتحہ پڑھ کر پانی پر دم کرے اور سلائی پانی میں ڈبو کر دکھتی ہوئی آنکھوں میں سات سات مرتبہ لگائے انشاء اللہ تعالیٰ تین دن کے اندر اندر رفاقہ ہو گا۔ آنکھیں ٹھیک ہو جائیں گی و رد سے فوری طور پر آرام آجائے گا۔

**دفع پریشانی کے لئے** | پریشانی کو دور کرنے اور قلبی سکون کے لئے سورۃ فاتحہ با وضو حالت میں پڑھنا بہت ہی

فائدہ مند ہوتا ہے اگر کسی کو بہت زیادہ پریشانی ہو کسی طرح بھی تسلی و سکون نہ ہوتا ہو تو چاہئے کہ وہ اول و آخر گیارہ گیارہ مرتبہ درود پاک پڑھے درمیان میں گیارہ مرتبہ سورۃ فاتحہ پڑھے اور پاک صاف پانی میں دم کرے اس کے ساتھ ہی سورۃ فاتحہ میں موجود اللہ پاک کے اسمِ حسنی الرحمن کا نقش



پاک صاف کاغذ پر لکھے اور اس دم کئے ہوئے پانی میں ڈال کر پی لے۔  
 انشاء اللہ تعالیٰ پریشانی رفع ہو جائے گی۔ تین یا سات یوم تک بلا ناغہ عمل  
 کرے بفضل تعالیٰ قلبی سکون ملے گا۔ نقش مبارک یہ ہے

۷۸۶

۷۴	۷۷	۸۰	۷۷
۷۹	۷۸	۷۳	۷۸
۷۹	۸۲	۷۵	۷۲
۷۶	۷۱	۷۰	۸۱

## صالح اولاد کے لئے

جو کوئی یہ چاہتا ہو کہ اس کی اولاد نیک اور صالح پیدا ہو اس کے  
 لئے باعثِ فخر ہو اسے چاہئے کہ جب اس کی بیوی کو حمل قرار پائے تو  
 حمل کے قرار پانے کے وقت سے بچے کی ولادت کے دن تک ہر روز کسی  
 ایک وقت با وضو حالت میں اکتالیس مرتبہ سورۃ فاتحہ پڑھ کر اللہ تعالیٰ سے  
 دعا مانگا کرے بلا ناغہ ہر روز یہ عمل کرے اس کے علاوہ ہر روز جب بھی  
 اکتالیس مرتبہ سورۃ فاتحہ پڑھے تو پاک صاف پانی پر دم کر کے یوم کیا ہوا  
 پانی اپنی بیوی کو پلائے اللہ تعالیٰ کے فضل و کرم سے اس کے ہاں نیک  
 اور صالح اولاد پیدا ہوگی۔ اللہ تعالیٰ اس پر اپنا فضل و کرم نازل فرمائے گا۔

جو کوئی یہ چاہتا ہو کہ اس کی دشمن کے  
 دشمنی ختم کرنے کے لئے

ساتھ صلح ہو جائے تاکہ کسی طرح سے  
 دشمنی کا خاتمہ ہو جائے جب کہ اس کا دشمن ایسا نہ چاہتا ہو اور کسی بھی طرح صلح  
 پر آمادہ نہ ہوتا ہو تو اس صورت میں چاہئے کہ ہر نماز کے بعد اکیس مرتبہ

سُورۃ فاتحہ اس طرح سے پڑھے کہ جب الرحمن الرحیم پر پہنچے تو اس کی اکیس<sup>۱</sup> مرتبہ تکرار کرے اور سُورہ مکمل کرنے کے بعد اللہ تعالیٰ سے دُعا مانگے چالیس<sup>۲</sup> یوم تک بلا ناغہ یہ عمل کرے انشاء اللہ تعالیٰ دشمن کے دل میں بھی رحمی کے جذبات پیدا ہوں گے اور وہ دشمنی ختم کر کے صلح کی طرف مائل ہوگا۔

**حمل قائم رہنے کیلئے** | اگر کسی عورت کو حمل ٹھہر کر گر جاتا ہو تو اس کو قائم رکھنے کی غرض سے جب

بھی عورت کو حمل ٹھہرے تو اکتھ<sup>۳</sup> مرتبہ سُورۃ فاتحہ با وضو حالت میں پڑھ کر کسی میٹھی چیز پر دم کرے اور عورت کو کھلا دے۔ انشاء اللہ تعالیٰ اس کا حمل قائم رہے گا۔ دورانِ حمل اس کو کسی قسم کی تکلیف کا سامنا نہ کرنا پڑیگا اور وہ نارمل حالت میں رہے گی۔

**درد کے لیے** | جسم کے کسی بھی حصہ میں ہونے والے درد سے شفا حاصل کرنے کے لئے اکہتر<sup>۴</sup> مرتبہ سُورۃ فاتحہ پڑھے

اول و آخر تین تین مرتبہ درود پاک پڑھے اور جس مقام پر درد ہے وہاں پر دم کرے۔ بفضلِ باری تعالیٰ سُورۃ فاتحہ کی برکت سے آرام آجائے گا۔ اللہ تعالیٰ شفا ئے کاملہ سے نوازے گا۔ تین یوم تک بلا ناغہ یہ عمل کرے اگر تین دن تک آرام نہ آئے تو سات یوم تک برابر دم کرے۔ انشاء اللہ تعالیٰ درد میں افاقہ ہو جائے گا۔

**محبت کے لیے** | جو کوئی یہ چاہتا ہو کہ دوسرا اس پر فریفتہ ہو جائے دوسرے کے دل میں اس کی محبت و الفت پیدا

ہو جائے تو اُسے چاہئے کہ اکتالیس<sup>۵</sup> مرتبہ سُورۃ فاتحہ پڑھے اول و آخر گیارہ گیارہ مرتبہ درود پاک پڑھے اور کسی میٹھی چیز پر دم کر کے مطلوب کو کھلا دے

انشاء اللہ تعالیٰ اس کے دل میں طالب کی محبت پیدا ہو جائے گی اور اس کا دل طالب کی طرف مائل ہوگا۔ یہ عمل نیک اور جائز مقصد کے لئے کرنے کی اجازت ہے ورنہ فائدہ نہ ہوگا۔ اگر میاں بیوی کے مابین ناچاقی ہو تو اس عمل کے ذریعے اُسے محبت میں بدلا جاسکتا ہے یا پھر دو بھائی آپس میں خفا ہوں تو اُن کے دلوں میں ایک دوسرے کی محبت پیدا کرنے کی غرض سے عمل کیا جاسکتا ہے اس مقصد کے لئے مجرب و آزمودہ عمل ہے۔

**عبادت میں توجہ کیلئے** اگر کسی کا دل اللہ تعالیٰ کی عبادت کی طرف مائل نہ ہوتا ہو۔ عبادت کرتے

ہوتے کاہلی سی محسوس ہوتی ہو یا دھیان کسی اور طرف مسلسل جاتا رہتا ہو طبیعت میں ٹھہراؤ اور توجہ و یکسوئی کی کیفیت نہ پیدا ہوتی ہو تو ایسی صورت میں چاہئے کہ ہر نماز کے بعد اکتالیس مرتبہ سورۃ فاتحہ اس طرح سے پڑھے کہ جب اِھْدِنَا الصِّرَاطَ الْمُسْتَقِیْمَ پر پہنچے تو اس کی گیارہ مرتبہ تکرار کرے اس کے بعد سورہ مکمل کر کے اللہ تعالیٰ سے دُعا مانگے۔

انشاء اللہ تعالیٰ اس کی طبیعت عبادت الہی کی طرف راغب ہوگی۔ اللہ تعالیٰ اس پر اپنا خاص فضل و کرم نازل فرمائے گا۔ اس کو عبادت کرنے میں سکون قلبی نصیب ہوگا اور توجہ و یکسوئی کی دولت حاصل ہوگی۔

**نظر اتارنے کیلئے** اگر کسی بچے یا بڑے کو نظر بد لگی ہوئی ہو تو اس کو اتارنے کی غرض سے با وضو حالت میں تین

مرتبہ سورۃ فاتحہ اس طرح پڑھے کہ اول و آخر درود پاک پڑھے۔ اور پڑھ کر دم کرے۔ انشاء اللہ تعالیٰ اس طرح دم کرنے سے نظر بد ختم ہو جائے گی۔

**گمشدہ چیز تلاش کرنے کیلئے** | اگر کسی کی کوئی چیز گم ہو گئی ہو مگر وہ تلاش نہیں کر سکتا تو اس کے بارے میں کچھ پتہ نہ چلتا ہو کہ وہ کہاں ہے تو اس گم شدہ چیز کے حصول کی غرض سے ہر روز با وضو حالت میں اکتالیس مرتبہ سورۃ فاتحہ پڑھ کر اللہ تعالیٰ سے دعا مانگے انشاء اللہ تعالیٰ گم شدہ چیز دستیاب ہو جائے گی۔

**آنکھوں کی خرابی دور کرنے کیلئے** | اگر کسی کی آنکھیں خراب ہو جائیں یا دکھتی ہوں، آنکھوں سے پانی بہتا ہو۔ یا سوکراٹھے تو آنکھوں کے پوٹے آپس میں چپک جاتے ہیں تو ایسی صورت میں با وضو حالت میں بارہ مرتبہ سورۃ فاتحہ پڑھ کر مریض کی آنکھوں پر دم کرے اس کے علاوہ پانی پر بھی دم کرے اس پانی سے مریض اپنی آنکھیں دھوئے۔ تین دن تک بلا ناغہ اس عمل سے بفضل باری تعالیٰ آنکھوں کو شفا ہوگی۔ اور آنکھیں ٹھیک ہو جائیں گی۔

**کالی کھانسی سے شفا یابی کے لئے** | اگر کسی کو کالی کھانسی کا عارضہ لاحق ہو گیا ہو تو اس میں

شافی آرام حاصل کرنے کے لئے با وضو حالت میں اکیس مرتبہ سورۃ فاتحہ پڑھے اول و آخر پچاس پچاس مرتبہ درود پاک پڑھے اور خالص روغن چنبیلی پر دم کر کے مریض کو دے کہ رات کو سونے سے قبل اس کی مالش کرے انشاء اللہ تعالیٰ سات یوم کے اندر اندر کھانسی سے آرام آجائے گا۔ اللہ تعالیٰ سورۃ فاتحہ کی برکت سے شفائے کاملہ سے نوازے گا۔

**گتے کے کاٹے کا علاج** | اگر کسی کو باؤ لاکتا کاٹ لے تو فوری طور پر ۲۲ مرتبہ سورۃ فاتحہ اور ۲۲ مرتبہ سورۃ

اخلاص پڑھ کر عرق گلاب پر دم کرے اول و آخر تین تین مرتبہ درود پاک پڑھے اور یہ دم کیا ہوا عرق گلاب مریض کو پلائے۔ اکتالیس یوم تک بلا ناغہ پڑھ کر دم کر کے پلانے سے بفضل باری تعالیٰ کتے کے کاٹے کا اثر جاتا رہتا ہے مریض صحت یاب ہو جاتا ہے۔

**دل کی گھبراہٹ کو رفع کرنے کے لئے** اگر کسی مریض کا دل گھبراتا ہو اور وہ سخت

بے چینی محسوس کرتا ہو طبیعت میں ہیجانی سی کیفیت پیدا ہو جاتی ہے تو چاہئے کہ با وضو حالت میں ۲۲ مرتبہ سورۃ فاتحہ توجہ دیکھ کر ساتھ ساتھ پڑھ کر خالص عرق گاؤ زبان پر دم کرے تو مریض کو دن میں تین مرتبہ پلائے انشاء اللہ تعالیٰ مریض کے دل کی گھبراہٹ دور ہو جائے گی۔

**آنکھوں میں پڑ بال** اگر کسی کی آنکھوں میں پڑ بال کی شکایت ہو اور آرام نہ آتا ہو تو چاند کی چودہ تاریخ کو قبلہ

با وضو حالت میں کھڑے ہو کر دس مرتبہ سورۃ فاتحہ اور تین مرتبہ سورۃ اخلاص پڑھے اس کے بعد اپنے دائیں ہاتھ پر دم کرے اور آنکھوں پر پھیرے تین دن تک بلا ناغہ یہ عمل کرے۔ انشاء اللہ تعالیٰ عارضہ جاتا رہے گا اور آنکھیں بالکل ٹھیک ہو جائیں گی۔

**درد قونج کے لئے** جس کسی کو درد قونج کا عارضہ لاحق ہو تو چاہئے کہ با وضو حالت میں ایک سو مرتبہ سورۃ فاتحہ پڑھ کر

پانی پر دم کرے اور مریض کو پلائے انشاء اللہ تعالیٰ درد سے نجات حاصل ہوگی۔ ہر روز بلا ناغہ اس طرح دم کر کے پانی پلائے جب تک مکمل آرام نہ آجائے پلائے۔ انشاء اللہ تعالیٰ بہت جلد افاقہ ہوگا۔ اللہ تعالیٰ سورۃ فاتحہ

کی برکت سے شفا ئے کاملہ نصیب فرمائے گا اور قویٰ بنج کا درد جاتا رہے گا۔

**تنگ دستی کے لئے** | جو کوئی یہ چاہے کہ اس کی تنگ دستی دُور ہو جائے اس کی رُوزی فراخ ہو جائے اس کے ہاں

دولت کی ریل پیل ہو جائے تو اُسے چاہئے کہ وہ ہر نماز کے بعد توجہ و یکسوئی کے ساتھ اکیس مرتبہ سورۃ فاتحہ پڑھ کر اللہ تعالیٰ سے دُعا مانگا کرے انشاء اللہ تعالیٰ وہ جو بھی دُعا مانگے گا بارگاہِ الہی میں قبول ہوگی اس کی تنگ دستی سورۃ فاتحہ کی برکت سے دُور ہو جائے گی اللہ تعالیٰ پردہ غیب سے اس کی رُوزی کے ایسے اسباب پیدا فرمائے گا کہ جس سے اس کی رُوزی فراخ ہو جائے گی اس کی تنگ دستی خوش حالی میں بدل جائے گی یقین کامل اور توجہ و یکسوئی کے ساتھ عمل کو بلا ناغہ جاری رکھے بفضلِ باری تعالیٰ فیض ہوگا

**ہر بیماری کے لئے** | جو کوئی یہ چاہے کہ بیمار جلد اچھا ہو جائے اس کی بیماری جاتی رہے تو اس مقصد کے لئے

ہر روز نماز فجر کے بعد با وضو حالت میں نوے مرتبہ سورۃ فاتحہ پڑھے اوّل و آخر تین تین مرتبہ درود پاک پڑھے اور پانی پر دم کر کے مریض کو دن میں کم از کم تین بار یہ پانی پینے کے لئے دے اگر زیادہ مرتبہ پیاس لگے تو مریض یہ دم کیا ہو پانی پیا کرے سات یوم تک ہر روز بلا ناغہ اسی طرح سورۃ فاتحہ پڑھ کر پانی پر دم کر کے دے اور مریض کو پلائے انشاء اللہ تعالیٰ بیماری میں بہت جلد افاقہ ہوگا اور مریض جلد صحت یاب ہو جائے گا۔

**شادی کے لئے** | اگر کسی کی بیٹی کنواری ہو اور وہ چاہتا ہو کہ اس کی جلد از جلد کسی اچھی جگہ پر شادی ہو جائے اس کے لئے وہ بہت تنگ و دو کرتا ہو مگر کسی بھی جگہ سے رشتہ کا پیغام نہ آتا ہو

تو چاہئے کہ نمازِ عشر کے بعد دو رکعت نفل نماز پڑھے اس کے بعد قبلہ رو بیٹھ کر توجہ و یکسوئی کے ساتھ گیارہ مرتبہ سورۃ فاتحہ پڑھے پھر اللہ تعالیٰ کا اسمِ حسنیٰ یا لطیف ایک سو مرتبہ پڑھے اول و آخر گیارہ گیارہ بار درود پاک پڑھے اس کے بعد اللہ تعالیٰ سے دُعا مانگے انشاء اللہ تعالیٰ چالیس یوم کے اندر اندر مطلوبہ مقصد میں کامیابی ہوگی دُعا قبولیت کا شرف حاصل کریں گی اور وہ شخص بیٹی کے فرض سے جس خوبی سبکدوش ہو جائے گا۔

**قرض کی ادائیگی کے لئے** جو کوئی قرض کے بوجھ تلے دبا ہوا دکھائی نہ دیتے ہوں اور وہ قرض کی ادائیگی کے سلسلہ میں بید پریشان ہو تو اس کو چاہئے کہ ہر روز نمازِ عشر کے بعد چالیس دن تک بلا ناغہ چالیس مرتبہ سورۃ فاتحہ قرض کی ادائیگی کی نیت سے پڑھے۔ اول و آخر سات سات مرتبہ درود پاک پڑھے۔ انشاء اللہ تعالیٰ اس کے قرض کی ادائیگی کے اسباب پیدا ہو جائیں گے۔ اللہ تعالیٰ اس کی مدد فرمائے گا اور اس کا قرض جلد ادا ہو جائے گا۔

**بخشش طلب کرنا** جو کوئی اپنے آپ کو بہت زیادہ گنہگار سمجھتا ہو اور گناہوں سے تائب ہو کر سیدھی راہ پر آنا چاہتا ہو اللہ تعالیٰ سے بخشش کا طلبگار ہو تو اسے چاہئے کہ وہ ہر نماز کے بعد جس قدر بھی ہو سکے سورۃ فاتحہ پڑھ کر لیا کرے۔ انشاء اللہ تعالیٰ اس کی دُعا قبول ہوگی۔ اللہ تعالیٰ اس بندے پر نظر عنایت فرمائے گا اس کو نیک کام کرنے کی توفیق عطا فرمائے گا اور اسے اپنی حفظ و امان میں رکھے گا۔

**پیٹ درد کے لئے** اگر کسی کے پیٹ میں درد ہو تو اس میں آرام حاصل کرنے کے لئے عامل کو چاہئے

کہ وہ با وضو حالت میں گیارہ بار سورۃ فاتحہ پڑھے اور پانی پر دم کر کے مریض کو پلائے انشاء اللہ تعالیٰ فوری طور پر افاقہ ہو گا۔ دن میں تین مرتبہ یا تین دن تک اسی طرح کرے۔ بفضل باری تعالیٰ درد پیٹ سے نجات ملے گی۔

**پٹھوں کا درد** اگر کسی کے پٹھوں میں درد ہو اور دور نہ ہوتا ہو تو چاہئے

کہ روغن زیتون لیکر اس پر اکتالیس مرتبہ سورۃ فاتحہ پڑھے اول و آخر تین تین مرتبہ درود پاک پڑھے اور دم کرے یہ تیل مریض کو دے جس جگہ پر درد ہے وہاں اس کی مالش کرے انشاء اللہ تعالیٰ چند بار مالش کرنے سے آرام آجائے گا۔ تین دن تک ہر روز مالش کرے۔ بفضل باری تعالیٰ شفا ہوگی اور درد رفع ہو جائے گا۔

**زہر کے لئے** اگر کسی نے قصداً یا غلطی سے کوئی زہریلی چیز کھالی ہو جس کی وجہ سے حالت غیر ہو گئی ہو تو با وضو حالت میں

اکتالیس مرتبہ سورۃ فاتحہ پڑھ کر کسی میٹھی چیز پر دم کرے اور مریض کو کھلا دے اس کے علاوہ تین مرتبہ سورۃ فاتحہ پڑھ کر ہر روز مریض کو دم کرے انشاء اللہ تعالیٰ زہر کا اثر زائل ہو جائے گا اور مریض کو شفا تے کاملہ نصیب ہوگی۔

**فتوحات کے لئے** جو کوئی یہ چاہے کہ وہ جس بھی کام میں ہاتھ ڈالے اس میں اسے فتح و کامیابی حاصل ہو غیب سے

اس کی مدد ہو تو اسے چاہئے کہ وہ سورۃ فاتحہ معہ بسم اللہ الرحمن الرحیم اس طرح پڑھے کہ جب چاند کے مہینہ کا پہلا اتوار ہے اور نماز مغرب کے بعد کا وقت ہو، اتوار کے دن شتر مرتبہ پڑھے پیر کے دن ساٹھ مرتبہ منگل کے



دن پچاس مرتبہ بدھ کے دن چالیس مرتبہ جمعرات کے دن تیس مرتبہ جمعہ کے دن اکیس مرتبہ ہفتہ کے دن گیارہ مرتبہ اس طرح ایک ہفتہ میں دوسو بیاسی مرتبہ پڑھے اول و آخر گیارہ گیارہ مرتبہ درود پاک پڑھے ہمیشہ ہر ماہ کے شروع میں اتوار کے دن شروع کر کے سات دن بلاناغہ عمل پڑھ لیا کرے انشاء اللہ تعالیٰ اس کی غیب سے مدد ہوگی اور بدرجہ کمال فتوحات ہوں گی۔ جو بھی کام کرنا چاہے گا اس میں آسانی پیدا ہوگی۔ ہر رکاوٹ خود بخود دور ہوتی جائے گی۔ اللہ تعالیٰ کی مدد شامل حال ہو جائے گی۔

**اولاد کے لئے** جو کوئی بے اولاد ہو اور اولاد کی خواہش رکھتا ہو تو اس کو چاہئے کہ وہ چالیس دن تک بلاناغہ نماز

فجر کی سنت اور فرض نماز کے درمیانی وقفہ میں سورۃ فاتحہ مع بسم اللہ الرحمن الرحیم اکیس مرتبہ پڑھ کر اللہ تعالیٰ سے دعا مانگا کرے۔ انشاء اللہ تعالیٰ اس کی دعا قبول ہوگی۔ اللہ تعالیٰ اسے اولاد کی نعمت سے سرفراز فرمائے گا۔

**روزگار کے لئے** اگر کسی کی روزی کا کوئی ذریعہ نہ ہو کاروبار کیلئے سرمایہ نہ ہو ملازمت کا حصول ناممکن ہو کسی

بھی طرح روزگار کا کوئی ذریعہ نہ بنتا ہو تو ایسی صورت میں چاہئے کہ چاند کے مہینے میں جب پہلا جمعہ المبارک آئے تو فجر کی نماز پڑھنے کے بعد اس دن سے اس عمل کو شروع کرے یعنی جمعہ کے دن سے لیکر روزانہ بلاناغہ اکتالیس مرتبہ سورۃ فاتحہ مع بسم اللہ الرحمن الرحیم پڑھے۔ اکتالیس یوم تک پڑھے سورۃ فاتحہ پڑھنے کے بعد ایک سو مرتبہ یا اذ ذاق کا ورد کرے پھر اللہ تعالیٰ سے روزگار کے حصول کے لئے دعا مانگے۔ انشاء اللہ تعالیٰ اس کی روزی کے اسباب بہت جلد پیدا ہو جائیں گے اور اسے کوئی اچھا سا روزگار

کا ذریعہ نصیب ہو جائے گا۔

**اولاد کی زندگی کیلئے** | اگر کسی کی اولاد پیدائش کے بعد تھوڑا عرصہ زندہ رہتی ہو تو اس کی زندگی کیلئے چاہئے

کہ جب پیدا ہو جائے تو نیلے رنگ کا چار تار کا سوت لے اور اس کا دھاگہ بنائے اس دھاگہ پر اکیس<sup>۱</sup> گرہ لگائے اور ہر گرہ پر اکیس<sup>۲</sup> اکیس مرتبہ سورہ فاتحہ پڑھ کر دم کرے اور یہ دم کیا ہو ا دھاگہ بچے کے گلے میں تعویذ کی طرح ڈال دے۔ بفضل باری تعالیٰ بچہ ہر طرح کی آفات و بلیات سے محفوظ رہے گا اللہ تعالیٰ اسے اپنی حفظ و امان میں رکھے گا۔ اور بچے کی عمر طویل ہوگی۔

**نہایت مشکل حاجت کے لئے** | اگر کسی کی کوئی ایسی مشکل حاجت ہو جس کے پورا کرنے کی کوئی صورت دکھائی نہ دیتی ہو تو اس کو چاہئے کہ سورہ فاتحہ کا عمل

اس طرح سے کرے کہ اول غسل کر کے اپنے جسم کو پاک کرے صاف ستھرے کپڑے پہنے خوشبو لگائے چاند کے مہینے کی پہلی اتوار کو یہ عمل کرے قبلہ رو ہو کر بیٹھے سب سے پہلے گیارہ مرتبہ درود پاک پڑھے پھر تین بار آیت الکرسی پڑھے اس کے بعد تین تین مرتبہ چاروں قل شریف پڑھے اتوار کے دن با وضو حالت میں ۵۸۲ مرتبہ سورہ فاتحہ اس قدر پڑھے یعنی بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ رَبِّ الْعَالَمِیْنَ ۵ پھر اگلے روز سوموار کو ۶۱۸ مرتبہ یہ پڑھے

الرَّحْمٰنِ الرَّحِیْمِ

منگل کے دن ۲۴۲ مرتبہ یہ پڑھے۔

مَا لِكِ یَوْمِ الدِّیْنِ ۵

بدھ کے دن ۶۳۶ مرتبہ یہ پڑھے۔

اَيَّاكَ نَعْبُدُ وَاِيَّاكَ نَسْتَعِينُ  
جمعرات کے روز ۱۰۷ مرتبہ یہ پڑھے  
اِهْدِنَا الصِّرَاطَ الْمُسْتَقِيمَ  
جمعہ کے روز ۱۸۰ مرتبہ یہ پڑھے۔

صِرَاطَ الَّذِينَ أَنْعَمْتَ عَلَيْهِمْ  
ہفتہ کے دن ۱۳۰ مرتبہ یہ پڑھے۔

غَيْرِ الْمَغْضُوبِ عَلَيْهِمْ وَلَا الضَّالِّينَ۔ آمین  
سات دن تک بلاناغہ سورہ فاتحہ کو اسی ترتیب سے توجہ و کیسوئی  
کے ساتھ پڑھے پھر گیارہ مرتبہ درود پاک پڑھے اور اللہ تعالیٰ کی بارگاہ  
میں اپنی حاجت روائی کے لئے دُعا مانگئے انشاء اللہ تعالیٰ سات یوم  
میں دلی حاجت پوری ہو جائے گی۔

دینی و دنیوی حاجت روائی کی  
دینی و دنیوی حاجت کے لئے | غرض سے سورہ فاتحہ کو اس

ترتیب سے پڑھنا بھی جلد اثر دکھاتا ہے اس مقصد کے لئے یہ عمل نہایت  
محبوب و آزمودہ ہے دینی و دنیوی کوئی بھی حاجت ہو اس عمل کی برکت سے  
پوری ہو جاتی ہے یہ عمل بھی چاند کے مہینے کی پہلی اتوار کو شروع کرے اور  
سات یوم تک بلاناغہ کرے پاکیزہ حالت میں صاف ستھرا لباس پہنے اور ہر  
روز ایک ہی وقت مقررہ پر پڑھے۔ وقت مقرر کر لے جس وقت کہ آسانی سے  
پڑھ سکتا ہے پڑھنے سے قبل اس بات کا دھیان رکھے کہ



## فرائی رزق اور معاشی خوشحالی کیلئے

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ  
وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ  
اللَّهُ لِكُلِّ شَيْءٍ قَدْرًا

اس کے پڑھنے کے بعد ایک سو مرتبہ یا قاضی الحاجات پڑھے جب یہ پڑھ چکے تو ایک سو مرتبہ یا ذا ذق المقلین پڑھ کر اللہ تعالیٰ سے دُعا مانگے بفضل باری تعالیٰ دُعا قبول ہوگی اور غیب سے روزی کے اسباب مہیا ہوں گے رزق میں برکت پیدا ہوگی اور کئی رزق کی شکایت جاتی رہے گی۔ اگر سورۃ فاتحہ ایک ہزار مرتبہ نہ پڑھ سکے تو پھر ایک سو پچیس مرتبہ پڑھ کر بھی عمل مکمل کر سکتا ہے۔

### ادائیگی قرض کے لئے

جو کوئی قرض کے بوجھ تلے دبا ہوا ہو قرض کی ادائیگی کا کوئی ذریعہ نہ ہو اور قرض خواہ اسے قرض کی واپسی کے سلسلہ میں تنگ کرتے ہوں اور وہ اس صورت حال سے سخت پریشان ہو تو اس کو چاہئے کہ تین دن روزے رکھے اس کے بعد تیسرے دن نمازِ مغرب کی ادائیگی کے بعد پاک صاف حالت میں با وضو ہو کر صاف ستھرا لباس پہنے اور کسی بھی پاک جگہ پر بیٹھ کر سورۃ فاتحہ اس طرح سے پڑھے۔

بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ يَا قَيُّوْمُ  
يَا دُوْفُ يَا عَظُوْفُ يَا مَالِكُ ۝ يَوْمَ الدِّينِ ۝ اِيَّاكَ نَعُوْذُ وَاِيَّاكَ نَسْتَعِيْنُ  
يَا عَالِمَ السِّرِّ اِيَّاكَ نَسْتَعِيْنُ ۝ اِيَّاكَ نَسْتَعِيْنُ ۝ اِيَّاكَ نَسْتَعِيْنُ ۝ اِيَّاكَ نَسْتَعِيْنُ ۝  
يَا قَرِيْبُ اِهْدِنَا الصِّرَاطَ  
الْمُسْتَقِيْمَ ۝ صِرَاطَ الدِّينِ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّينَ ۝  
تین بار پڑھنے کے بعد تین بار درود پاک پڑھے اور پھر اللہ تعالیٰ سے قرض کی

ادائیگی کے لئے دعا مانگے۔ انشاء اللہ تعالیٰ قرض کی ادائیگی کے بہت جلد اسباب پیدا ہو جائیں گے۔ اللہ تعالیٰ پر وہ غیب سے مدد فرمائے گا اور قرض ادا ہو جائے گا۔

### == آسیب دور کرنا ==

اگر کوئی آسیب زدہ ہو۔ آسیب اُسے بہت زیادہ تنگ کرتا ہو تو اس سے چھٹکارا حاصل کرنے کی غرض سے تین مرتبہ سورۃ فاتحہ با وضو حالت میں پڑھے پھر ایک مرتبہ آیۃ الکرسی اور ایک ایک مرتبہ چاروں قل شریف اور سورۃ جن کی ابتدائی پانچ آیات مبارکہ پڑھ کر پانی پر دم کرے اور آسیب زدہ کے چہرے پر اس پانی کے چھینٹے مارے اس کے علاوہ جس گھر میں آسیب زدہ رہتا ہو، اس کے چاروں کونوں میں بھی اس پانی کو چھڑک دے۔ انشاء اللہ تعالیٰ بہت جلد افاقہ ہوگا۔ آسیب زدہ کو آرام آجائے گا۔

### == عزت و مرتبہ میں ترقی کے لئے ==

جو کوئی یہ چاہتا ہو کہ اُسے عزت و مرتبہ حاصل ہو، لوگ اس کی عزت کریں اور وہ لوگوں کی نظروں میں معزز کہلایا جائے تو اُسے چاہئے کہ وہ ہر نماز کے بعد اسی طرح سے سورۃ فاتحہ پڑھا کرے۔ یعنی نماز فجر کی ادائیگی کے بعد اکیس مرتبہ نماز ظہر کے بعد بائیس مرتبہ، نماز عصر کے بعد تیس مرتبہ، نماز مغرب کے بعد چوبیس مرتبہ اور نماز عشاء کے بعد دس مرتبہ پڑھے۔ اس کے بعد اللہ تعالیٰ سے دعا مانگے تو انشاء اللہ تعالیٰ جلد دعا قبول ہوگی اور اللہ تعالیٰ عزت و مرتبہ سے نوازے گا لوگوں کی نظروں میں اس کا عزت و مرتبہ بلند ہوگا۔

## دینی دنیوی حاجات کیلئے سورۃ فاتحہ باموکل | ہر طرح کی جائز دینی و دنیوی

حاجات کے لئے جو کوئی ذیل میں لکھی ہوئی ترکیب کے مطابق سورۃ فاتحہ ہر روز ایک مرتبہ پڑھے تو انشاء اللہ تعالیٰ اسے نیک مقصد میں کامیابی ہو۔ اس کی جملہ نیک حاجات پوری ہوں اور تمام مرادیں آسانی سے حاصل ہوں اگر کسی کے دل میں اپنی محبت جاگزیں کرنی ہو تو اس مقصد کے لئے بھی فائدہ مند ہے جو کوئی ہر روز اس ترکیب سے سورۃ فاتحہ پڑھے گا تو سورۃ فاتحہ کی برکت سے اللہ تعالیٰ اس پر اپنا خصوصی فضل و کرم نازل فرمائے گا۔ لوگوں کے دلوں میں اس کی محبت و عزت پیدا فرمادے گا۔ ہر کوئی اس کے ساتھ مہربانی سے پیش آئے گا۔ چشم خلاق میں معزز و محترم ہوگا۔ اس کے علاوہ وہ اپنی کسی بھی دنیوی حاجت میں کسی کا محتاج نہ ہوگا اور پروردگار عالم اس پر غیب سے دروازے کھول دے گا۔ جس شخص کو کوئی سہم یا مشکل پیش آجائے اور کامیابی کی کوئی امید نہ دکھائی دیتی ہو تو چاہئے کہ با وضو حالت میں یعنی اول غسل کر کے پاک صاف ہو جائے اور پاکیرہ لباس پہنے۔ خلوت میں پاک جگہ پر بیٹھے کہ جہاں پر کسی کی آمد و رفت نہ ہو یا کسی کی مداخلت کا اندیشہ نہ ہو دو رکعت نماز نفل حاجت روائی کی غرض سے پڑھے اس کے بعد ستر مرتبہ استغفار پڑھے پھر ستر مرتبہ درود پاک پڑھے اور چالیس یوم تک ستر مرتبہ سورۃ فاتحہ باموکل پڑھ کر اللہ تعالیٰ سے اپنی حاجت کی دعا مانگے اللہ تعالیٰ کے فضل و کرم سے اسی دن یا اسی وقت حاجت پوری ہوگی حضرت شیخ اکبر رحمۃ اللہ تعالیٰ علیہ سے منقول ہے کہ جو شخص اس ترتیب کے ساتھ روزانہ بلا ناغہ سورۃ فاتحہ پڑھے گا تو وہ عالم غیب جو کہ مخلوق کی نظر سے پوشیدہ ہے مشاہدہ کرے گا اور عالم ملکوت

جبروت کے روحانیات سے مطلع ہو جائے گا۔ عالم سفلی سے اس کا دل منقطع ہو کر عالم بقار کی طرف متصل ہو گا اور اس کے تمام دینی مسائل انشاء اللہ تعالیٰ حل ہوں گے۔ دنیوی مسائل کے جلد اور فوری حل کے لئے بھی کارگر ہے۔ سورۃ فاتحہ کی کل سات آیات مبارکہ ہیں اور ہر رکعت ہفتہ کے سات دنوں میں سے ایک دن سے تعلق رکھتی ہے جس کا شروع یعنی یوم اُحد یا شنبہ سے ہے اور ہر دن ایک مؤکل روحانی علوی و سفلی سے متعلق ہے اور ہر دن کے لئے حروفِ ابجد میں سے چار چار حروف مقرر ہیں اور یہ ترتیب انھی امور سے وضع کی گئی ہے، شروع ترتیب اتوار کے دن سے متعلق ہے یعنی پہلی آیت اتوار سے، دوسری پیر سے اور تیسری منگل سے ہے۔ سورۃ فاتحہ کی قرأت کی ترتیب اس طرح ہے۔

بِسْمِ اللّٰهِ الرَّحْمٰنِ الرَّحِیْمِ  
الْحَمْدُ لِلّٰهِ رَبِّ الْعٰلَمِیْنَ

یَا حَیُّ یَا قَیُّوْمُ اَجِبْ یَا رُوْقِیَا نِیْلُ سَمِیْعًا مُطِیْعًا اَنْتَ وَخَدَّ اَمَلْکَ  
مَنْ هَبَّ بِحَقِّ الْحَمْدِ لِلّٰهِ رَبِّ الْعٰلَمِیْنَ وَبِحَقِّ الْحَقِّ الْقِیُّوْمُ وَبِحَقِّ  
سَیِّدِ نَا مُحَمَّدٍ عَلَیْهِ الصَّلٰوۃُ وَالسَّلَامُ وَبِحَرَمَةِ الْمَلٰئِکَةِ الْمُؤَكَّلِیْنَ  
لِقَوَائِمِ الْعَرْشِ اَبْجَدَ الرَّحْمٰنِ الرَّحِیْمِ یَا رُوْفُ یَا عَطُوْفُ وَبِحَقِّ  
سَیِّدِ نَا مُحَمَّدٍ عَلَیْهِ السَّلَامُ وَبِحَرَمَةِ الْمَلٰئِکَةِ الْمُؤَكَّلِیْنَ بِقَوَاہِ  
الْعَرْشِ هُوَذَا مَالِکِ یَوْمِ الدِّیْنِ یَا مُقَلِّبِ الْقُلُوْبِ وَالْاَبْصَارِ اَجِبْ  
یَا سَمِیْعًا نِیْلُ سَمِیْعًا مُطِیْعًا اَنْتَ وَخَدَّ اَمَلْکَ اَحْمَرُ بِحَقِّ مَالِکِ یَوْمِ الدِّیْنِ  
وَبِحَقِّ مُقَلِّبِ الْقُلُوْبِ وَالْاَبْصَارِ وَبِحَقِّ سَیِّدِ نَا مُحَمَّدٍ عَلَیْهِ الصَّلٰوۃُ وَ  
السَّلَامُ بِحَرَمَةِ الْمَلٰئِکَةِ الْمُؤَكَّلِیْنَ بِقَوَائِمِ الْعَرْشِ طِیْکَلِ اِیَّالِیْ نَعْبُدُ

وَإِيَّاكَ نُسْتَعِينُ يَا سَرِيعُ يَا قَرِيبُ أَجِبْ يَا مِكَايِيلُ سَمِيعًا مُطِيعًا أَنْتَ وَ  
 خَدَّاءُكَ يَرْحَمَانِ بِحَقِّ إِيَّاكَ نَعْبُدُ وَإِيَّاكَ نُسْتَعِينُ وَبِحَقِّ سَرِيعِ  
 الْقَرِيبِ وَبِحَقِّ سَيِّدِنَا مُحَمَّدٍ عَلَيْهِ الصَّلَاةُ وَالسَّلَامُ وَبِحُرْمَةِ الْمَلَائِكَةِ  
 الْمُؤَكَّلِينَ بِقَوَائِمِ الْعَرْشِ مَنَعَ إِهْدَانَا الصِّرَاطَ الْمُسْتَقِيمَ يَا قَادِرُ  
 يَا مُقْتَدِرُ أَجِبْ يَا صَرَفَايِيلُ سَمِيعًا مُطِيعًا أَنْتَ وَخَدَّاءُكَ شَهْوَشُ  
 بِحَقِّ إِهْدَانَا الصِّرَاطَ الْمُسْتَقِيمَ وَبِحَقِّ الْقَادِرِ الْمُقْتَدِرِ وَسَيِّدِنَا مُحَمَّدٍ  
 عَلَيْهِ الصَّلَاةُ وَالسَّلَامُ وَبِحُرْمَةِ الْمَلَائِكَةِ الْمُؤَكَّلِينَ بِقَوَائِمِ الْعَرْشِ فَصَقْرُ  
 صِرَاطِ الَّذِينَ أَنْعَمْتَ عَلَيْهِمْ يَا عَلِيمُ يَا حَكِيمُ أَجِبْ يَا مِغْيِيلَايِيلُ سَمِيعًا  
 مُطِيعًا أَنْتَ وَخَدَّاءُكَ زُوبَعَةُ بِحَقِّ صِرَاطِ الَّذِينَ أَنْعَمْتَ عَلَيْهِمْ وَبِحَقِّ  
 الْعَلِيمِ الْحَكِيمِ وَبِحَقِّ سَيِّدِنَا مُحَمَّدٍ عَلَيْهِ الصَّلَاةُ وَالسَّلَامُ وَبِحُرْمَةِ الْمَلَائِكَةِ  
 الْمُؤَكَّلِينَ بِقَوَائِمِ الْعَرْشِ سَتَشِخْ غَيْرِ الْمَغْضُوبِ عَلَيْهِمْ وَلَا الضَّالِّينَ  
 أَمِينَ يَا قَاهِرُ يَا عَزِيزُ أَجِبْ يَا لَسْفِيَايِيلُ سَمِيعًا مُطِيعًا أَنْتَ وَخَدَّاءُكَ  
 مِمُّونُ بِحَقِّ غَيْرِ الْمَغْضُوبِ عَلَيْهِمْ وَلَا الضَّالِّينَ أَمِينَ وَبِحَقِّ قَاهِرِ  
 الْعَزِيزِ وَبِحَقِّ سَيِّدِنَا مُحَمَّدٍ عَلَيْهِ الصَّلَاةُ وَالسَّلَامُ وَبِحُرْمَةِ الْمَلَائِكَةِ  
 الْمُؤَكَّلِينَ بِقَوَائِمِ الْعَرْشِ وَضَطَعَ أَقْسَمْتَ عَلَيْكُمْ يَا مَلَائِكَةَ الرُّوحَانِيِّينَ مِنْ  
 الْعُلُوبَاتِ وَالسَّفَلِيَّاتِ يَا خُدَّاءُ فَاتِحَةَ الْكِتَابِ أَجِيبُونِي وَأَمْدُدُونِي وَ  
 عِينُونِي فِي جَمِيعِ أُمُورِي أَلُوْحَا أَلُوْحَا الْعَجَلِ الْعَجَلِ الْعَجَلِ وَ  
 السَّاعَةِ السَّاعَةِ السَّاعَةِ بِحَقِّ السَّبْعِ الْمَثَانِي وَالْقُرْآنِ الْعَظِيمِ وَبِحَقِّ  
 الْأَسْرَارِ وَالْبَرَكَاتِ فِيهَا وَبِحَقِّ مَا تَعَقَّدُوْنَهُ مِنَ الْعَظَمَةِ الْبُرْهَانِ بِحُرْمَةِ  
 سَيِّدِنَا مُحَمَّدٍ عَلَيْهِ الصَّلَاةُ وَالسَّلَامُ اللَّهُمَّ سَخِّرْ لِي عَبْدَكَ الرَّؤُوفَ  
 الْأَخْضَرَ أَنْكَ عَلَى كُلِّ شَيْءٍ قَدِيرٌ بِرَحْمَتِكَ يَا أَرْحَمَ الرَّاحِمِينَ -



## سُورۃ فاتحہ کے نقوش و پڑھنے والے اس غلط فہمی کا شکار نہ ہوں کہ

سُورۃ فاتحہ کی فضیلت کے بارے میں بس اتنا ہی روایات میں آیا ہے جتنا ہم نے بیان کر دیا۔ نہیں ہرگز نہیں۔ صرف سُورۃ فاتحہ کے بارے میں اگر ان تمام فضائل و مناقب کو جمع کیا جائے جو احادیثِ رسول صلی اللہ علیہ وسلم اصحابِ رسول رضی اللہ تعالیٰ عنہم اور اولیاءِ کرام رحمہم اللہ تعالیٰ سے منقول ہیں تو پھر لکھنے اور پڑھنے والوں کی عمریں ختم ہو جائیں گی۔ لیکن قرآن حکیم کی کسی ایک سُورۃ کے فضائل بھی ختم نہیں ہوں گے۔ سمندر کی روشنائی بن جائے، روئے زمین کے تمام درختوں کے قلم بن جائیں۔ اور ہر انسان فضیلتِ قرآن اور اعجازِ قرآن پر مضامین لکھنے کی ٹھان لے تو بھی یہ ممکن نہیں ہے کہ ہم اللہ کی آخری کتاب کا کما حقہ حق ادا کر سکیں۔ اور پھر دوسری بات یہ ہے کہ عقیدت رکھنے والے خوش نصیب انسانوں کیلئے اتنا بھی کافی ہے جتنا ہم نے قلمبند کر دیا۔ اور بد عقیدہ بد نصیبوں کیلئے نہ سمندر کافی ہیں نہ شجر ہائے گیتی، اس لئے فضیلتِ سُورۃ فاتحہ پر مزید کچھ لکھنے کے بجائے ہم سُورۃ فاتحہ کے ان مفید اور موثر نقوش بیان کرتے ہیں جو راقم الحروف کے ۳۷ سالہ تجربات کا پتھر ہیں۔ اور راقم الحروف یہ حَسَنُ الْهَاشِمِی اپنے خالق کو حاضر و ناظر جان کر یہ عرض کرتا ہے کہ میں نے دنیا کی دوا اور کسی فارم کے میں وہ اثر نہیں دیکھا جو سُورۃ فاتحہ کے ان نقوش میں ہے جو بزرگوں کے سینہ بہ سینہ اور کتاب در کتاب نقل ہوتے چلے آ رہے ہیں۔ اور دنیا بھر پور طور پر ان سے مستفیض ہو رہی ہے۔ لیکن پریشانی کی بات یہ ہے کہ اکثر کتابوں میں کتابت کی غلطیوں کی وجہ سے نقوش غلط سسلط ہوتے رہے ہیں

نقشِ سلیمانی جیسی قابلِ اعتبار کتاب میں بھی سورۃ فاتحہ کا نقش بالکل غلط چھپا ہوا ہے۔ اور برہا برس سے وہی نقل ہوتا چلا آ رہا ہے۔ مسجد کے وہ امام اور گلیوں میں بیٹھ کر تعویذ گنڈوں کا پیشہ کرنے والے وہ حضرات جو ان فن کی باریکیوں اور اصولوں سے واقف نہیں ہیں۔ وہ مارکیٹ سے کتابیں خرید کر جب مریضوں کو یہ غلط سلط نقوش کر کے دیتے ہیں تو ان سے فائدے کی توقع کم ہی ہوتی ہے۔ یوں موثر حقیقی حق تعالیٰ کی ذات گرامی ہے۔ وہ چاہیں تو کورا کاغذ بھی انسان کو شفا دے سکتا ہے۔ لیکن اسباب اور اصولوں کی اس دنیا میں ہم پروردگار عالم پر اور اس کی قدرتِ کاملہ پر بھروسہ کرتے ہوئے اگر تعویذات و نقوش کے سلسلے میں احتیاط اور ذمہ داری کا پہلو اختیار کریں تو اس میں خیر و برکت بھی ہوگی۔ اور تاثرات میں اضافہ بھی ہوگا۔ سورۃ فاتحہ کے مجموعی اعداد ۶۱ ۹۴ ہیں۔ بہتر تو یہ ہے کہ جب بھی کوئی مریض آئے اس کو نقش اس کے مزاج اور عنصر کے اعتبار سے لکھ کر دیا جائے۔ اگر مریض کا مزاج آبی ہے تو نقش آبی چال سے پر کیا جائے۔ اگر مزاج خاکی ہے تو نقش خاکی چال سے پر کیا جائے۔ اور مریض کا مزاج بادی یا آتشی ہے تو نقش کو بادی یا آتشی چال سے ہی لکھا جائے۔ پھر دیکھئے خدا کی قدرت کیا کیا کرشمے دکھاتی ہے اور مریض کو کس طرح حیرتناک طور پر شفا نصیب ہوتی ہے۔ اور اگر مزاجوں کے اعتبار سے نقش لکھنا مشکل ہو یا اس میں کسی طرح کی زحمت محسوس ہوتی ہو تو پھر تمام مریضوں کو آتشی چال سے نقش مرتب کر کے دیا جائے۔ تمام چالوں میں آتشی چال سب سے زیادہ قوی اور موثر ہوتی ہے اور یہ چال مجدد تمام مزاجوں پر اثر مرتب کرتی ہے۔

اس سورت کو سورۃ التفویض بھی کہتے ہیں۔ یعنی کہ سوئپ دینے والی سورت۔ اس سورت کو ایمان و یقین کے ساتھ پڑھنے والا دراصل اپنے کل معاملات اپنے مالک کو سوئپ دیتا ہے۔ اور اسی سے اپنے تمام مسائل کی فریاد کرتا ہے۔ اور اسی سے استعانت کا طالب ہوتا ہے۔ نقوش لکھنے والے لوگ اگر نقوش لکھتے وقت یہ یقین رکھیں کہ ہم نے اس نقش کو مرتب کر کے مریض کو خدا کے حوالے کر دیا ہے۔ اور نقش باندھنے والا انسان اس یقین کے ساتھ نقش کو اپنے جسم پر باندھے کہ اس میں اللہ کا کلام محفوظ ہے اور اللہ ہی میرا ناصر و وارث ہے۔ تو ممکن نہیں ہے کہ فائدہ کی بہاریں پوری شدت کے ساتھ دامن میں نہ سمٹ آئیں۔ اور دیکھتے ہی دیکھتے کایا پٹ نہ ہو جائے۔ لیکن رونا تو اس بات کا ہے کہ توحید و سنت کا ڈرامہ کر نوالے نہ جانے کتنے انسان قرآن حکیم کی توہین اور اللہ کے کلام کی تذلیل کے مرتکب ہو رہے ہیں۔ اور قرآنی تعویذوں کو بھی شرک بنا کر اپنے ایمان و یقین اور اپنی عقل و خرد کے دیوالے پن کا ثبوت دیتے پھرتے ہیں۔ اگر اللہ کے کلام کے ذریعہ استعانت طلب کرنا بھی شرک ہے تو پھر اس دنیا میں توحید کس کو کہتے ہیں۔ خصوصیت کے ساتھ ان جاہل مبلغوں نے بہت ستم ڈھائے ہیں۔ جو برائے بیت بھی عقل نہیں رکھتے اور جن کا ایمان ان کی بخشش کیلئے بھی کافی نہیں ہے۔ لیکن وہ خود کو عقل کل اور ٹھیکیدار شریعت سمجھتے ہوئے اللہ کے کلام پر وہ طعہ کشی اور الزام تراشی کرتے ہیں کہ بس خدا کی پناہ — — — شیطان جب کسی کو گمراہ کرنے کا ارادہ کرتا ہے تو اُسے وہ دین و شریعت ہی کے راستوں سے گمراہ کرتا ہے۔ اور پھر ان تمام حضرات کی مٹ ماری جاتی ہے۔ جو "علم دین" سے کلیتہً محروم ہو کر خود کو "شیخ" اور "امام" بلکہ امام

ابوصیفہؓ سمجھنے کے خط میں بری طرح مبتلا ہوتے ہیں۔ اور یقینی طور پر بنام دینداری خود بھی گمراہ ہیں اور بنام توحید خدا کی مخلوق کو بھی گمراہ کر رہے ہیں۔ دعا کیجئے کہ اللہ تعالیٰ ان تمام حضرات کے دلوں میں "کلام اللہ" کی عظمت پیدا کر دے اور کم سے کم یہ اس کی تاثیرات کو معمولی دواؤں کی تاثیرات کے برابر ہی سمجھنے لگیں۔ تب بھی ان کی عافیت کیلئے بہتر ہوگا۔ لیکن دنیا کی ذلیل ترین چیزوں پر ایمان لانے والے لوگ جب کلام اللہ کے تاثیرات کے منکر بہت ہیں اور توحید خالصہ کو شرکِ مبین بتاتے ہیں۔ تو اہل ایمان کو کوفت ہوتی ہے اور شیطان خوش ہوتا ہے کہ میں دین کے نام پر کیسے کیسے تماشے کرانے میں کامیاب ہوں۔ اس مضمون کے پڑھنے والوں کے یقین میں حرارت پیدا کرنے کے بعد اب ہم سورۃ فاتحہ کے مختلف نقوش نقل کرتے ہیں۔ اور یہ یقین دلاتے ہیں کہ سورۃ فاتحہ کا نقش ہر بیماری میں تجربۂ مفید ثابت ہوا ہے۔ بیماری کوئی بھی اس نقش کو لکھ کر گلے میں ڈلوائیں۔ اور مرض اگر شدید ہو تو اسی نقش کو گلابِ زعفران سے لکھ کر مریض کو کم سے کم سات روز تک روزانہ ایک نقش پلوائیں۔ انشاء اللہ مرض رفع ہو کر شفا اور صحت نصیب ہوگی۔ ہم اس مضمون کے پڑھنے والوں سے بہ اصرار و تاکید یہ عرض کریں گے کہ قرآنی نقوش ہمیشہ با وضو اور بہ کمال طہارت لکھے جائیں۔ ورنہ خود کو بھی نقصان ہوگا۔ اور اس شخص کو بھی جو اس نقش کو استعمال کرے گا۔

جو لوگ قرآن حکیم کا خود احترام نہیں کرتے انھیں اس کتاب سے استفادہ کرنے اور کرانے کا اصولاً کوئی حق نہیں پہنچتا۔ ہم جب ہی تو اس کے "نورِ حق" سے فائدہ اٹھا سکتے ہیں جب اس کی روشنی جسم کے نہاں خانے سے گزر کر

رُوح کی گہرائیوں میں پہنچ گئی ہو۔ اور اگر ایسا نہیں ہے تو اللہ کی پکڑ سے ڈرنا چاہئے۔ اِنَّ بَطْشَ رَبِّكَ لَشَدِيدٌ۔

سُورۃ فاتحہ کا مزج نقوش۔ یہ نقوش ہر قسم کی بیماریوں نیز سحر و سفلی علیات کو رفع کرنے کے لئے اور اثراتِ جنات کو دور کرنے کے لئے پورے یقین کے ساتھ دئے جاسکتے ہیں۔ مریض کے مزاج کے مطابق چال منتخب کریں۔ ورنہ پھر آتشی چال پر قناعت کریں۔

### چال آتشی

۷۸۶

۲۳۶۵	۲۳۶۸	۲۳۷۱	۲۳۵۷
۲۳۷۰	۲۳۵۸	۲۳۶۲	۲۳۶۹
۲۳۵۹	۲۳۷۳	۲۳۶۶	۲۳۶۳
۲۳۶۷	۲۳۶۲	۲۳۶۰	۲۳۷۲

### چال بادی

۷۸۶

۲۳۶۰	۲۳۶۶	۲۳۶۲	۲۳۷۱
۲۳۷۲	۲۳۶۳	۲۳۶۹	۲۳۵۷
۲۳۶۷	۲۳۵۹	۲۳۷۰	۲۳۶۵
۲۳۶۲	۲۳۷۳	۲۳۵۸	۲۳۶۸



## چال خاکی

۷۸۶

۱ ۳ ۶ ۷	۲ ۳ ۶ ۲	۲ ۳ ۶ ۰	۲ ۳ ۷ ۲
۲ ۳ ۵ ۹	۲ ۳ ۷ ۳	۲ ۳ ۶ ۶	۲ ۳ ۶ ۳
۲ ۳ ۷ ۰	۲ ۳ ۵ ۸	۲ ۳ ۶ ۴	۲ ۳ ۶ ۹
۲ ۳ ۶ ۵	۲ ۳ ۶ ۸	۲ ۳ ۷ ۱	۲ ۳ ۵ ۷

## چال آبی

۷۸۶

۲ ۳ ۷ ۱	۲ ۳ ۵ ۷	۲ ۳ ۶ ۵	۲ ۳ ۶ ۸
۲ ۳ ۶ ۴	۲ ۳ ۶ ۹	۲ ۳ ۷ ۰	۲ ۳ ۵ ۸
۲ ۳ ۶ ۶	۲ ۳ ۶ ۳	۲ ۳ ۵ ۹	۲ ۳ ۷ ۳
۲ ۳ ۶ ۰	۲ ۳ ۷ ۲	۲ ۳ ۶ ۷	۲ ۳ ۶ ۲

تسخیر و قبولیت، حصول روزگار، تکمیل خواہشات، اور اس طرح کے دیگر امور کیلئے جن میں انسان کو ترقیوں اور آرزوؤں کی تکمیل ہونے کی چاہت ہو ا کرتی ہے۔ سورۃ فاتحہ کا نقش مزین کا بنا کر دیا جائے۔ ان نقوش کو مطلوب اگر مطلوب کو پلا دیا جائے۔ بشرطیکہ طالب و مطلوب کے نام ان نقوش پر در ہوں تو اللہ کے فضل و کرم سے فوراً اثر ہوتا ہے۔ اور بات بن جاتی ہے جو نقوش تسخیر عام کیلئے لکھے جائیں یا محض روزگار کیلئے لکھے جائیں۔ ان کے نیچے کچھ بھی لکھنے کی ضرورت نہیں۔ صرف لکھنے والے کی نیت کافی ہے لیکن اگر ان ہی نقوش "حُب" کیلئے لکھا جائے تو طالب و مطلوب کے نام بھی دریا ہیں۔ نقش کے نیچے یہ عبارت لکھیں۔ — الحب فلاں ابن بحق سورۃ فاتحہ منی

حُبِّ فلاں ابن فلاں یا مقلبِ القلوب۔

الحب کے بعد فلاں ابن فلاں کی جگہ۔ مطلوب اور اس کی والدہ کا

نام اور علی حب کے بعد فلاں ابن فلاں کی جگہ طالب اور اس کی والدہ کا نام

لکھیں۔ طالب و مطلوب میں سے اگر کوئی مؤنث ہو تو اس کے نام کے بعد

ابن کے بجائے بنت لکھیں۔ اور اگر ممکن ہو تو نقش کے نیچے بالخصوص جو باندھنے

کیلئے دیا جائے اس میں یہ عزیمت بھی لکھ دیں تو سونے پر سہاگہ۔ اس

طرح ہفتوں کے بجائے انشاء اللہ دنوں میں کام ہو جائے گا۔

اللّٰهُمَّ سَخِّرْ قَلْبَ (نام مطلوب مع اسم والدہ) عَلٰی حُبِّ (نام طالب مع

اسم والدہ) بِحَقِّ هٰذَا النِّقْشِ الْعَجَلِ الْعَجَلِ السَّاعَةِ السَّاعَةِ السَّاعَةِ

الْوَحَا الْوَحَا الْوَحَا، اَنْتَ عَلٰی كُلِّ شَيْءٍ قَدِيْرٌ۔

سُورۃ فاتحہ کا نقش مرتب تمام بیماریوں میں اور تمام ہی حاجات میں کام

کرتا ہے۔ اور نقش مثلث عمومی طور پر جسمانی امراض میں خصوصیت کے

ساتھ پلانے والے نقوش میں بہتر ثابت ہوتا ہے۔ نقش مثلث کو بھی مرتب

کی طرح مزاج کے اعتبار سے لکھا جائے۔ ورنہ پھر آتشی چال کو ترجیح دیجائیے۔

سُورۃ فاتحہ کے نقوش مثلث یہ ہیں۔

چالِ آتشی

۳۱۵۵	۳۱۴۹	۳۱۵۷
۳۱۵۶	۳۱۵۴	۳۱۵۱
۳۱۵۰	۳۱۵۸	۳۱۵۳

## چالہ بادی

۳۱۵۰	۳۱۵۶	۳۱۵۵
۳۱۵۸	۳۱۵۴	۳۱۴۹
۳۱۵۳	۳۱۵۱	۳۱۵۷

## چالہ خاکی

۳۱۵۳	۳۱۵۸	۳۱۵۰
۳۱۵۱	۳۱۵۴	۳۱۵۶
۳۱۵۷	۳۱۴۹	۳۱۵۵

## چالہ آبی

۳۱۵۵	۳۱۵۶	۳۱۵۰
۳۱۴۹	۳۱۵۴	۳۱۵۸
۳۱۵۷	۳۱۵۱	۳۱۵۳

اگر آپ دنیا کے غم و آلام سے  
کشائش رزق کا ایک اور عمل

نہ ملتی ہو۔ تو اس مالک حقیقی کے دربار میں سر جھکائیے۔ جو سب سے بڑھ کر  
عطا کر دیتے والا ہے جس سے بڑھ کر کوئی سخی نہیں۔ سورۃ فاتحہ  
کا عمل عشاء کی نماز کے بعد شروع کریں۔ درود ابراہیم اول و آخر چالیس  
چالیس مرتبہ پڑھیں اور توبہ بار صدق دل سے سورۃ فاتحہ پڑھ کر دعا مانگیں۔



اور مالکِ حقیقی کی بارگاہ میں گڑ گڑائیں۔ مصائب کے بادل رحمتِ دو عالم کے صدقے میں چھٹ جائیں گے۔ رِزق کے دروازے کشادہ ہوں گے۔ اور ہر طرف سے رحمتوں کی ہوائیں چلنی شروع ہوں گی۔ یہ عمل چالیس روز کا ہے۔ اور بہت کامیاب عمل ہے۔

**حل المشکلات** | یہ سورۃ فاتحہ کا عجیب و غریب عمل ہے۔ اس عمل کو عروجِ ماہ میں شروع کریں۔ یہ عمل صبح کی نماز کی سنتوں اور فرض کے درمیان پڑھا جائے گا۔ اول و آخر درود شریف پڑھیں پھر بسم اللہ کی میم الحمد میں ملا کر شروع کریں اور تین بار اس کی تکرار کریں۔ آخر میں تین بار آمین کہیں۔ اس طرح ۴۱ بار تعداد پوری کریں۔ پھر درود شریف پڑھ کر دعا کریں اور اس کے بعد فرض پڑھیں۔ اکتالیس روز کا عمل ہے۔ انشاء اللہ ہر مشکل آسان ہوگی۔ کوئی بندش ہوگی تو کھل جائے گی۔ یہ عمل کسی بھی حاجت کیلئے پڑھا جاسکتا ہے۔

**سورۃ فاتحہ کا ایک عجیب و غریب نقش** | یہ نقش بھی الحمد شریف کا ہے جس کو بندش کا شبہ ہو وہ اسکو چالیس مرتبہ لکھ کر آٹے میں چالیس گولیاں بنا کر روزانہ دریا میں ڈالے۔ ایک چلہ پورا ہونے پر بندش کتنی بھی سخت ہوگی کھل جائے گی۔ اور رِزق کے دروازے پوری طرح کھل جائیں گے۔

نقش اگلے صفحے پر ملاحظہ فرمائیں

الحمد لله	رب العالمين	الرحمن	الرحيم	مالك يوم الدين	اياك نعبد	اياك نستعين	اهدنا الصراط
رب العالمين	الرحمن	الرحيم	مالك يوم الدين	اياك نعبد	اياك نستعين	اهدنا الصراط	المستقيم
الرحمن	الرحيم	مالك يوم الدين	اياك نعبد	اياك نستعين	اهدنا الصراط	المستقيم	صراط الذين
الرحيم	مالك يوم الدين	اياك نعبد	اياك نستعين	اهدنا الصراط	المستقيم	صراط الذين	انعمت عليهم
مالك يوم الدين	اياك نعبد	اياك نستعين	اهدنا الصراط	المستقيم	صراط الذين	انعمت عليهم	غير المغضوب
اياك نعبد	اياك نستعين	اهدنا الصراط	المستقيم	صراط الذين	انعمت عليهم	غير المغضوب	عليهم
اياك نستعين	اهدنا الصراط	المستقيم	صراط الذين	انعمت عليهم	غير المغضوب	عليهم	ولا الضالين
اهدنا الصراط	المستقيم	صراط الذين	انعمت عليهم	غير المغضوب	عليهم	ولا الضالين	امين



# دولتِ عظیم

اس موضوع کے اختتام پر ایک ایسی دولت ہم اپنے قارئین کو عطا کر رہے ہیں جو لاکھوں روپے خرچ کر کے بھی حاصل نہیں ہو سکتی۔ یہ تسخیر و قبولیت اور حصول مال و دولت کا ایک ایسا عظیم الشان عمل ہے کہ جس کی نظیر نہیں مل سکتی۔ اس عمل کا طریقہ کاریہ ہے کہ زعفران و گلاب اور نئے قلم سے نوچندی اتوار کو مندرجہ ذیل نقش پہلی ساعت میں لکھیں اور نقش لکھ کر اس کو اپنے سامنے رکھیں اور ایک گھنٹہ تک سورۃ فاتحہ بے شمار مرتبہ پڑھتے رہیں۔ اس عمل کو اگر شرفِ شمس کے اوقات میں پڑھیں تو کیا ہی کہئے۔ جب ایک گھنٹہ پورا ہو جائے تو اس نقش کو تعویذ بنا کر اپنے بازو پر باندھ لیں۔

اس کے بعد پیر کے دن — ساعتِ شمس میں اس نقش کو لکھ کر ساعت پوری ہونے تک لاتعداد مرتبہ سورۃ فاتحہ پڑھتے رہیں۔ ساعت پوری ہو جانے پر اس نقش کو احتیاط سے رکھ لیں۔ منگل کے دن ساعتِ شمس میں پھر اس نقش کو لکھیں اور پیر والے نقش کو اپنے ہاتھ میں دبا کر ساعت پوری ہونے تک سورۃ فاتحہ بے شمار مرتبہ پڑھتے رہیں۔ منگل والے نقش کو بھی احتیاط سے رکھ لیں۔ بدھ کے دن ساعتِ شمس میں پھر اس نقش کو لکھیں۔ پیر والے نقش کو دائیں ران کے نیچے، منگل والے نقش کو بائیں ران کے نیچے دبائیں اور لاتعداد مرتبہ سورۃ فاتحہ پڑھتے رہیں۔ اس کے بعد پیر منگل اور بدھ والے نقش الگ الگ آنے کی ۳ گولیاں بنا کر ان میں الگ الگ نقش کو کھل کر سیلاب یا نہر میں ڈال دیں۔

جمرات کے دن سے ۴۱ دن تک لگاتار ساعت شمس میں نقش لکھتے رہیں اور قیہ ساعت میں سورۃ فاتحہ لاتعداد مرتبہ پڑھتے رہیں۔ گولیاں روزانہ ڈالیں۔ یا ہفتے میں ۷ ڈالیں یا اکٹھی ۴۰ دن کی ڈالیں۔ سب ہی طرح ٹھیک ہے ۴۱ ویں دن جو نقش لکھیں اس کو پہلے دن والے نقش کے ساتھ اپنے بازو پر باندھ لیں انشاء اللہ دولت دنیا بہت تیزی سے آپ کی طرف آئے گی۔ زبردست تسخیر خلافت کی دولت سے بھی سرفراز ہوں گے۔ انشاء اللہ جو بھی آئے گا۔ وہ عزت کرے گا۔ اور حتی الامکان ہر طرح کی اعانت کے لئے تیار رہے گا۔

یہ عمل بزرگوں کی ایک اہم امانت ہے جو ہم اپنے قارئین کو سونپ رہے ہیں اس دعا کے ساتھ کہ رب العالمین اس عمل سے خدمت خلق کرنے والوں کو کامیاب کرے اور نا اہل حضرات سے یہ عمل محفوظ رہے اور انھیں کامیابی نصیب نہ ہو سکے نقش یہ ہے۔

۷۸۶

۸۸۸۸	۱۲۲۲۱	۱۵۵۵۴	۱۱ ۱۱
۱۲۲۲۳	۲۲۲۲	۷۷۷۷	۱۳۳۳۲
۳۳۳۳	۱۷۷۷۶	۹۹۹۹	۶۶۶۶
۱۱۱۱۰	۵۵۵۵	۴۴۴۴	۱۶۶۶۵

تسخیر خلافت، ہو بحق یا بد و ج و بحق

الحمد لله رب العالمین۔ الرحمن الرحیم۔ مالک یوم الدین  
ایاک نعبد و ایاک نستعین۔ اهدنا الصراط المستقیم صراط الذین  
انعمت علیہم غیر المغضوب علیہم ولا الضالین۔ (امین)

# اکابرین کے تجربات

مسند امام احمد میں مروی ہے کہ ایک صحابی نے بچھو کے کاٹے پر دم کیا۔ وہ فوراً اچھا ہو گیا۔

حضرت امام جعفر صادقؑ سے منقول ہے کہ جس کو بخار چڑھا ہو اس کے لئے سورۃ فاتحہ کو چالیس مرتبہ پڑھ کر دم کر کے۔ اس پانی کو بخار والے کے منہ پر مارنا چاہئے۔ علماء کرام نے اس سورۃ کے تیسرا سے زائد نام درج کئے ہیں۔ جو اس سورت کی فضیلت کو ثابت کرتے ہیں۔

امام مالکؒ فرماتے ہیں کہ جو شخص کسی قید یا بلائے ناگہانی کا شکار ہو وہ گیارہ روز تک سورۃ فاتحہ کو ایک سو گیارہ مرتبہ پڑھے۔ انشاء اللہ قید سے رہائی نصیب ہوگی اور بلائے ناگہانی سے چھٹکارا حاصل ہوگا۔ قضائے حاجات کے لئے حضرت شاہ عبدالعزیز دہلوی سے منقول ہے کہ درمیان سنت و فرض نماز فجر کے سورۃ فاتحہ ۴۱ بار بوسلیم بسم اللہ پڑھنا مجرب ہے اور یہ طریقہ اکثر صلحا سے منقول ہے۔ علامہ ابن القیمؒ ایک مرتبہ سخت بیمار ہوئے۔ اطباء جواب دے چکے تھے۔ پھر سورۃ فاتحہ پڑھ کر اُن پر دم کیا تو آپ صحت یاب ہو گئے۔ بعض اکابرین نے فرمایا ہے کہ سورۃ فاتحہ تو مرتبہ روزانہ پڑھ کر بعد مغرب پھر سجدے میں جا کر سو مرتبہ رَبِّ اِنِّیْ مُغْلُوْبٌ فَانْصُرْ پڑھ کر اپنی حاجت کے لئے دعا کریں اور اس عمل کو، روز تک

لگاتار کریں۔ انشاء اللہ حاجت پوری ہوگی۔

● کاش البرنیؒ نے ایک طریقہ قضاے حاجات کا یہ نقل کیا ہے جمعہ کے دن عصر کی نماز کے بعد درود شریف ۷۰ مرتبہ پڑھ کر سورۃ فاتحہ ۳۱۳ مرتبہ پڑھیں اس کے بعد ستر مرتبہ درود شریف پڑھیں۔ پھر اگلے جمعہ تک بعد نماز عصر روزانہ اپنی حاجت کے لئے دعا کرتے رہیں جب جمعہ آئے تو بعد نماز مغرب ۲۱ مرتبہ درود شریف پڑھ کر ستر مرتبہ سورۃ فاتحہ پڑھیں۔ اور سجدے میں جا کر ۴۱ مرتبہ یہ دعا پڑھیں۔  
يَا اَرْحَمَ الرَّاحِمِيْنَ - اِنْ قُطِعَ الرَّجَاءُ اِلَّا مِنْكَ وَخَابَتْ  
الْاُمَالُ اِلَّا فِيْكَ وَانْسَدَّتْ الطُّرُقُ اِلَّا اِلَيْكَ يَا غِيَاثُ  
الْمُسْتَغِيْثِيْنَ - اَغْنِنِيْ، اَغْنِنِيْ - اَغْنِنِيْ -  
اس کے بعد سجدے سے سر اٹھا کر ۲۱ مرتبہ درود شریف پڑھیں۔  
انشاء اللہ حاجت پوری ہوگی۔

● بزرگوں سے ایک یہ عمل منقول ہے کہ چاند کی پہلی تاریخ کو یہ عمل شروع کرے اور اِيَّاكَ نَعْبُدُ وَاِيَّاكَ نَسْتَعِيْنُ ۵ چار ہزار ایک سو اسیٹھ مرتبہ پڑھے۔ لگاتار ۲۰ روز تک۔ اس کے بعد اپنی درخواست جہاں بھی پیش کرنی ہو کرے۔ درخواست پیش کرنے کے بعد مزید دس دن تک اس عمل کو جاری رکھے۔ انشاء اللہ درخواست منظور ہو جائے گی۔

حضرت کاش البرنیؒ نے ایک اور موثر ترین عمل تحریر کیا ہے۔

یہ عمل چاند کی پہلی تاریخ کو شروع ہوگا۔

سورۃ فاتحہ مع بسم اللہ تینانوے مرتبہ اور ایک مرتبہ اسماءِ حسنیٰ۔

اگلے دن سورۃ فاتحہ مع بسم اللہ اٹھانوے مرتبہ اور اسمائے حسنیٰ دو مرتبہ تیسرے دن سورۃ فاتحہ مع بسم اللہ ستانوے مرتبہ اور اسمائے حسنیٰ تین مرتبہ۔ اسی طرح روزانہ سورۃ فاتحہ کی تعداد گھٹاتے رہیں اور اسماءِ حسنیٰ کی تعداد بڑھاتے رہیں۔ یہاں تک کہ مہینہ ختم ہو جائے۔ آخری دن چھ سو مرتبہ سورۃ فاتحہ مع بسم اللہ پڑھ کر دائیں کروٹ پر سو جائے۔ انشاء اللہ جو بھی حاجت ہوگی پوری ہوگی یہ عمل عشاء کے بعد کریں۔ اور چاند دیکھ کر شروع کریں اور اگلا چاند دیکھ کر اس کو ختم کریں۔

● جو اطباء یا ڈاکٹر حضرات یہ چاہتے ہیں کہ ان کے ہاتھ میں شفا ہو۔ ان کو چاہئے کہ اس سورۃ کو ۴۰ دن تک روزانہ چالیس مرتبہ اس طرح پڑھیں کہ جب اَنْعَمْتَ عَلَیْھُمْ پر پہنچیں تو یہ کہیں مثلاً حضرت عیسیٰ علیہ السلام چالیس دن کے بعد جب اپنے مطلب میں بیٹھیں تو پہلے مریض کو دیکھنے سے قبل ۷ مرتبہ سورۃ فاتحہ پڑھ کر اپنے دونوں ہاتھوں پر دم کر لیں۔ انشاء اللہ ہاتھوں میں زبردست شفا پیدا ہوگی۔ اس کے بعد جو بھی نسخہ لکھیں گے وہ اللہ کے فضل سے مؤثر ثابت ہوگا۔

● جو حضرات روزانہ سو مرتبہ سورۃ فاتحہ پورے ایک سال تک پڑھیں یکم محرم سے عمل شروع کر کے ذی الحجہ کے ختم تک عمل کو جاری رکھیں۔ اور آخری دن سورۃ فاتحہ ۳ سو مرتبہ پڑھ کر اپنے سینے پر دم کر لیں۔ اس کے بعد وہ جس کو بھی سورۃ فاتحہ پڑھ کر پانی پر دم کر کے دیں گے۔ انشاء اللہ اس کو ہر طرح کی بیماری سے نجات ملے گی۔

قرآن حکیم ایک سمندر ہے۔ اور اس کتاب اللہ کی ایک ایک آیت عظیم الشان ہے اور ایک ایک آیت میں ہزاروں فائدے پوشیدہ ہیں۔ اسی طرح سورۃ فاتحہ کی ایک ایک آیت میں ہزاروں فائدے محقق ہیں۔ اُن سب کا احاطہ کر لینا کس کے بس کی بات ہے۔ اس ناچیز نے جو کچھ بھی اپنے محدود علم و فہم کے اعتبار سے مفید سمجھا اس کو اللہ کے بندوں کے لئے اس کتاب میں پیش کر دیا ہے۔ اس دُعا کے ساتھ اس کتاب کو ختم کرتا ہوں کہ ربُّ العالمین اس کتاب کے فائدوں کو عام کر دے اور اہل حضرات کو اس سے استفادہ کرنے کی توفیق بھی دے اور صلاحیت بھی۔ اور اگر اس کتاب کی ترتیب و تدوین میں کوئی بھول چوک ہو گئی ہو تو اس کے دینی اور دنیوی نقصانات سے سب کو محفوظ رکھے۔ آمین۔

== خادم الناس ==  
حَسَنُ الْهَاشِمِيُّ  
۱۹ مارچ ۲۰۰۳ء



# تحفۃ العالمین

## راز کی باتیں

فنِ عملیات کے موضوع پر ایک لاجواب کتاب۔  
یہ کتاب رُوحانی عملیات کے طلباء کو پوشیدہ خزانوں  
سے رُوشناس کرادے گی

مرتب نے اس کتاب کی ترتیب میں جس عرق  
ریزی سے کام کیا ہے اس کی قدر اربابِ فن ہی کر  
سکتے ہیں۔ یہ کتاب رُوحانی عملیات کے موضوع پر  
مستقل ایک رہنما ثابت ہوگی۔ اگر آپ اس موضوع  
سے دلچسپی رکھتے ہیں تو اس کتاب کا مطالعہ ضرور کریں

مُرتب: مولانا حسن الہاشمی

ایڈیٹر: ماہنامہ طسماقی دنیادنیوی

المعلن: مکتبہ رُوحانی دُنیا، دیوبند (یوپی)




# مکتبہ روحانی دنیا



علم الاسرار - 75/-



اعداد کی دنیا - 55/-



سورہ مزمل کی عظمت و افادیت - 45/-



تعلقات اعداد - 40/-



آیت انکس کی عظمت و افادیت - 20/-



علم الاعداد - 85/-



کرمہ اعداد - 45/-



اعداد کا جادو - 45/-



سورہ نیشین کی عظمت و افادیت - 25/-



مجموعہ آیات قرآنی - 20/-



علم الحروف - 60/-



سورہ فاتحہ کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-



سورہ زمر کی عظمت و افادیت - 50/-

مکتبہ روحانی دنیا، محلہ ابوالمعالی، دیوبند



محسنِ ملت استاذ العالمین ایڈیٹر ماہنامہ طلسماتی دنیا حضرت مولانا حسن البہاشمی صاحب مدظلہ العالی کا شاگرد بننے کیلئے مندرجہ ذیل معلومات اور چیزیں نیچے دیئے ہوئے پتے پر بھیجیں۔

- (1) اپنا نام (2) اپنے والد کا نام (3) اپنی والدہ کا نام (4) تاریخ پیدائش یا عمر
- (5) مکمل پتہ (6) اپنا موبائل نمبر (7) گھر کا موبائل نمبر یا فون نمبر
- (8) تعلیمی لیاقت کی وضاحت (9) 4/ عدد پاسپورٹ سائز فوٹو
- (10) HASHMI ROOHANI MARKAZ کے نام = 1000 روپے کا ڈرافٹ

مطلوبہ معلومات اور چیزیں بھیجنے کا پتہ

HASHMI ROOHANI MARKAZ , NEAR ALI MASJID

MOHALLA ABULMALI , DEOBAND , U.P.

PIN CODE NO. 247554

مزید معلومات کیلئے مندرجہ ذیل موبائل نمبروں پر رابطہ کریں !

مولانا حسن البہاشمی :- 9358002992

حسان عثمانی :- 9634011163 ، وقاص (مولانا کے بیٹے) :- 9557554338

**اپنے مسائل اور پریشانیوں کا حل بذریعہ ای میل**

[HRMARKAZ19@gmail.com](mailto:HRMARKAZ19@gmail.com)